

الصلوة والسلام على من لا نبي بعده

نور الايمان

2/14

مصنف

فیض ملت، آفتاب اہلسنت، امام المناظرین، رئیس المصنفین
حضرت علامہ الحافظ مفتی محمد فیض احمد اویسی رضوی مدظلہ، العالی

با اہتمام

محمد ضیاء الدین اویسی المعروف ضیاء بھائی

ناشر

قطب ہدایتہ پبلشرز (کراچی)

~~168~~

جملہ حقوق محفوظ

نور الایمان

نام کتاب

شیخ الحدیث و التفسیر مصنف اعظم اسلام حضرت

تصنیف مبارک

علامہ مولانا حافظ قاری مفتی محمد فیض احمد اویسی قدس سرہ
جامعہ اویسیہ رضویہ بہاول پور

85968

خادم اہلسنت مفتی پیر سید محمد عارف شاہ اویسی
آستانہ شریف اویسیہ بفرزون کے بی آر کراچی

حسن و آرائش

عاشق رسول فخر خادین جناب محمد ضیاء الدین اویسی قادری

پیشکش

فیض کنگر ٹرسٹ رجسٹر 1148 کراچی

منجانب

طبع اول 2002ء اگست

بار اشاعت

131

صفحات

محمد ضیاء الدین اویسی المعروف ضیاء بھائی

با اہتمام

قطب مدینہ پبلشرز

ناشر

60 روپے

بدیہ

ملنے کا پتہ

عطاری قطب خانہ

نزد: شہید مسجد کھار اور کراچی


فون: 3216838

آرائش عنوانات

آرائش رقم	آرائش عنوانات	آرائش صفحہ
۱	حوصلہ افزائی	۵
۲	گلہائے رقیہ	۷
۳	پیش لفظ (باب اول)	۸
۴	آغاز کتاب	۹
۵	فتاویٰ دیوبند قلمی	۱۲
۶	انتباہ	۱۲
۷	شان نزول	۱۹
۸	نتیجہ	۲۱
۹	تجربہ اویسی	۲۷
۱۰	آیات قرآنی در بیان علوم قرآنی	۳۱
۱۱	باب دوم فی ضوابط	۳۸
۱۲	اصول التفسیر	۳۸
۱۳	حکایت	۴۲
۱۴	اعلیٰ حضرت امام احمد رضا خان فاضل بریلوی	۴۵
۱۵	کے پاپوش اٹھانے کی برکت سے ایک بابا "عالم" بن گیا	۴۵
۱۶	باب سوئم	۴۷
۱۷	عقل کی مقدار	۴۷
۱۸	شب معراج کے واقعہ میں	۵۰
۱۹	بطن والدہ	۵۵
۲۰	قرآن ناطق اور قرآن صامت	۵۶
۲۱	تحقیق مزید	۵۷
۲۲	رسالت مآب ﷺ کی قرآن دانی	۶۱
۲۳	عقلی دلیل	۶۷
۲۴	گھر کی گواہی	۷۳
۲۵	دوسرا گواہ	۷۳
۲۶	اولیاء کرام اور قرآن	۷۴
۲۷	سیدنا علی المرتضیٰ کی قرآن دانی کے نمونے	۷۶

آرائش عنوانات

آرائش رقم	آرائش عنوانات	آرائش صفحہ
۲۸	کیمونسٹ کا اعتراض	۷۷
۲۹	تابعین و مجتہدین آئمہ	۸۰
۳۰	ستر ہزار چار سو علوم	۸۲
۳۱	قرآن جامع البیان	۸۳
۳۲	استدلال البیان	۸۸
۳۳	ایک شبہ اور اس کا ازالہ	۹۴
۳۴	تنگ دستی کے بعد	۹۵
۳۵	مسلمانوں کو کبھی شکست نہ ہوگی	۹۵
۳۶	قرآن پاک سے عشق	۹۷
۳۷	جوئے مصطفیٰ	۹۸
۳۸	اعجاز القرآن	۹۹
۳۹	ماضی حال اور مستقبل	۱۰۰
۴۰	حدیث سراقہ	۱۰۳
۴۱	عقلی مثال	۱۰۴
۴۲	جمع العلوم فی القرآن	۱۰۶
۴۳	ابوبکر بن مجاہد کا دعویٰ	۱۰۷
۴۴	مشاظرہ میں انگریز کی شکست فاش	۱۰۷
۴۵	قرآن فہمی	۱۰۸
۴۶	سیدنا علی المرتضیٰ کا علم القرآن	۱۰۹
۴۷	علوم الفاتحہ	۱۱۰
۴۸	عقلی دلیل	۱۱۱
۴۹	عقیدہ اسلام	۱۱۱
۵۰	علوم مصطفیٰ	۱۱۲
۵۱	اسلاف صالحین رحمہم اللہ تعالیٰ کے اقوال	۱۱۵
۵۲	آخری گزارش	۱۲۳
۵۳	ہر سوال کا جواب قرآن سے	۱۲۳
۵۴	کنیز قرآن دان	۱۳۰
۵۵	خاتمہ	۱۳۱



حوصلہ افزائی

عاشقِ رسول، پیکرِ ثبات۔ دل کے ٹکڑے جناب محمد ضیاء الدین صاحب المعروف ضیاء بھائی پہلی بار ایک اتنا بڑا کام کر رہے ہیں۔

کہ ایک زبردست علمی دینی اسلامی روحانی اور عاشقانہ خدمت انجام دے رہے ہیں۔ ان کی حوصلہ افزائی کے لیے فقیر سید محمد عارف شاہ یہ الفاظ لکھ رہا ہے۔

سرکارِ قبلہ اویسی صاحب نے میری شادی کے موقع پر ۲۰۰۱ء میں نکاح کے متعلق اسلامی معلومات پر کتاب بھیجی کہ اُسے شادی کارڈ کی جگہ پر شائع کیا جائے۔ اور لوگوں میں تقسیم کیا جائے۔ مگر افسوس کہ وہ مجھ فقیر تک پہنچنے کے بجائے کسی امیر دولتمند کے ہاتھ لگ گئی اور تا وقت زیور طبع سے آراستہ نہ ہو سکی۔

خیر جو ہوا سو ہوا، فقیر عارف نے اپنی شادی پر شادی کارڈوں کی رسم کو اس طرح مزید بہتر بنایا کہ قبلہ اویسی صاحب کی ایک کتاب چھوٹا سا رسالہ چہل کاف وہ اس کی تعداد میں تیار کروا کر عین شادی کے موقع پر تقسیم کیا۔ الحمد للہ اور دل کی حسرتِ اشاعتِ خیر کو تسکین ہوئی۔

اب پھر سرکار نے یہ کتاب ارسال فرمائی۔ نہایت عجلت اور جلدی میں اس کی طباعت کا کام جناب ضیاء بھائی سر انجام دے رہے ہیں۔

اس مردِ مجاہد کو اللہ تعالیٰ ثابت قدم رکھے۔ ان کی جملہ پریشانیاں دور فرمائے اور انہیں قبولِ عام نصیب ہو آمین۔ اگر کوئی غلطی ہو تو معاف کر دیجئے گا۔ علمی لغزش پر آگاہ فرمائیے گا۔ اور اس سلسلے میں یہ یاد رکھیے کہ اگر کوئی علمی لغزش ہوگی تو وہ ہماری جانب سے ہوگی۔

اس کو سرکار قبلہ اویسی صاحب کی جانب منسوب نہ کیجئے گا۔
اور ہمیں آگاہ فرمائیں تاکہ آئندہ اصلاح کی جاسکے۔ دوسری بات یہ ہے
کہ ہمارے ملک میں تقریباً ۹۵ فیصد کمپوزر حضرات میٹرک پاس انگریزی تو جاننے
والے مگر عربی قرآنی علوم سے بے خبر ہوتے ہیں۔

اس لیے وہ اصل عبارت کے متعلق اپنے Key Board سے مختص شدہ
حرف کو Press کرنے کی بجائے کوئی اور بٹن دبا دیتے ہیں یا یہ کہ وہ بھی انسان
ہیں غلطی سے کوئی اور بٹن Press ہو جاتا ہے جس سے کتابت کمپوزنگ اور
عبارت میں لفظی غلطی پیدا ہو جاتی ہے جو کہ مصنف کی اصل کتاب میں ہرگز نہیں
ہوتی۔

اور عام پڑھنے والے حضرات یہی محسوس کرتے ہیں کہ شاید صاحب تصنیف
نے یہ ایسے لکھا ہے۔ حالانکہ ایسا نہیں ہوتا۔

امید ہے کہ اس وضاحت کے بعد اب پڑھنے والے احباب اس نظر سے
معالغہ فرمائیں گے تو طبیعت میں عیب جوئی کا عنصر نہیں آئے گا۔


اک گنہ گار کو اور کیا چاہیے

نسبت حضرت مصطفیٰ چاہیے

اہل بدعت کو بدعت مبارک رہے

اہلسنت کو احمد رضا چاہیے

فقط ناچیز مفتی سید محمد عارف شاہ اویسی کراچی۔



گہائے رقیہ

یہ کتاب ذیشان جس وقت فقیر عارف نے اپنی والدہ گرامی مفسرہ قرآن سیرہ رقیہ محمود کاظمیہ قادر یہ اویسیہ کو نظر ثانی کے لیے پیش کی تو آپ نے فی البدیہہ درج ذیل اشعار منظوم فرما کر قبلہ اویسی صاحب کا نام بھی درج فرما دیا۔ اور نعت شریف بھی ہو گئی اور قرآن مجید سے اس کتاب پر تبصرہ بھی ہو گیا۔ فقیر عارف

م..... مِنْ اللّٰهِ نُورٌ مُحَمَّدٌ مُحَمَّدٌ	د..... دَاعِ اِلَى اللّٰهِ مُحَمَّدٌ
ح..... حِرٌّ اَوْرَاقِرَاءِ مُحَمَّدٌ مُحَمَّدٌ	محمد
م..... مَزْمَلٌ مَدَثِرٌ مُحَمَّدٌ مُحَمَّدٌ	ا..... اَذَانٌ مِّنَ اللّٰهِ مُحَمَّدٌ مُحَمَّدٌ
د..... دَارُ الْقَرَارِ مُحَمَّدٌ مُحَمَّدٌ	و..... وَ لَكِنْ رَّسُولَ اللّٰهِ مُحَمَّدٌ
ف..... فَتَرْضَىٰ فَاوَىٰ مُحَمَّدٌ مُحَمَّدٌ	محمد
ی..... يَدُ اللّٰهِ اَيْدِي مُحَمَّدٌ مُحَمَّدٌ	ی..... يَكَادُ زَيْتَهَا مُحَمَّدٌ مُحَمَّدٌ
ض..... ضَالٌ فَهَادِي مُحَمَّدٌ مُحَمَّدٌ	س..... سِرَاجٌ مِّنِيرٌ مُحَمَّدٌ مُحَمَّدٌ
ا..... اِنَّا فَتَحْنَا مُحَمَّدٌ مُحَمَّدٌ	
ح..... حَمُّ ظُهُ مُحَمَّدٌ مُحَمَّدٌ	
م..... مَا ضَلَّ صَاحِبٌ مُحَمَّدٌ مُحَمَّدٌ	

ناچیز خادمہ دربار اویسی قرنی رضی اللہ عنہ

طالبہ شفاعت سیدہ بی بی رقیہ محمود کاظمیہ ترمذیہ

باب اول

پیش لفظ

بسم الله الرحمن الرحيم

نحمدہ ونصلی علی رسولہ الکریم

فقیر قادری ابوالصالح محمد فیض احمد اویسی رضوی عفی عنہ ہر سال دورہ تفسیر القرآن کے پروگرام میں قرآن مجید کے علوم کے ضمن میں علمائے کرام کو لکھایا کرتا ہے کہ اٹھارہ ہزار عالم کے ذرے ذرے کا بیان قرآن مجید میں ہے۔ یہ مضامین ہر سال بکھر جاتے ہیں چنانچہ اس سال بندہ کا ارادہ ہوا کہ ان بکھرے ہوئے جواہر کو ایک لڑی میں پرو دیا جائے۔ اسی خیال کو عملی جامہ پہناتے ہوئے فقیر نے اس کتاب میں ان مضامین کو جمع کیا ہے۔ اس کا نام میں ”نور الایمان فی جمیع العلم فی القرآن“ رکھتا ہوں۔ یہ کتاب ان اوہام شنیعہ کے ازالہ کے لیے مرتب کی گئی ہے جن میں یہ کہا گیا ہے کہ قرآن مجید سے حضور علیہ السلام کی معلومات صرف احکام شرعیہ میں منحصر ہیں۔ فقیر نے اس کتاب میں سلف صالحین رحمہم اللہ کے فیوض و برکات سے دلائل قاہرہ و براہین باہرہ کے ساتھ ثابت کیا ہے کہ نہ صرف رسول اکرم ﷺ بلکہ آپ کے نیاز مندوں و جاں نثاروں کو بھی قرآن پاک کے واسطے سے کائنات کے ذرے ذرے کا علم ہے۔

(وما توفیقی الا باللہ العلی العظیم)

اللہ تعالیٰ اس کتاب کو باعثِ ہدایت اور مصنف کی بخشش کا ذریعہ بنائے۔

(آمین ثم آمین)

فقیر ابوالصالح محمد فیض احمد اویسی رضوی غفرلہ بہاؤپور

اہتمام طباعت: خادم سلسلہ اویسیہ محمد ضیاء الدین اویسی قادری بفرزون کراچی

بِسْمِ اللّٰهِ الرَّحْمٰنِ الرَّحِیْمِ

آغاز کتاب

اہلسنت وجماعت کا عقیدہ ہے کہ رسول اکرم نبی معظم ﷺ کو ہر شے کا علم ہے۔ جو کچھ آسمانوں اور زمینوں میں ہے آپ وہ سب کچھ جانتے ہیں۔ ماکان (جو ہو چکا) و مایکون (جو ہو رہا ہے اور ہوگا) سب کچھ آپ بااطلاع ربانی و بااعلام رحمانی جانتے ہیں۔ لوح و قلم کے جمیع علوم کے آپ جامع ہیں بلکہ لوح و قلم کے علوم آپ کے علوم کے سمندر میں سے چند قطرے ہیں۔ آپ کا یہ علم اللہ تعالیٰ کے علم کے مقابلے میں بعض ہے۔ (غالیہ جمہور اہل السنۃ خلافاً لبعض العرفاء) اور مخلوق کی بہ نسبت کل ہے۔ یعنی حضور علیہ السلام کا علم من جہۃ الخالق کلی ہے اور من جہۃ المخلوق جزوی ہے۔ کلی جزوی کا جو اختلاف مشہور ہے اس سے یہی مراد ہے۔

ہمارے دور میں بعض احمق قسم کے لوگ تو حضور علیہ السلام کے علم غیب خبری کے بھی سرے سے منکر ہیں اگر بالفرض مانتے ہیں تو اس طرح کہتے ہیں کہ آپ کے علم کو ”علم غیب“ نہ کہا جائے بلکہ اطلاع علی الغیب“ کہا جائے۔ یہ ان کی ایک اور جہالت ہے اور اس قسم کی باتوں کے تفصیلی جوابات فقیر نے اپنی کتاب احسن التحریر میں لکھ دیئے ہیں۔ علم کلی اللہ تعالیٰ کے لیے ماننا بجائے خود ایک بہت بڑی حماقت ہے کیونکہ ”کلی“ تو حادث اور مخلوق متناہی ہے اور اللہ تعالیٰ ان جملہ صفات سے پاک و منزہ ہے۔ بعض لوگ کہتے ہیں کہ اگر حضور ﷺ کے لیے علم غیب مانا جائے تو شرک لازم آئے گا اس کے جواب میں ہم اپنا عقیدہ پیش کرتے ہیں جس سے ثابت ہوگا کہ شرک کا وہم صرف اور صرف وہم اور شرارت ہے۔

عقیدہ:

نبی کریم ﷺ مخلوق ہیں اور آپ کا علم بھی مخلوق ہے۔ اللہ تعالیٰ کا علم ذاتی ہے حضور

علیہ السلام کا علم عطائی ہے وہ واجب یہ ممکن وہ قدیم یہ حادث۔ وہ خالق یہ مخلوق وہ قادر یہ قدر۔ وہ ضروری البقاء یہ جائز الفناء وہ ممتنع التغیر یہ ممکن التبدل اتنے عظیم فرق ہونے کے بعد احتمال شرک کا سوال ہی پیدا نہیں ہوتا۔ ہم اس قدر فرق کے باوجود اگر مشرک ہیں تو نہ معلوم یہ مشرک گران پر کیا فتویٰ لگائیں گے جو حضور علیہ السلام کو اللہ کے برابر مانتے ہیں۔ چنانچہ شیخ عبدالحق محدث دہلوی فرماتے ہیں۔ بعض از عرفا کتابے نوشتہ را اثبات کردہ کہ آنحضرت را تمام علوم الہی ساختہ بودند (مدارج النبوت جلد ۱ ص ۱۴۳) ہمارا عقیدہ اگرچہ پھر بھی ایسا نہیں لیکن اس کے باوجود شیخ عبدالحق محدث دہلوی اس عقیدے والے کو عارفین فرما رہے ہیں۔ (فافہم وتدبر) حضور علیہ السلام کا علم کلی قرآن مجید سے ثابت ہے اس کی تفصیل ہم نے اپنی کتاب ”علم الغیب فی القرآن“ میں لکھی ہے: چند آیات ملاحظہ ہوں۔

(۱) وہو بکل شئی علیم (پ ۲۷ حدید ۳)

اور وہی یعنی حضور علیہ الصلوٰۃ والسلام ہر شئی جانتے ہیں۔ تفسیر آیت میں ”ہو“ کا مرجع اللہ تعالیٰ کی ذات ہے۔ لیکن علماء محققین نے اسکا مرجع نبی اکرم صلی اللہ علیہ وسلم کو بھی لکھا ہے: مندرجہ ذیل کتب میں دیکھئے: (۱) مدارج النبوت للشیخ ص ۲ ج ۱ (۲) الفتوحات المکیہ للشیخ اکبر باب ۱۰ ص ۱۷۴ (۳) جواہر البحار ص ۱۱۳ (۴) دُرُرُ لغواص علی فتویٰ سیدی علی الخواص للشعرانی: علی ہامش کتاب الابریز (ص ۹۴-۹۵)۔

(ف): جملہ کتب کی عبارات تطویل الاطائل ہیں ہم بطور نمونہ ایک عبارت لکھتے ہیں تاکہ مخالفین کو تسلی ہو: اور یاد رہے کہ اس تفسیر کے ناقل سیدنا شاہ عبدالحق محدث دہلوی قدس سرہ ہیں جنکا مختصر تعارف یہ ہے اور یہ تعارف اپنوں اور غیروں سے منقول ہے اور مولانا فقیر محمد جہلمی رحمۃ اللہ علیہ فرماتے ہیں کہ شاہ عبدالحق محدث دہلوی قدس سرہ آپ پہلے محدث ہیں جنہوں نے دیار ہند میں حدیث کا فن جاری فرمایا (حدائق حنیفہ ص ۲۰۹)

(۱) حضرت شاہ ولی اللہ محدث دہلوی قدس سرہ نے فرمایا (۱) شیخ محقق نے روایت

حدیث کی اجازت خود حضور علیہ الصلوٰۃ والسلام سے سنی: دُرُ الثمین از شاہ ولی اللہ صفحہ ۱۳
۲۔ شیخ محقق جلیل القدر ہستی تھے۔

فن حدیث کے امام تھے۔ فتاویٰ عزیز جلد نمبر ۵

۳۔ اور شیخ اجل تھے۔ فتاویٰ عزیز جلد نمبر ۲

صفحہ نمبر ۷۰۱ شاہ عبدالعزیز محدث دہلوی

۴۔ بہت سے مقامات پر شاہ عبدالعزیز دہلوی نے مدارج النبوة اور شرح مشکوٰۃ

شریف اور مرج البحرین للشیخ وغیرہ کے حوالے دیئے۔

تفسیر عزیز مجالس نافعہ ص ۱۸ تحفہ اثنا عشریہ ص ۲۳۹ فتاویٰ عزیز ج ۲ ص ۱۰۲

(۵) بعد ازاں درماتہ عاشرہم بعض علماء مثل ملا علی قاری

و شیخ عبدالحق محدث دہلوی وغیرہ قدم بقدم محدثین شدند

مگر بمرتبہ اوشان نمے رسیدند و بعد ازاں اتالی الان کسے یافتہ نہ شد

کہ تمیز حدیث صحیح از ضعیف کما حقہ نماید فضلاء عن المہارۃ فیہ

الاماشاللہ تعالیٰ (فتویٰ: عبدالحق ج ۲ ص ۲۶۰ کتاب تقلید طبع

سراج لاہور

(۶) حضرت شیخ اپنے زمانہ کے فقیہ محقق محدث مدقق بقیۃ السلف حجتہ الخلف

مورخ الضبط فخر ہندوستان جامع علوم ظاہری و باطنی مستند موافق و مخالف تھے:

الخ وَ لَنِعَمَ مَا حَرَّرَ حِدَائِقَ حَنْفِیَہِ ص ۴۰

(۷) داراشکوہ نے بجا طور پر انکو امام محدثین وقت کہا ہے: خانی خان لکھتا ہے

در کمالات صوری و معنوی و تحصیل علوم عقلی و نقلی خصوص تفسیر و حدیث در تمام ہندوستان ثانی

نداشت (منتخب الباب ص ۵۵) نواب صدیق حسن خاں کا خیال ہے: (در ترجمہ عربی

فارسی) یکے از افراد ایں امت است مثل او دریں کار و بار خصوصاً دریں روزگار احدے

معلوم نیست (حیات شیخ للندوی ص ۲۸۳-۲۸۴) (۸) شیخ عبدالحق محدث دہلوی:

حضور کو روزمرہ دربار نبوی میں حاضری کی دولت نصیب ہوتی تھی (الافاضات الیومیہ
للتنہانوی اشرف المطابع تھانہ بھون ۱۹۴۱ء ج ۷ ص ۶۶ قواعد جامعہ ص ۲۲)
بعد از ص ۲۲۰ فتاویٰ دیوبند قلمی:

جو شخص شیخ عبدالحق مرحوم کو گمراہ کرنے والا خیال کرے وہ خود بھی گمراہ ہے اور گمراہ
کن ہے: والعیاذ باللہ فقط واللہ اعلم مسعود احمد عفا اللہ عنہ دارالعلوم
دیوبند 13-11-64 ھ الجواب صحیح محمد اعزاز علی غفرلہ ۱۳ ذیقعدہ ۶۴۔

اللہ اللہ نبی اکرم صلی اللہ علیہ وسلم کے مناقب عظیمہ اور ارباب فضائل سے نکلوا کر
اس تنگنی میں داخل کرائیں تاکہ آیات قرآنی و صحیح احادیث بھی دور کرائیں اور حضور صلی
اللہ علیہ وسلم کی تنقیص شان میں یہ فراخی دکھائیں کہ بے اصلی بے سند مقولے سب جائز یہ
دشمنی رسول نہیں تو اور کیا ہے۔ اور پھر ایک طرف یہ الزام کہ اہلسنت بریلوی حضرات علماء
سلف کی عبارتوں میں ایچ پیچ کھیلتے ہیں اور یہ بھی ہم پر صریح بہتان ہے اور اپنی حالت یہ کہ
قرآنی آیات و احادیث شریف و علماء محدثین و شرفاء کاملین و سلف صالحین علماء امت کے
تمام اقوال صحیح سے سخت بددیانتی اور صاف انکاری ہیں۔

کس کس سے چھپاؤ گے تحریک ریاکاری

محفوظ ہیں تحریریں مرقوم ہیں تقریریں

ایک اور بات بھی قابل غور ہے کہ مولوی خلیل احمد نیٹھوی کا براہین قاطعہ میں یہ

لکھنا کہ شیخ روایت.... میں یہ بھی نجدیت کی جہالت فی العلم کا پورا پورا نقشہ ہے۔

دیوبندیوں کے محدث خدا جانے کیا کیا ہیں کہ حکایت اور روایت کیا پڑھ سکتے

ہونگے پس یہی جہالت کا درس اور سند جہالت یہاں تک تو تھا مخالفین کے اس شبہ کا

جواب اب مناسب سمجھتا ہوں کہ حضرت علامہ شاہ عبدالحق محدث دہلوی علیہ رحمۃ کی اس

کتاب مدارج النبوت سے علم مصطفیٰ ﷺ کے دلائل پیش کروں کہ آپ کا علم مصطفیٰ ﷺ

کے متعلق کیا خیال تھا ملاحظہ فرمائیں۔

حضرت شیخ الحدیث عبدالحق محدث دہلوی علیہ الرحمۃ مدارج النبوت شریف میں فرماتے ہیں:

ہر چہ درد نیا است از زمان آدم تا نفع اولی بروئے صلی اللہ تعالیٰ علیہ وسلم منکشف ساختند تا ہمہ احوال اور از اول تا آخر معلوم گردید و یاراں خود را نیز بعض ازاں احوال خبر داد

(مدارج النبوت جلد اول ص ۱۶۵ مطبوعہ دہلی ترجمہ)

ترجمہ: یعنی حضرت آدم علی نبینا علیہ الصلوٰۃ والسلام پر منکشف فرمادیا تھا یہاں تک کہ کلام احوال اول سے آخر تک کا حضور ﷺ کو معلوم ہوا اور آپ نے اپنے اصحاب میں سے بعض کی خبر دی۔ شیخ محقق علیہ الرحمہ کے کلام سے واضح ہو گیا کہ حضور علیہ السلام اول تا آخر تمام احوال کو جانتے ہیں) یہی شاہ صاحب آیت و ہو بکل شیء علیم کے متعلق لکھتے ہیں۔

هو الاول والآخر هو الظاهر والباطن وهو بکل شیء علیم

(پارہ ۱۲۷ الحدید)

ایس کلمات اعجاز سمات ہم مشتمل بہ ثنائی الہیت تعالیٰ و تقدس کہ در کتاب مجید خطبہ کبریائی خود خواند و ہم متضمن نعت حضرت رسالت پناہی است کہ و خطبہ سبحانہ اور ایزال تسمیہ و توصیف فرمودہ النخ و و صلی اللہ علیہ وسلم کے دانا است بہمہ چیز از مشیونات و احکام الہی و احکام و صفات حق و اسماء و افعال و آثار مجمع علوم ظاہر و باطن و اول و آخر احاطہ نمودہ و مصداق قوق کل ذی علم علیم شد علب من الصلوٰۃ افضلها و من التحیات و التمہا و اکمہا

ترجمہ: وہی ہے اول اور وہی ہے آخر اور وہی ہے ظاہر اور وہی ہے باطن اور وہی ہے

چیز کو جانتا ہے یہ کلمات اعجاز اور اسماء شریفہ خدا تعالیٰ کی پاکی اور ثنا کے ہیں۔
خود کتاب مجید میں اپنی کبریائی کا خطبہ بھی ہے اور یہ نعت بھی ہے مصطفیٰ ﷺ کی اور
خود اللہ تعالیٰ نے جناب رسالت مآب علیہ الصلوٰۃ والسلام کی شان و توصیف میں یہ
کلمات فرمائے ہیں حضور علیہ السلام تمام چیزوں کے جاننے والے ہیں۔ اور آپ نے خدا
تعالیٰ کی شانیں اور اس کے احکام حق تعالیٰ کے صفات و افعال اور سارے ظاہری باطنی
اول آخر کے علوم کا احاطہ فرمایا ہے۔

شیخ عبدالحق محدث دہلوی کے کلام سے کتنا صاف ظاہر ہے کہ وہ لکھتے ہیں کہ یہ
آیت اللہ تعالیٰ کی حمد اور مصطفیٰ ﷺ کی نعت ہے اور یہ کلمات خود اللہ تعالیٰ نے آپ کی
شان میں فرمائے ہیں کہ حضور ﷺ اول بھی آخر بھی ظاہر بھی باطن بھی ہیں۔ اور حضور ﷺ
تمام چیزوں کو جاننے والے ہیں۔ آپ نے تمام ظاہر و باطن اول و آخر کا احاطہ فرمایا
ہے۔

انتباہ:

یہ تحقیق بریلی سے نہیں دہلی سے بیان کی گئی ہے اور اس دہلوی کی سند بریلی سے نہیں
بلکہ مدینہ پاک سے ملتی ہے۔ وہی مدینہ والے فرما رہے ہیں۔ ”کہ حضور ﷺ بھی اول و
آخر و ظاہر و باطن اور ہر چیز اول تا آخر کے عالم ہیں چنانچہ علامہ محمد بن احمد بن محمد بن محمد بن
ابی ابکرین مرزوق تلمسانی شرح شفا شریف میں فرماتے ہیں کہ حضرت سیدنا عبد اللہ بن
عباس رضی اللہ تعالیٰ عنہ سے روایت ہے کہ رسول اللہ ﷺ فرماتے ہیں۔ کہ جبرائیل علیہ
السلام نے حاضر ہو کر مجھے یون سلام کیا السلام علیک یا اول السلام علیک یا آخر السلام علیک
یا ظاہر السلام علیک یا باطن۔ میں نے فرمایا اے جبرائیل یہ صفات تو اللہ تعالیٰ کی ہیں اس کو
اللق ہیں مجھ جیسی مخلوق کی کیونکر ہو سکتی ہیں۔ جبرائیل علیہ السلام نے عرض کی مجھے اللہ تعالیٰ
نے حکم فرمایا ہے کہ میں یوں ہی آپ کے حضور سلام عرض کروں اللہ تعالیٰ نے حضور علیہ
السلام کو ان صفات سے فضیلت دی اور تمام انبیاء و مرسلین نے خصوصیت بخشی اپنے نام و

وصف سے آپ کے نام وصف فرمائے۔

وَسَمَّاكَ بِالْأُولَى لَانِكَ أَوْلَ الْأَنْبِيَاءِ خَلْقًا وَسَمَّاكَ بِالْآخِرِ

لَانِكَ آخِرِ نَبِيَّاءِ فِي الْحَصْرِ إِلَى آخِرِ الْأُمَمِ

حضور ﷺ کا اول نام رکھا گیا آپ سب انبیاء علیہم السلام سے آفرینش میں مقدم ہیں۔ اور آپ کا آخر نام رکھا گیا آپ سب پیغمبروں سے زمانہ میں مؤخر و خاتم الانبیاء ہیں۔ باطن نام رکھا کہ اللہ آپ کے نام پاک کے ساتھ آپ کا نام نامی اسم گرامی سنہری حروف کے ساتھ عرش پر آفرینش آدم علیہ الصلوٰۃ والسلام سے دو ہزار برس پہلے ابد تک لکھا پھر مجھے آپ پر درود بھیجنے کا حکم ہوا میں نے آپ پر ہزار سال درود بھیجا یہاں تک کہ اللہ تعالیٰ نے آپ کو مبعوث فرمایا خوشخبری سناتا اور ڈر سناتا اور اللہ کی طرف سے اس کے حکم سے بلاتا اور جگمگاتا سورج کہ آپ کو ظاہری نام عطا فرمایا کیونکہ اس نے آپ کو تمام دینوں پر ظہور و غلبہ دیا ہے اور آپ کی شریعت و فضیلت کو تمام اہل سموات و ارض پر ظاہر و آشکار کیا۔ کوئی ایسا نہ رہا جس نے آپ پر درود و سلام نہ بھیجے ہوں اللہ تعالیٰ نے آپ پر درود بھیجے۔

فَرَبَّكَ مَحْمُودٌ وَوَأَنْتَ مُحَمَّدٌ وَرَبُّكَ الْأَوَّلُ وَالظَّاهِرُ وَالْبَاطِنُ

وَأَنْتَ الْأَوَّلُ وَالْآخِرُ وَالظَّاهِرُ وَالْبَاطِنُ

یا رسول اللہ ﷺ پس آپ کا رب محمود ہے اور اے محمد آپ کا رب اول و آخر ظاہر و باطن ہے اور آپ اول و آخر ظاہر و باطن ہیں۔ حضور سید عالم ﷺ نے فرمایا۔

الْحَمْدُ لِلَّهِ الَّذِي فَضَّلَنِي عَلَى جَمِيعِ النَّبِيِّينَ حَتَّى فِي اسْمِي وَصِفَتِي

سب خوبیاں اللہ تعالیٰ کے لیے ہیں جس نے مجھے تمام انبیاء پر فضیلت دی یہاں تک کہ میرے نام و صفت میں (اتھلی)

وہی ہے اول وہی ہے آخر وہی ہے باطن وہی ہے ظاہر

اسی کے جلوے اسی سے ملنے اسی سے اس کی طرف گئے تھے

علامہ شیخ محقق شاہ عبدالحق محدث دہلوی رحمۃ اللہ علیہ نے مدارج النبوة میں دوسرے مقام پر فرمایا۔

ہر کہ مطالعہ کند احوال شریف اور از ابتدات انتہا وبہ بیند کہ چہ تعلیم کردہ است اورا پروردگار و افاضہ کردہ است بروی از علوم و اسرار ماکان و مایکون بہ ضرورت حاصل شود اورا علم بہ نبوت بی شوب و شکوک و ظنون قولہ تعالیٰ علمک مالم تکن تعلم و کان فضل اللہ علیک (عظیما صلی اللہ علیہ وآلہ وسلم)

(مدارج النبوت جلد اول)

ترجمہ: الحاصل یہ ہے کہ اللہ تعالیٰ نے خود حضور علیہ السلام کو تمام احوال ابتداء و انتہی کی تعلیم فرمائی اور آپ کو تمام علوم و اسرار ماکان و مایکون جو ہو چکا ہے اور جو ہونے والا ہے سب پر مطلع فرمادیا جیسا کہ قول اللہ تعالیٰ ہے کہ

علمک مالم تکن تعلم و کان فضل اللہ علیک عظیما (ط) دلالت کرتا ہے۔

(آیت نمبر ۳) ولا یحیطون بشئی من علمہ الا بماشاء

ترجمہ: اس کے علم کا وہ احاطہ نہیں کر سکتے مگر وہ جی چاہے تو، جمہور مفسرین نے آیت میں ”ہی“ (ہ) کی ضمیر اللہ تعالیٰ کی طرف مانی ہے۔ لیکن بعض مفسرین نے اس کا مرجع حضور سرور کونین ﷺ کو بھی بتایا ہے چنانچہ ملاحظہ ہو تفسیر روح البیان میں اسی آیت کے ماتحت ہے:

یحتمل ان تكون الهاء كناية عنه عليه السلام یعنی ہو شاہد علی احوالہم یرعلم ما بین ایدیہم من سیرنہم و معاملاتہم و قصصہم و ما خلفہم من امور الا آخرة و احوال اهل الجنة و النار و ہم لا یعلمون شیئا من معلوماتہ الا بماشاء من معلوماتہ علم الاولیاء من علم الانبیاء بمنزلہ

قطرة من سبعة البحر و علم نبينا عليه السلام بهذه المنزلة و علم نبينا من علم الحق سبحانه بهذا المنزلة فكل رسول و نبي و ولي آخذون بقدر القابلية و لا استعداد مما لَدَيْهِ و ليس لا احد ان يعدوه او يتقدم عليه .

یعنی: احتمال یہ بھی ہے کہ اس ضمیر سے حضور علیہ السلام مراد ہوں یعنی حضور علیہ السلام لوگوں کے حالات بھی جانتے ہیں آخرت کے احوال جنتی اور دوزخی لوگوں کے حالات ان کے اخلاق ان کے معاملات ان کے قصے وغیرہ بھی اور وہ لوگ حضور علیہ السلام کے معاملات میں سے کچھ بھی نہیں جانتے مگر اسی قدر جتنا کہ حضور چاہیں اولیاء اللہ کا علم علم انبیاء کے سامنے ایسا ہے جیسے ایک قطرہ سات سمندروں کے سامنے اور انبیاء کا علم حضور علیہ السلام کے سامنے اسی درجہ کا ہے اور ہمارے حضور علیہ السلام کا علم رب العلمین کے علم کے سامنے اسی درجہ کا ہے پس ہر نبی اور ہر رسول اور ہر ولی اپنی اپنی استعداد اور قابلیت کے موافق حضور سے ہی لیتے ہیں۔ اور کسی کے لیے یہ ممکن نہیں کہ حضور علیہ السلام سے آگے بڑھ جائے۔

نمبر ۲: تفسیر خازن میں اسی آیت کے ماتحت ہے۔

ان یطلعہم علیہ و ہم الا انبیاء و الد من ولیکون ما یطلعہم علیہ من علم غیبہ دلیلاً علی نبوتہم کما قال اللہ تعالیٰ فلا یظہر علی غیبہ احدا الا من ارتضیٰ من رسول .

یعنی خدا تعالیٰ ان کو اپنے علم پر اطلاع دیتا ہے اور وہ انبیاء و رسول ہیں تاکہ ان کا علم پر مطلع ہونا ان کی نبوت کی دلیل ہو جیسے رب کریم نے فرمایا ہے کہ پس نہیں ظاہر فرماتا اپنے غیب خاص پر کسی کو سوائے اس رسول کے جس سے رب راضی ہے۔

نمبر ۳: تفسیر معالم التنزیل میں اسی آیت کے ماتحت ہے۔

یعنی لا یحیطون بشیء من علم الغیب الا بما شاء مما اخبر بہ الرسل یعنی یہ لوگ علم غیب کو نہیں گھیر سکتے مگر جس قدر خدا چاہے جس کی خبر رسولوں نے

دی۔ اس آیت اور ان تفاسیر سے اتنا معلوم ہوا کہ اس آیت میں یا تو خدا کا علم مراد ہے کہ غیب کسی کو حاصل نہیں ہاں جسے خدا تعالیٰ خود عطا کرے علم غیب حاصل ہو جاتا ہے اور رب تعالیٰ نے تو انبیاء و اولیاء علی انبیاء علیہم السلام کے ذریعہ سے مؤمنین کو علم عطا فرمایا لہذا ان کو بھی بعطائے الہی علم غیب حاصل ہوا۔

سوال پیدا ہوتا ہے کہ کتنا علم دیا اس کی تفصیل ہم نے دوسرے مقام پر عرض کر دی ہے نیز اسی آیت سے مخالفین کے زعم فاسدہ و عقیدہ باطلہ کا رد ہو گیا کہ علم کو کوئی نہیں پاسکتا مگر جس کو حضور علیہ السلام چاہیں عطا فرمائیں ہاں از اول تا آخر جسے جو کچھ علم ملا وہ حضور علیہ السلام کے علم کا ایک قطرہ ہے۔

امام بوصیری رحمۃ اللہ علیہ نے فرمایا۔

کلہم من رسول اللہ ملتمس
غرفا من البحر اور شفا من الدیم
وواقفون لدید عند احدہم
من نقطۃ العلم وومن شکلة الحکم

ترجمہ: تمام پیغمبران علیہم السلام حضور علیہ السلام کے دریائے معرفت اور باران رحمت سے پانی کے چلو یا قطرہ آب کی درخواست کرتے ہیں تمام پیغمبران علیہم السلام حضور علیہ السلام کی درگاہ عالیہ میں اپنے رتبہ پر کھڑے ہو کر آپ سے نقطہ علم اور اعراب حکمت کی درخواست کر رہے ہیں یعنی تھوڑے سے علم اور تھوڑی سی حکمت کے طالب ہیں۔

نمبر ۴۔ ماکان اللہ لیطلعکم علی الغیب ولكن اللہ یجتبی من رسلہ

من یشاء (پارہ ۴ آل عمران)

ترجمہ اللہ تعالیٰ کی شان نہیں کہ وہ تمہیں غیب پر مطلع کرے۔ لیکن اللہ تعالیٰ اپنے

رسولوں میں سے جسے چن لیتا ہے۔

شان نزول:

معتبر تفاسیر میں مروی ہے کہ رسول اللہ ﷺ نے فرمایا کہ خلقت و آفرینش سے قبل جب کہ میری امت مٹی کی شکل میں تھی اس وقت وہ میرے سامنے اپنی صورتوں میں پیش کی گئی جیسا کہ آدم علیہ السلام پر پیش کی گئی اور مجھے علم دیا گیا کون مجھ پر ایمان لائے گا کون کفر کرے گا یہ خبر جب منافقین کو پہنچی تو انہوں نے براہ استہزا کہا کہ محمد مصطفیٰ ﷺ کا گمان ہے کہ وہ یہ جانتے ہیں جو لوگ ابھی پیدا بھی نہیں ہوئے ان میں سے کون ان پر ایمان لائے گا کون کفر کرے گا باوجود یہ کہ ہم ان کے ساتھ ہیں اور وہ ہمیں نہیں پہچانتے۔ اس پر سید عالم ﷺ نے ممبر پر قیام فرما کر اللہ تعالیٰ کی حمد و ثنا کے بعد فرمایا ان لوگوں کا کیا حال ہے جو میرے علم میں طعن کرتے ہیں آج سے قیامت تک جو کچھ ہونے والا ہے تمہیں کوئی چیز ایسی نہیں جس کا تم مجھ سے سوال کرو اور میں تمہیں اس کی خبر نہ دوں۔

عبداللہ ابن حذافہ سہمی نے کھڑے ہو کر کہا ”میرا باپ کون ہے؟“

رسول اللہ ﷺ نے فرمایا حذیفہ۔ پھر حضرت عمر فاروق رضی اللہ تعالیٰ عنہ کھڑے ہوئے اور کہا میرے ماں باپ آپ پر فدا ہوں ہم اللہ کی ربوبیت پر راضی ہیں۔ اسلام کے دین ہونے پر راضی ہیں قرآن کے امام ہونے پر راضی ہیں آپ کے نبی ہونے پر راضی ہیں ہم آپ سے معافی چاہتے ہیں۔ حضور نے فرمایا کیا تم باز آؤ گے کیا تم باز آؤ گے۔ کیا تم باز آؤ گے پھر ممبر سے اترے اس پر اللہ تعالیٰ نے یہ آیت نازل فرمائی۔

فائدہ:

اس حدیث سے ثابت ہوا کہ سید دو عالم ﷺ کو قیامت تک کی تمام چیزوں کا علم عطا فرمایا گیا ہے۔ اور حضور علیہ السلام کے علم غیب میں طعن کرنا منافقین کا طریقہ ہے۔

تفسیر

اللہ تعالیٰ ان برکزیدہ رسولوں کو غیب کا علم دیتا ہے اور سید انبیاء حبیب خدا ﷺ

رسولوں میں سب سے افضل اور اعلیٰ ہیں اس آیت سے اور اس کے سوا بکثرت آیات و احادیث سے ثابت ہے کہ اللہ تعالیٰ نے حضور علیہ السلام کو غیوب کے علوم عطا فرمائے اور غیوب کے علوم آپ کا معجزہ ہیں چنانچہ صاحب تفسیر کبیر اسی آیت کے تحت فرماتے ہیں۔

فَأَمَّا مَعْرِفَتُ ذَٰلِكَ عَلَىٰ سَبِيلِ الْأَعْلَامِ مِنَ الْغَيْبِ فَهُوَ مِنْ حَوَاصِّ الْأَنْبِيَاءِ (تفسیر کبیر رازی)

ترجمہ: لیکن ان غیب کی باتوں کو باعلام اللہ جان لینا انبیاء کرام کی خصوصیت ہے اسی طرح صاحب تفسیر جمل اس آیت کے ماتحت فرماتے ہیں۔

وَالْمَعْنَىٰ وَلَكِنَّ اللَّهَ يَجْتَبِي أَيْ يَعْطِي مَنْ رَسَلَهُ مِنْ يَثَا فَيُطْلِعُهُ عَلَى الْغَيْبِ (التفسیر جمل)

ترجمہ: لیکن اللہ تعالیٰ چن لیتا ہے یعنی برگزیدہ کرتا ہے جس کو چاہتا ہے تو اس کو مطلع کر دیتا ہے علم غیب پر۔ اس آیت اور تفاسیر کی عبارات سے معلوم اور واضح ہو گیا کہ اللہ تعالیٰ اپنے رسولوں میں سے جس کو برگزیدہ فرما لیتا ہے ان کو علم غیب دیتا ہے اور مطلع کر دیتا ہے۔

قاعدہ:

اس مذکورہ آیت میں لفظ الغیب جو آیا ہے یہ اسم جنس معرف بالام ہے اور لام استغراق کا ہے کیونکہ معبود کوئی نہیں۔

كما تقرر في علم الاصول والمعاني والنحو حيث قال اسم الجنس المعروف سواء كان وبالام او لا ضافته اذا استعمل ولم قرينه تخصصه ببض ما يقع عليه فهو الظاهر في الاستغراق دفعا لترجيح بلاهر مرجح شرح كافيہ اور فاضل لاہوری ضربی زید قائما کے معنی میں فرماتے ہیں۔

جب غیب جزوی مراد نہیں ہو سکتا تو یقیناً استغراق مراد ہوگا اور لفظ لکن استدراک کے لیے ہوتا ہے اور دو متنافی اور متضادی کلاموں کے درمیان ہوتا ہے۔

نمبر ۳۔ چنانچہ صاحب حسینی اپنی تفسیر میں فرماتے ہیں کہ نہیں ہے اللہ تعالیٰ کہ اطلاع دے تمہیں

منافقوں اور کافروں تمام مغیبات پر یعنی ماکان وما یکون پر لیکن اللہ تعالیٰ پسند کرتا ہے تمام مغیبات پر اطلاع دی۔ ماکان وما یکون نبیوں میں سے اس پیغمبر کو جسے چن لیتا ہے۔

نتیجہ:

اب مطلب یہ ہوا کہ اللہ تعالیٰ جس کو برگزیدہ فرماتا ہے اس کو جمیع غیوب ماکان وما یکون کا علم غیب عطا فرمادیتا ہے۔ اور یہی ہمارا مدعا ہے۔

آیت نمبر ۵۔ يعلم ما بین ایدیہم وما خلفہم (آیت الکرسی پ ۳) ترجمہ: وہ ان کے آگے اور پیچھے کے حالات جانتا ہے۔

تفسیر

آیت ہذا میں جمہور مفسرین نے يعلم کی ضمیر اللہ تعالیٰ کی طرف راجع کی ہے لیکن بعض مفسرین نے اسے حضور علیہ السلام کی طرف بھی لوٹائی ہے چنانچہ تفسیر نیشاپوری میں اس آیت کے ماتحت ہے۔

يعلم محمد صلى الله عليه وسلم ما بين ایدیہم من اولیاء الامر قبل الخلائق وما خلفہم من احوال القيامة حضور علیہ السلام مخلوق کے پہلے کے اولیٰ معاملات بھی جانتے ہیں اور جو مخلوق کے بعد قیامت کے احوال ہیں وہ بھی جانتے ہیں۔

روح البیان میں اسی آیت کریمہ کے تحت ہے۔

يعلم محمد عليه السلام ما بين ایدیہم من الامر والا ولیات قبل الخلاق وما خلفہم من احوال القيامة و فزع الخلق و غضب الرب

حضور علیہ السلام مخلوق کے پہلے کے حالات جانتے ہیں اللہ تعالیٰ کے مخلوقات کو پیدا کرنے کے پہلے کے واقعات اور ان کے پیچھے کے حالات بھی جانتے ہیں قیامت کے احوال مخلوق کی گھبراہٹ اور رب تعالیٰ کا غضب وغیرہ۔

آیت ۲: علم الغیب فلا یرتضیٰ علیٰ غیبہ احدًا الا من ارتضیٰ من رسول (پ ۲۹ سورہ جن)

ترجمہ: غیب کا جاننے والا وہی ہے وہ اپنے خاص غیب پر کسی کو مطلع نہیں فرماتا ہاں مگر اپنے رسولوں میں ہے جس کو پسندیدہ فرمالتا ہے۔

تفسیر

اس آیت شریفہ میں اللہ تعالیٰ نے الغیب کی نسبت اپنی طرف کر کے اپنے تمام غیب کے عالم ہونے کا ثبوت بیان فرمایا ہے اور اس کے بعد اپنے خاص رسول کو غیب کا علم عطا فرمانے پر علیٰ غیبہ فرمایا ہے تو غیبہ ضمیر کا مرجع الغیب رکھا اور الغیب میں ال جنس کا ہے یہ تو ثابت ہو گیا کہ الغیب جب تمام غیوب کا عالم ہونا خدا تعالیٰ نے اپنے لیے بیان فرمایا ہے تو پھر یہ تسلیم کرنا پڑے گا کہ غیب مرجع الغیب ہوا تو اس کے معنی یہ ہوئے کہ وہ اپنے خاص رسول کو کل غیوب کا علم عطا فرمادیتا ہے جب کل غیوب کا علم اپنے خاص رسول کو عطا فرما رہا ہے تو کیا اس میں قیامت کا علم نہ ہو قیامت کا علم بھی انہی غیوب میں داخل ہے تفاسیر کے حوالہ جات پڑھیے۔

علامہ شاہ عبدالعزیز محدث دہلوی رحمۃ اللہ علیہ القوی اس آیت کے تحت فرماتے ہیں۔

آنچه به نسبت همه مخلوقات غائب است غائب مطلق است مثل وقت آمدن قیامت و احکام تکوینیہ و شرعیہ باری تعالیٰ در ہر روز ہر شریعت و مثل حقائق ذات اولہ تعالیٰ سبیل التفصیل این قسم را غیب

خاص اللہ تعالیٰ نیز فی نامند فلا یظہر علیٰ غیبہ احداً پس مطلع نمی کند بر غیب خاص خود ہیچکس را مگر کسے را کہ پسندمی کند و آن کس رسول باشد خواہ از جنس ملک و خواہ از جنس بشر مثل حضرت مصطفیٰ علیہ السلام اور اظہار بعضے از غیوب خاصنہ خود می فرماید (تفسیر عزیزی پ ۲۹)

ترجمہ: جو چیز تمام مخلوقات سے غائب ہو وہ غائب مطلق ہے جیسے قیامت کے آنے کا وقت اور روزانہ اور ہر شریعت کے پیدائشی اور شرعی احکام اور جیسے خدا کی ذات (عقیدہ)

تفسیر روح البیان جلد ۴ میں اسی آیت کی تفسیر میں مرقوم ہے۔

قال ابن الشیخ انه تعالیٰ لا یطلع علی الغیب الذی یختص بہ علمہ الا المرتضیٰ الذی یکون رسولہ وما لا یختص بہ یطلع علیہ غیر الرسول یعنی ابن شیخ نے فرمایا کہ اللہ تعالیٰ اپنے غیب خاص پر جس کے ساتھ اس کا علم مختص ہے رسول مرتضیٰ کے سوا کسی کو مطلع نہیں فرماتا اور جو غیب کہ اس کے ساتھ خاص نہیں اس پر غیر رسول کو بھی مطلع فرماتا ہے۔ وصفات بر طریق تفصیل اس قسم کو رب کا خاص غیب کہتے ہیں پس اپنے خاص غیب پر کسی کو مطلع نہیں کرتا اس کے سوا جس کو پسند فرمائے اور وہ رسول ہوتے ہیں خواہ فرشتے کی جنس سے ہو یا انسان کی جنس سے جیسے حضرت محمد مصطفیٰ صلی اللہ علیہ وسلم ان پر اپنے بعض خاص غیب ظاہر فرماتا ہے۔ شاہ صاحب کی اس تفسیر سے صاف واضح ہو گیا کہ عالم الغیب سے خدا تعالیٰ کے خاص غیب مراد ہیں جو کسی پر ظاہر نہیں فرماتا لیکن

الا من ارتضیٰ من رسول

رسولوں میں سے جس کو پسند کرے انہیں اس خاص غیب سے مطلع فرمادیتا ہے۔

تو خاص غیب ایک قیامت کے آنے کا وقت بھی ہے تو ثابت ہو گیا کہ اللہ تعالیٰ نے

اپنے حبیب علیہ السلام کو قیامت آنے کے وقت سے بھی مطلع فرمادیا۔

علامہ علاء الدین تفسیر خازن میں اسی آیت کے تحت فرماتے ہیں۔

الا من يعطفيه لر سالة ونبوته فيظهر على مايشاء من الغيب حتى يستدل على نبوته بما يجوز به من الغيبات فيكون معجزة له (تفسیر خازن)
ترجمہ: یعنی خدا جس کو اپنی رسالت اور نبوت کے لیے انتخاب کرے اور جس پر وہ چاہے اس پر وہ غیب کا اظہار فرما دیتا ہے تاکہ ان مغیبات سے جن کی وہ خبر دیتے ہیں ان کی نبوت پر کچھ دلیل پکڑی جائے اور یہ ان کا معجزہ ہوتا ہے۔
فائدہ:

اس تفسیر سے بھی واضح ہو گیا کہ اللہ تعالیٰ رسولوں میں جس کو پسند فرماتا ہے انہیں غیب کا علم عطا فرما دیتا ہے اور یہ غیب خاص ہے جس میں قیامت کا علم ہونا بھی ثابت ہے۔

علم قیامت

قیامت کی آمد کے متعلق قرآن کریم کی بے شمار آیات اور احادیث کثیرہ میں اس قدر اشارات موجود ہیں کہ ان کا احصار مشکل ہے جن سے صاف معلوم ہوتا ہے کہ حضور سرور کونین علیہ السلام کو قیامت کے متعلق پورا علم خدا تعالیٰ کی طرف سے عطا ہوا ہے۔ تفسیر فقیر کے رسالہ ”طلع الشمس فی علوم الخمس“ میں ہے چند دلائل حاضر ہیں۔
عقیدہ:

حضور علیہ السلام باوجود جاننے کے بعض امور کے کتمان پر مامور تھے اور بعض کے اظہار پر مامور تھے۔ بعض اسرار الہیہ خواص کو بتائے گئے اور عوام سے چھپائے گئے اور بعض اسرار سر بمہر رکھ دیئے گئے کہ جو ان کے اہل ہوں وہ معلوم کر لیں اور نا اہل کی چشم سے پوشیدہ ہی رہیں مثلاً قرآن مجید کے حروف مقطعات ان کے مطالب سے راسخون فی العلم ہی آگاہ ہیں اور دوسرے ان رموز سے واقف نہیں جیسا کہ شیخ محقق شاہ عبدالحق

محدث دہلوی رحمۃ اللہ علیہ نے مدارج النبوة میں تحریر فرمایا ہے۔
حضور علیہ السلام کو ایک ایسا علم عطا کیا گیا ہے جو کسی کو نہیں دیا گیا کیونکہ اس کے
کتمان کا حکم دیا گیا ہے اس لیے کسی اور سے برداشت نہیں ہو سکتا۔ اس کے متعلق فقیر کا
رسالہ ”علم یعقوب“ پڑھیے۔ علم قیامت کے متعلق حوالہ جات حاضر ہیں۔

(۱) صاحب تفسیر صاوی آیت یسئلونک عن الساعة کہ ماتحت فرماتے

ہیں۔

المعنى لا يفيد علمه غيرہ تعالى فلا ينافى ان رسول الله ﷺ لم
يخرج من الدنيا حتى اطلع ما كان وما يكون وما هو كائن ومن جهلته علم
الساعة.

ترجمہ: معنی یہ ہے کہ قیامت کا علم خدا کے سوا کوئی نہیں دے سکتا پس یہ آیت اس
کے خلاف نہیں کہ نبی کریم ﷺ دنیا سے تشریف نہ لے گئے یہاں تک کہ ان کو تمام گزشتہ و
آئندہ واقعات پر مطلع فرما دیا جن میں قیامت کا علم بھی ہے علامہ صاوی کی عبارت سے
واضح ہو گیا کہ حضور علیہ السلام کو قیامت کا علم ہے کہ کس وقت آئے گی۔

(۲) علم عقائد کی معتبر کتاب شرح مقاصد آیت عالم الغیب تا من رسول کے ماتحت

یوں درج ہے ملاحظہ فرمائیے۔

الخامس من الاعتم اضات المعتزلة المنكرين لكرامة الاولياء قوله
تعالى عالم الغيب تا من رسول الآية. خص الرسل من بين المرتفين
باطلاع على الغيب فلا يطلع غيرهم وان كانوا اولياء مرتفين والجواب
من اهل السنة ان الغيب ههنا ليس العموم بل مطلق او معين صو وقت
وقوع القيامة بقريئة اسباق ولا يعبد ايطلع عليه بعض الرسل من الملكة
او الرسل فيصح الاثثناء متصلا (شرح مقاصد جلد ثانی صفحہ ۲۵۰)

ترجمہ: معتزلہ جو اولیاء کرام کی کرامت کے منکر ہیں وہ کہتے ہیں کہ آیت مذکورہ الا

من الرتضی من رسولہ سے صرف رسل کے لیے علم غائب ثابت ہو سکتا ہے اولیاء اللہ کے لیے نہیں تو اہلسنت کی طرف سے جواب یہ ہے کہ یہاں غیب سے مراد عام غیب نہیں بلکہ مطلق یا معین علم وقوع قیامت ہے کیونکہ یہاں سے آیت قیامت کے ذکر میں چلی آ رہی ہے۔ لہذا بعید نہیں کہ اللہ تعالیٰ بعض رسل و ملائکہ یا رسولوں میں سے مطلع فرمادے غیب پر پس اثثناء متصل ہے۔

شرح مقاصد کی عبارت سے واضح ہو گیا کہ اللہ تعالیٰ نے بعض ملائکہ اور پسندیدہ رسولوں کو وقوع قیامت کا علم عطا فرما دیا ہے۔ نیز یہ بھی معلوم ہوا کہ زمانہ قدیم کے اہل سنت اور معتزلہ دونوں فریق اس بات پر متفق تھے کہ آیت میں الا من ارتضیٰ کا متصل ہے اور انبیاء کرام کے لیے علم غیب عطائی کا قول صحیح ہے اور علم وقوع قیامت بھی ان میں جس کو پسند فرمالتا ہے یعنی مطلع فرمادیتا ہے۔ اس زمانہ کے معتزلہ قدیم کے معتزلہ سے بدتر ہیں علم غیب انبیاء کرام کے بھی منکر ہو گئے حالانکہ زمانہ قدیم کے معتزلہ صرف اولیاء کے علم غیب کے منکر تھے اسی لیے فقیر کہا کرتا ہے کہ یہ لوگ انکار ولایت میں معتزلہ کے اور انکار کمالات نبوت میں منافقین کے وارث ہیں۔ تفصیل کے لیے دیکھئے (ابلیس تا دیوبند) نمبر ۳۔ امام قسطلانی نے ارشاد الساری میں فرمایا۔

ولا یعلم متی تقوم الساعة احد الا من ارتضیٰ من رسول فانہ یطلع علی من یشاء من غیبہ والولی تابع له یا خذعنه

ارشاد الساری و ہذا فی بخاری ص ۶۸۱ ج ۲ ترجمہ: اور نہیں جانتا کوئی کہ قیامت کب قائم ہوگی مگر رسولوں میں جس کو چن لیتا ہے بس بے شک اس کو مطلع فرمادیتا ہے جس کو چاہے اس غیب پر اور ولی بھی تابع اس سے یہ علم اخذ کر لیتے ہیں۔ ان تمام دلائل سے آفتاب کی طرح روشن ہو گیا کہ حضور علیہ الصلوٰۃ والسلام کو وقوع قیامت کا علم ہے نیز قرآن کریم کی ایک آیت یا کسی حدیث میں یہ نہیں ہے کہ حضور علیہ السلام کو علم قیامت نہیں دیا گیا یہ نفی تو ہرگز ہرگز نہیں۔

ولیس من شرط النبی ایعلم الغیب بغير تعلیم من اللہ
تو پھر یہ محض دشمنی رسول کی بنا پر کہنا ہے کہ آپ کو قیامت کا علم نہیں تھا۔

تجربہ اویسی:

فقیر کا تجربہ ہے کہ ان لوگوں کو رسول و ولی کامل کا کمال سنایا جائے تو شرک نظر آئے
گا اگر غیر کا ہو تو اسے عین اسلام کہتے ہیں۔ مثلاً علم قیامت نبی کے لیے نہیں مانتے لیکن
اسرائیل کے لیے ماننا پڑا۔

ونفخ فی الصور فصعق من فی السموات ومن فی الارض الا من
شاء اللہ ثم نفخ فیہ اخری فاذا هم قیام ینظرون (پ ۲۳ سورہ زمر)
ترجمہ: اور جب صور پھونکنے والا صور پھونکنے کا تو سب بے ہوش ہو جائیں گے جتنے
آسمان و زمین میں ہیں اور پھر دوبارہ صور پھونکنے کا تو وہ دیکھتے ہوئے کھڑے ہو جائیں
گے۔

اس آیت شریفہ سے معلوم ہوا کہ صاحب صور حضرت سیدنا اسرائیل علیہ السلام
قیامت سے پہلے صور پھونکیں گے اگر حضرت اسرائیل علیہ السلام کو وقت قیامت معلوم نہ
ہو تو پھر صور کیسے پھونکیں گے۔ آیت نفخ فی الصور اور علم اسرائیل علیہ السلام کی وسعت کا
بیان شرح مرآة الدلائل میں دیکھئے۔

آیت نمبر ۷ ویکون الرسول علیکم شہیداً (سورہ بقرہ)

ترجمہ: اور ہوں گے رسول تم پر گواہ چشم دید

چنانچہ ملاحظہ ہو تفسیر عزیز می میں مولانا شاہ عبدالعزیز محدث دہلوی رحمۃ اللہ علیہ اس
آیت کے تحت میں ارقام فرماتے ہیں:

باشد رسول شما بر شما گواہ زیرا کہ او مطلع است بنور نبوت
بر مرتبہ ہر متدین بدین خود کہ در کدام درجہ از دین من رسیدہ

و حقیقت ایمان چیست و حجابی کہ بدان از ترقی محجوب مانده است کدام محجوب است پس اولیٰ ثنا سد گناتان شمارا و درجات ایمان شمارا را و اعمال شمارا و درجات نیک و بد شمارا و اخلاق و نفاق شمارا. لہذا شہادت او در دنیا بحکم شرع در حق رحمت مقبول و واجب العمل است و آنچه آواز فضائل و مناقب حاضران زمان خود مثل صحابہ و ازدواج اہل بیت یا غائبان از زمان خود مثل اویس و مہدی و مقتول دجال یا از معائب و مثالب حاضران و غائبان میفرماید اعتقاد بدان واجب است و ازین است کہ در روایات آمدہ کہ ہر نبی را براعمال امتیان خود مطلع مے سازند کہ فلاں امروز چنین میکند و فلاں چنان تاروز قیامت رو شہادت تو اند کرد.

ترجمہ: فارسی عبارت:

یعنی ہوں گے رسول تمہارے تم پر گواہ اس طرح کہ ان کو اطلاع دی ہے ہر اس شخص کے دین کے متعلق جس پر وہ قائم ہے اور وہ میرے دین کے کس درجہ پر ہے اور اس کے ایمان کا درجہ اور حقیقت کیا ہے اور وہ کون سا پردہ جس نے باز رکھا ہے اس کو ترقی کے راستہ سے پس وہ پہچانتے ہیں تمہارے گناہوں اور تمہارے ایمان کے درجوں اور تمہارے نیک و بد عملوں کو اور نیت کے خالص اور غیر خالص ہونے کو لہذا رسول اللہ ﷺ کی گواہی اپنی امت کے حق میں بحکم شریعت مقبول اور واجب العمل ہے اور وہ جو آنحضرت ﷺ نے اپنے زمانے کے موجودہ لوگوں مثلاً صحابہ ازواج اہلبیت اور اپنے زمانے کے بعد آنے والے لوگوں مثلاً اویس و مہدی و مقتول دجال کے فضائل و مناقب یا حاضران و غائبان کے مصائب و رذائل کے متعلق فرمادیا ہے اس پر اعتقاد واجب ہے اور روایات سے ثابت ہے کہ ہر نبی کو اس کی امت کے اعمال سے مطلع کر دیا جاتا ہے کہ فلاں نے آج ایسا ویسا کیا تاکہ روز قیامت اس کی شہادت دے سکے۔ اس آیت کی مزید تفصیل فقیر کی کتاب

”حاضر و ناظر“ میں ہے۔

آیت نمبر ۸۔ و علمک مالک تعلم و کان فضل اللہ علیک
عظیما (پ ۵ سورہ نساء)

ترجمہ: اے محبوب تمہیں سکھا دیا اللہ تعالیٰ نے جو کچھ آپ نہ جانتے تھے۔ اور آپ پر
یہ اللہ تعالیٰ کا بڑا فضل ہے۔ (تفسیر آیت)

واضح ہو گیا کہ آپ کو تمام امور کا علم عطا فرمایا جو بھی آپ نہ جانتے تھے اس کی مزید
تشریح مفسرین سے سنئے۔ امام المفسرین ابن جریر رحمۃ اللہ علیہ نے فرمایا۔

و علمک مالک تعلم من خبر الاولین و الآخیرین و ما کان و ما ہو کائن
قبل ذالک من فضل اللہ علیک یا محمد مذ خلقک (تفسیر ابن جریر)

ترجمہ: اور سکھا دیا اللہ نے جو آپ نہ جانتے تھے تمام اولین و آخرین کی خبریں اور
جو ہو چکا ہے اور جو ہونے والا ہے پہلے اس سے۔ آپ پر اللہ کا بڑا فضل ہے اے محمد ﷺ
جب آپ کو اللہ تعالیٰ نے پیدا فرمایا ہے۔

تفسیر ابن جریر کی عبارت سے ثابت ہو گیا کہ حضور اکرم ﷺ کو پیدائش سے پہلے
ہی اولین و آخرین گزشتہ اور آئندہ تمام امور کا علم اللہ تعالیٰ نے عطا فرمایا ہے۔
صاحب تفسیر عرائس البیان اسی آیت کے تحت فرماتے ہیں۔

و علمک مالک تعلم ای علوم عواقب الخلق علم ما کان
و ما یکون (عرائس البیان)

ترجمہ: سکھا دیا اللہ تعالیٰ نے جو آپ نہ جانتے تھے یعنی تمام خلقت کے عواقب اور جو
کچھ ہو چکا ہے اور جو کچھ ہونے والا ہے سب کا علم مرحمت فرما دیا۔

فائدہ:

تفسیر عرائس البیان سے بھی واضح ہو گیا کہ حضور سید عالم ﷺ کو ساری کائنات کے
عواقب اور ما کان و ما یکون کا علم ہے۔

و علمک ما لم تکن تعلم انچه نبودی کہ خود بداننی از خفیات امور و مکنونات ضمائر و جمہور گفته اندا کہ آن علم است بر بوبیت حق سبحانہ و جلال او شناختن عبودیت و قدر حال اور در بحر الخائق میفرماید کہ آن علم ما کان و ما یکون است کہ حق سبحانہ تعالیٰ در شب اسرا بدان حضرت علیہ السلام عطا فرمودہ چنانچہ در احادیث معراجیہ آمدہ است کہ در زیر عرش نظر در حلق من ریختند فعلمت ما کان و ما یکون پس دانستم بود و انچه خواهد بود (تفسیر حسینی)

ترجمہ: اے محبوب علمک ما لم تکن تعلم خفیات اور مکنونات ضمائر جو آپ نہ جانتے تھے ہم نے تعلیم فرمائے اور جمہور مفسرین نے کہا ہے کہ وہ ربوبیت و جلال حق کا جاننا اور اپنے نفس کی عبودیت اور اس کی قدر و حال کا پہچانا ہے اور بحر الحقائق میں فرماتے ہیں کہ وہ علم ما کان اور ما یکون کا ہے کہ حق سبحانہ تعالیٰ نے شب معراج میں حضور علیہ السلام کو عطا فرمایا چنانچہ احادیث معراجیہ میں آیا ہے کہ عرش سے ایک قطرہ میرے حلق میں ٹپکایا گیا کہ اس کے وفور فیضان سے ما کان اور ما یکون یعنی گزشتہ اور آئندہ کے سب امور کا علم ہو گیا۔

فائدہ:

ثابت ہوا کہ حضور علیہ السلام کو ما کان و ما یکون یعنی جو کچھ ہو چکا اور جو ہونے والا ہے ہر شے کا علم ہے۔

نمبر ۳: و علمک ما لم تکن تعلم من الاحکام و لغیب تفسیر جلالین میں لکھا دیا تو آپ کو جو آپ نہیں جانتے تھے یعنی احکام اور غیب۔ تفسیر جلالین کی عبارت سے واضح ہو گیا کہ تمام احکام اور علم غیب آپ کو عطا فرمایا گیا صاحب تفسیر خازن ۵۹۶ ج ۱۱ اسی آیت کے تحت فرماتے ہیں۔

و علمک ما لم تکن تعلم یعنی من احکام الشرع و امور الدین

وقیل علمک من علم الغیب ما لم تکن تعلم وقیل معناه و علمک من خفیات الامور و اطلعک علی ضمائر القلوب من احوال المنافقین و کیدهم ما لم تکن تعلم و کان فضل اللہ علیک عظیما یعنی ولم یزل فضل اللہ علیک یا محمد ﷺ عظیما (تفسیر خازن)

مذکور عبارت کا حاصل یہ ہے کہ سرور کائنات ﷺ کو اللہ تعالیٰ نے احکام شریعت اور دین کے کام سکھا دیئے۔ ایک قول کے مطابق یہ معنی ہیں کہ آپ کو چھپی ہوئی چیزیں سکھائیں۔ اور دلوں کے رازوں کا علم عطا فرمایا اور منافقین کے مکر و فریب کا علم دیا گیا۔
فائدہ:

انصاف کی نظر سے ملاحظہ فرمائیں کہ ایسے روشن دلائل کے ہوتے ہوئے جو لوگ حضور علیہ السلام کے علم ماکان و ما یکون کا انکار کرتے ہیں وہ حقیقتاً اللہ تعالیٰ میں عیب اور نقص ثابت کرتے ہیں کیونکہ اللہ تعالیٰ سکھانے والا ہے حضور سیکھنے والے ہیں۔

سوال: اگر کوئی کہے کہ علمک ما لم تکن تعلم سے صرف احکام شرعی مراد ہیں اگر احکام شرعی مراد نہ لیں تو اللہ تعالیٰ کے فرمان علم الانسان ما لم یعلم سکھا دیا انسان کو جو وہ نہ جانتا تھا سے یہ ثابت ہو جائے گا کہ ہر شخص کو علم غیب ہے لہذا علمک ما لم تکن تعلم آپ کا بیان کردہ معنی مراد لینا غلط ہے۔

جواب: علمک ما لم تکن تعلم کے مقابل مذکورہ آیت سے ہر شخص کے لیے ماکان و ما یکون یا علم غیب ثابت کرنا بڑی جہالت ہے کیونکہ انسان سے علم الانسان میں فرد کامل مراد ہے اور وہ رسول اللہ ﷺ ہیں جیسا کہ سورۃ الرحمن کی آیت میں آیا ہے۔

قرآن مجید میں جملہ علوم کا بیان:

گزشتہ اوراق محض تمہید و مقدمہ کے طور پر تھے تاکہ ناظرین کے اوہام صاف ہوں کہ جس رسول پاک ﷺ پر قرآن مجید نازل ہوا وہ اللہ تعالیٰ کے علوم و اسرار و رموز نے

حامل ہیں اب تصریحات پڑھیے جن میں واضح ہے کہ قرآن مجید میں ۱۸ ہزار عالم کے ذرہ ذرے کا بیان ہے۔

آیات قرآنی در بیان علوم قرآنی

ونزلنا علیک الکتب تبیاناً لکل شیء

ترجمہ: ہم نے تم پر یہ قرآن اتارا جس میں تمام موجودات کا روشن بیان فرمادیا

ہے۔

فائدہ:

اس آیت کے متعلق مفسرین ابن جریر رحمۃ اللہ علیہ وابن ابی حاتم اپنی تفسیروں میں سیدنا عبداللہ ابن مسعود رضی اللہ تعالیٰ عنہ سے راوی ہیں۔

قال ان اللہ تعالیٰ انزل الکتب تبیاناً لکل شیء. ولقد علمنا بعضاً مما بین لنا القرآن ثم تلاونزلنا علیک الکتب تبیاناً لکل شیء.

اللہ تعالیٰ نے یہ کتاب جملہ موجودات کے روشن بیان کر دینے کو اتاری اور ہم قرآن میں سے جتنا انہوں نے ہمارے لیے بیان فرمایا اس میں سے بھی بعض ہی جانتے ہیں پھر یہ آیت پڑھی کہ اللہ تعالیٰ فرماتا ہے کہ ہم نے تم پر یہ کتاب جملہ موجودات کا روشن بیان فرمادینے کو اتاری قرآن عظیم نے لنا یعنی امت کے لیے جتنا بیان فرمایا اس کا بھی کل ہم نہیں جانتے چہ جائیکہ جو اپنے حبیب ﷺ کے لیے بیان فرمایا یہ اس لیے کہ خلفاء رابعہ رضی اللہ تعالیٰ عنہم کا علم حضرت عبداللہ ابن مسعود رضی اللہ تعالیٰ عنہ کے علم سے زائد تھا۔ اللہ تعالیٰ فرماتا ہے:

ما کان حدیثاً یفتری ولکن تصدیق الذی بین یدیہ وتفصیل کل شیء
قرآن بناوٹ کی بات نہیں بلکہ اگلی کتابوں کی تصدیق اور جملہ موجودات کی تفصیل

ہے۔

فائدہ:

ابن سراقہ کتاب الاعجاز میں امام ابو بکر بن مجاہد سے راوی ہیں۔

قال ما من شئ في العلم الا وهو في كتاب الله تعالى
تمام عالم میں کوئی ایسی نہیں جو قرآن میں نہیں۔

اللہ تعالیٰ فرماتا ہے ما فرطنا في الكتاب من شئ ہم نے اس کتاب میں اٹھانہ

رکھی۔

امام جلیل سلیمان اپنی تفسیر میں اور علامہ سلیمان جمل فتوحات میں اسی آیت کے تحت

فرماتے ہیں۔

اختلفوا في الكتب المراد به اللوح المحفوظ وعلى هذا فالعموم

ظاهر لان الله تعالى اثبت ما كان وما يكون و قبل القرآن وعلى هذا فهل

العموم باق منهم من قال نعم وان جميع الاشياء مثبت في القرآن اما

بالتصريح واما بالایمان و منهم عن قال انه ير اوبه الخصوص والمعنى

من شئ يحتاج اليه المكلفون.

آیت میں دو قول ہیں ایک یہ کہ کتاب سے لوح محفوظ مراد ہے یوں تو عموم ظاہر ہے

کہ اللہ تعالیٰ نے اس میں تمام ماکان وما یكون تحریر فرمادیا دوسرا یہ کہ قرآن کریم مراد ہے یا

اب بھی عموم باقی ہیں ائمہ میں سے ایک فریق فرماتا ہے ہاں اب بھی عموم ہے اور فرماتا ہے

کہ جمیع موجودات قرآن مجید میں مذکور ہیں خواہ صاف صریح خواہ اشارہ اور دوسرا فریق

خصوص مراد لیتا ہے کہ جتنی اشیا کی مکلفون کو حاجت ہے آیت مذکورہ میں یہی قول ائمہ

تفسیر خازن میں یوں مفسر فرمایا یعنی:

ان القرآن مشتمل علی جمیع الاحوال

قرآن مجید میں تمام احوال کا بیان ہے۔

فائدہ:

مذکورہ بالا بیان نہ صرف علمائے شریعت کا ہے بلکہ علمائے طریقت کا بھی یہی مذہب ہے چنانچہ امام شعرانی طبقات الکبریٰ شریف میں حضرت سیدی ابراہیم دسوقی رضی اللہ تعالیٰ عنہ سے نقل فرماتے ہیں۔

لو فتح الحق تعالیٰ عن افعال اسد ولا طلحتم علی مافی القرآن عن العلوم واستغنیتم عن النظر فی سوا فان جمیع ما رقم فی صفحات الوجود وقال تعالیٰ ما فرطنا فی الکتب من شیء

اگر حق تعالیٰ تمہارے دلوں کے قفل کھول دے تو قرآن میں جو علوم ہیں تمہیں نظر آئیں اور پھر اس کے سوا کسی چیز کو دیکھنے کی تمہیں حاجت نہ رہے کہ تمام صفحات وجود میں جو کچھ مرقوم ہے یعنی جملہ موجودات عالم سب کا بیان قرآن مجید میں ہے۔ اللہ تعالیٰ فرماتا ہے ہم نے اس کتاب میں کوئی چیز نہیں چھوڑی۔

فائدہ:

مفسرین نے الکتب سے قرآن مجید مراد لیا ہے ان کے حوالہ جات فقیر کی کتاب ”مرآة الدلائل“ اور ان کی اصلی عبارت ”شرح المسائل فی مرآة الدلائل“ میں دیکھئے۔

ولا رطب ولا یابس الا فی کتاب مبین۔ (پے انعام)
ترجمہ: اور نہ کوئی تر ہے اور نہ خشک جو ایک روشن کتاب میں لکھا نہ ہو۔

تفسیر:

عالم کائنات کے ذرہ ذرہ کا بیان قرآن مجید میں ہے یہاں تک کہ حضرت ابن عباس رضی اللہ تعالیٰ عنہ نے تو یہاں تک فرمایا کہ میں اپنے اونٹ کے باندھنے والی رسی کا ذکر بھی قرآن مجید میں پاتا ہوں کہ اگر وہ گم ہو جائے تو بھی اس کا بیان قرآن مجید میں

دیکھتا ہوں اس سے ان لوگوں کی غلط فہمی دور ہونی چاہیے جو کہتے ہیں رطب و یابس سے صرف احکام شرعیہ مراد ہیں۔

نوٹ:

آیت میں کتاب مبین سے قرآن مجید مراد ہے حوالہ جات کے لیے فقیر کی کتاب ”مرآة الدلائل“ دیکھیں اور اگر اس سے لوح محفوظ مراد ہو تب بھی ہمارا مدعا حاصل ہے کہ رسول اللہ ﷺ سے نہ قرآن مجید کے علوم او جہل ہیں نہ لوح محفوظ بلکہ آپ کے نیاز مندوں کو بھی اتنی وسعت علمی نصیب ہے کہ جس کو سن کر منکرین دین اور دشمنان اسلام کے عقل چکرا جاتی ہے۔

ما فرطنا فی الکتب من شئی (پس انعام)

ہم نے اس کتاب میں کوئی چیز نہیں چھوڑی سب کو لکھ دیا ہے۔

مندرجہ تفاسیر میں لکھا ہے کہ الکتب سے قرآن مراد ہے۔

خازن مدارک ج ۲ ص ۲۱۲ جملہ ص ۱۳ ج ۲ تفسیر روح البیان ص ۱۵ ج ۲ تفسیر اتقان

ص ۲۱۲ ج ۲۳ الطبقات الکبریٰ شعرانی عرائس البیان احياء العلوم وغیرہ وغیرہ نمونے کے

طور پر چند عبارات ملاحظہ ہوں۔

ان القرآن مشتمل علیٰ جمیع الاحوال

ترجمہ: بے شک قرآن تمام احوال پر مشتمل ہے۔ (خازن)

تفسیر عرائس البیان میں اسی آیت کے تحت لکھا ہے۔

ای ما فرطنا فی الکتب ذکر احد من الخلق لکن لا یبصر ذکرہ

الکتاب الا المویدون بانوار المعرفۃ (عرائس البیان)

ترجمہ: اس کتاب میں مخلوقات میں سے کسی کا ذکر نہیں چھوڑا مگر اس کو کوئی اس آدمی

کے سوا نہیں دیکھ سکتا جس کی تائید انوار معرفت سے کی گئی ہو۔ علامہ شعرانی طبقات الکبریٰ

میں اسی آیت کے تحت ما فرطنا کے متعلق فرماتے ہیں۔

لَوْ فَتَحَ اللَّهُ وَاسْتَغْثَيْتُمْ عَنِ النَّظَرِ فِي سِوَاهِ فَا نَ فِي جَمِيعِ مَا رَقِمَ فِي صَفْحَاتِ الْوُجُودِ قَالَ اللَّهُ تَعَالَى مَا فَرَطْنَا فِي الْكُتُبِ مِنْ شَيْءٍ.

ترجمہ: اگر اللہ تعالیٰ تمہارے دلوں کے قفل کھول دے تو تم ان علموں پر مطلع ہو جاؤ جو قرآن میں ہیں اور تم قرآن کے سوا دوسری چیز سے لاپرواہ ہو جاؤ کیونکہ قرآن میں وہ چیزیں ہیں جو وجود کے صفحات میں لکھی ہیں اللہ تعالیٰ فرماتا ہے کہ ہم نے اس کتاب میں کوئی شے نہیں چھوڑی۔

تفسیر اتقان میں بھی درج ہے۔

مَامِنْ شَيْءٍ فِي الْعَالَمِ الْاٰهْوِ فِي كِتَابِ اللّٰهِ تَعَالَى (تفسیر اتقان)

ترجمہ: عالم میں کوئی شے ایسی نہیں جو قرآن مجید میں درج نہ ہو

ان تمام دلائل سے ثابت ہوا کہ لوح محفوظ میں جمیع علوم ہیں اور لوح محفوظ کی تفصیل قرآن میں ہے تو حضور آقائے نامدار احمد مختار علیہ الصلوٰۃ والسلام اس کے عالم ہوئے جیسا کہ ابتداء میں بیان ہو چکا ہے تو ثابت ہوا کہ لوح محفوظ اور قرآن مجید کے تمام علم حضور علیہ السلام جانتے ہیں۔

مَا كَانَ حَدِيثًا يُفْتَرَىٰ وَلٰكِنْ تَصْدِيقَ الَّذِي بَيْنَ يَدَيْهِ وَتَفْصِيْلَ كُلِّ

شَيْءٍ (پ ۱۳ یوسف)

ترجمہ: قرآن وہ چیز نہیں جو گھڑی گئی ہو بلکہ اگلی کتابوں کی تفصیل و تصدیق ہے ہر چیز کا مفصل بیان ہے۔

تفسیر روح البیان ص ۱۶ ج ۲ وغیرہ میں اس کی تفصیل لکھی ہے جسے فقیر نے رسالہ

”علم غیب فی القرآن“ میں تفصیل سے عرض کر دیا ہے۔

تفصیل الکتب لاریب فیہ (پ ۱۱ یونس)

ترجمہ: اور یہ قرآن لوح محفوظ کی تفصیل ہے اس میں کچھ شک نہیں۔

تفسیر جلالین میں اس آیت کے تحت ہے تفصیل الکتب تبیین اللہ تعالیٰ من

الاحکام

آیت کا معنی یہ ہے کہ اللہ تعالیٰ نے جو احکام وغیرہ لوح محفوظ میں لکھے ہیں قرآن مجید میں اس کا بیان تمام ہے۔

فائدہ:

ظاہر ہے کہ لوح محفوظ حضور علیہ السلام کے علوم کا ایک حصہ ہے جیسا کہ عنقریب آتا ہے ذیل کی تفاسیر ملاحظہ کریں کہ آیت میں لوح و محفوظ مراد ہے۔

(جمل ص ۳۳۹ ج ۲ ص ۱۶۱ ج ۲)

ان کی اصل عبارات فقیر کی کتاب ”شرح المسائل فی مرآة الدلائل“ میں درج ہیں۔



باب دوم فی ضوابط اصول التفسیر ☆

فقیر اویسی غفرلہ نے احسن البیان جلد دوم میں تفصیل سے قواعد ضوابط لکھے ہیں چند ایک یہاں عرض کرتا ہوں۔ قرآن پاک میں جہاں عموم واقع ہوتا ہے اس میں تخصیص جائز نہیں ہوتی ہے۔ اور یہ بھی تفصیل سے لکھا ہے کہ عموم کے الفاظ کون کون سے ہیں اور ہمارے موضوع میں قرآن شریف کے متعلق جو قرآن شریف میں ہر شئی کے بارے میں بیان و تفصیل کا ہم نے دعویٰ کیا ہے وہ تمام آیات اپنے عموم پر جو دین و دنیا کی ہر چیز بلکہ جمیع موجودات پر مشتمل ہیں اس میں امور دنیا کی تخصیص نہیں جیسا کہ مخالفین کہتے ہیں۔ دعویٰ بلا دلیل ہے اس لیے مردود ہے کیونکہ عموماً نصوص قطعیہ کسی کے قول اور ظنی دلیل سے تخصیص نہیں پاتے اور تخصیص نص قطعی میں موجود نہیں اگر مخالفین کے پاس ہے تو ان آیات کی تخصیص باامور دینیہ پر قطعی الثبوت الدلالتہ نص پیش کرے جیسے ہم نے اس دعویٰ میں یعنی اپنے دعویٰ میں نصوص قطعیہ علی سبیل العموم پیش کیا ہے۔

قاعدہ:

مخالفین جتنی آیات نبی پاک ﷺ کے علم مبارک کی نفی میں پیش کرتے ہیں وہ اصول تفسیر کے قواعد و ضوابط کے خلاف ہے کیونکہ مخالفین جو آیت پیش کرتے ہیں وہ یقیناً قرآن مجید کے مکمل نازل ہونے سے پہلے کی ہیں جو علم مناظرہ کے قاعدے پر غلط ہے ہمارا دعویٰ تو ہے علم کلی کا حضور اکرم ﷺ پر نزول قرآن کے اختتام تک اور یہ وہ آیتیں پیش کرتے ہیں جو ابھی نزول قرآن کی تکمیل نہیں ہوئی ایسے ہی احادیث مبارکہ کا حال ہے کہ اکثر تو نزول قرآن کی تکمیل سے پہلے کی ہیں اگر بعد کی بھی ہوں تو خبر واحد تو بھی اخبار احادیث میں اور خبر واحد اگر صحیح ہو اگرچہ صحاح ستہ کی ہونفی میں نہیں پیش ہو سکتی کیونکہ وہ

۱۔ مانے کا پتہ قطب مدینہ پبلشرز عطاری کتب خانہ شہید مسجد کھارادر کراچی۔

دلیل ظنی ہے اور کل شئی کا بیان و علم کل نص قطعی و آیت قرآن سے ثابت ہے۔
 قاعدہ ۳: احادیث کے ورود کی تاریخ اکثر نامعلوم ہوتی ہے اگر معلوم ہو تو بعد نزول
 قرآن آیات اثبات میں احادیث نفی کون نسخ یا مخصص ماننا پڑے گا ظنی دلیل قطعی دلیل کی
 نسخ ہو سکتی ہے نہ مخصص کل عمومیت یہاں قطعی ہے تخصیص عقلی کے بعد بھی عام افادہ میں
 قطعی ہوا کرتا ہے فلہذا مخالفین کسی طرح بھی ہماری پیش کردہ آیات اثبات کے مقابلہ میں
 آیات نفی و احادیث پیش نہیں کر سکتے باقی قواعد فقیر کی کتاب ”احسن البیان“ میں پڑھیے۔
 سوال: جمیع العلوم فی القرآن کا استدلال تم نے نزلنا علیک
 الكتاب تبیان کل شئی سے کیا ہے یہ صحیح نہیں کیونکہ اس میں تو صیغہ ماضی ہے اور دعویٰ
 تمہارا ماکان کے ساتھ مایکون مستقبل کا بھی ہے۔ مستقبل کا ذکر نہ ہونا دلیل دعویٰ کے
 مطابق نہ ہوئی بقاعدہ مناظرہ استدلال صحیح نہ ہوا۔

الجواب: قرآن پاک کا جو حصہ زمانہ آئندہ میں نازل ہونے والا تھا اس کا نزول
 چونکہ یقینی تھا لہذا صیغہ ماضی سے بیان کیا گیا اور زمانہ مستقبل میں یقینی واقع ہونے والی چیز
 کو صیغہ ماضی سے تعبیر کرنا کتاب و سنت میں بکثرت واقع ہے۔ مثلاً

ونفع فی اصور ففق من فی السموات ومن فی الارض
 وغیرہ جیسا کہ علم معانی اور علم نحو پڑھنے والے کو معلوم ہے۔ تفصیل تطویل لا طائل
 ہے۔ شئی کے علم کی نفی صراحتاً ہو اس کا جواب آج تک کسی منکر سے نہ ہو سکا اور نہ قیامت
 تک ہو سکتا ہے انشاء اللہ تعالیٰ ہم کہتے ہیں مخالفین میں سے ہر چھوٹے بڑے بھی ہرگز اس کا
 جواب نہیں دے سکتے۔

(ھا تو برهانکم ان کنتم صدیقین)

آیت نفی عموماً فر فر کر پڑھتے ہیں ہماری مذکور بالا تقریر سے تمام بے محل اور اسلامی
 ضوابط و قواعد کے لحاظ سے بے سود ہیں۔ ایسے ہی جتنا احادیث مبارکہ رسول اللہ ﷺ کے
 علم کی نفی میں پڑھتے ہیں سب غلط ہیں اس لیے کہ وہ جملہ احادیث مبارکہ خبر واحد ہیں۔

ہمارے پیش کردہ دلائل نصوص قطعیہ علی سبیل العموم ہیں اخبار واحد نصوص قطعیہ کے مقابلہ میں پیش نہیں کی جاسکتی جب ہم قواعد کے باب میں لکھ آئے ہیں فن تفسیر کے قواعد و ضوابط سمجھنے کے بعد اب چند فوائد ذہن نشین کیجئے تاکہ مخالفین کسی وقت بھی کوئی غلط وجہ استعمال نہ کر سکیں وہ آیت و احادیث جن میں نفی ہے اسکا اصولی جواب وہی ہے جو مذکور ہوا ہے چند اور بھی ہیں۔

جواب نمبر ۱: وہ آیات اکثر مکہ میں پھر بعض ان میں منسوخ ہیں۔

جواب نمبر ۲: ان آیات و احادیث سے قبل از اطلاع کی نفی ہے پھر بعد میں اطلاع دے دی گئی جیسا کہ ثبوت کی آیات و احادیث دلالت کرتی ہیں۔

نمبر ۳: ان سے عدم توجہ مراد ہے توجہ کا نہ ہونا علم کی نفی نہیں کرتا بسا اوقات علم ہوتا ہے اور توجہ نہیں ہوتی (سوال) نفی کی آیت میں بھی عموم ہے پھر تطبیق کس طرح ہوگی جواب ہم نے جو حضور صلی اللہ علیہ وسلم کے علم کلی کے ثبوت کے متعلق آیات قرآنیہ پیش کی ہیں وہ عام ہیں جن سے کسی چیز کو خاص و مستثنیٰ نہیں کیا گیا اور عام افادہ استغراق میں قطعی ہوا کرتا ہے اور نصوص ہمیشہ ظاہر پر معمول رہیں گی بد دلیل شرعی تخصیص ظلمات قول تابعی یا صحابی یہاں تک کہ خبر واحد کتنے اعلیٰ درجہ کی صحیح کیوں نہ ہو اس سے نہیں ہو سکتی بلکہ تخصیص متراخی منسوخ ہے اور اخبار کا منسوخ ہونا نہیں ہو سکتا جیسا کہ مجمع البحار میں ہے۔

الخصوص علی ظواہرہا واللہ ول عنہا الی معان باطن الحادو

(ص ۵۳۰ ج ۳)

فلہذا بنا بریں بعض احادیث و آثار ظلمات کو دیکھتے ہوئے نصوص قرآنیہ مثبتہ علم کلی سید عالم صلی اللہ علیہ وسلم کو پیٹھ نہیں دی جاسکتی۔

وہ احادیث و آثار جن میں صراحتہ بعض اشیاء کی نفی ہے وہ قبل از اطلاع پہ محمول ہوگی کما قال بعض المحدثین اور از روئے آیت و نزلنا علیک الكتاب تبیاناً کل شئی حضور علیہ السلام کے لئے ہر چیز کے علم کا ثبوت بعد از نزول مکمل قرآن ہوتا ہے اور مکمل

قرآن کے نازل ہونے کے بعد کوئی قطعی دلیل ایسی نہیں کہ جس میں ماکان وما یكون سے بعض چیزوں کی اطلاع کی نفی مذکور ہو۔ باقی رہیں ظنیات وہ بھی بعد ثبوت بعدیت قطعی آیت کی تخصیص نہیں کر سکتیں اور نہ اخبار کا نسخ ہوا کرتا ہے۔ (کافی الاصول) بعض علماء کے اقوال فریق مخالف کے نزدیک تو کسی پیر اور عالم و مفسرین و محدث کی بات حجت نہیں تو پھر وہ ان سے دلیل کیسے پکڑتا ہے۔ نہ ان سے یہ لازم کہ حضور کے لئے علم کلی کا ثبوت مشرک ہے جیسے فریق مخالف کہتا ہے اور نہ ان سے یہ ثابت کہ ساری امت محمدیہ ان بعض چیزوں کی عدم اطلاع کی قائل بلکہ اکثر اہل باطن عرفاء کرام اور بعض علماء ظاہر کا خاص انہیں چیزوں کے متعلق صاف ثبوت کہ ان پہ بھی حضور مطلع ہیں جن کے صرف حوالے اسی خصوصیت کے اول میں مذکور ہوئے۔ اس سے معلوم ہوا کہ جیسے ہد ہد نے اپنے علم پر بلیقیس کے تخت کو عرش عظیم کہا ایسے ہی روایت من کل شئی میں بھی اپنے علم کے مطابق کل کا لفظ بولا اور رسول اللہ صلی اللہ علیہ وسلم نے کل شئی کے علم کا فرمایا ہے۔ افسوس مخالفین کی جہالت پر کہ اللہ تعالیٰ کے قول کا قیاس ہد ہد پر کر لیا۔

سوال: حضور عالیہ السلام کا علم کلی استغراقی ثابت کیا گیا ہے لفظ ما اور لفظ کلی اور نکرہ تحت نفی وغیرہ کے عموم سے ثابت ہے۔ حالانکہ ہر جگہ ان سے استغراق حقیقی مراد نہیں ہوتا چنانچہ آیت قرآنیہ اور اہل لغت و اصولی کے کلمات شاہد ہیں اور ان آیات میں استغراق حقیقی تم بھی نہیں مانتے تو ان آیت میں عموم و استغراق کیوں مانتے ہو جو حضور عالیہ السلام کے علم سے متعلق ہیں۔

الجواب نمبر ۱۔

بعض جگہ لفظ ما اور لفظ کل وغیرہ میں استغراق کا نہ ہونا اس بات کو مستلزم نہیں کہ بعض دوسری جگہ میں بھی استغراق نہ ہو منطقی قاعدہ ہے کہ سلب جزوی سے سلب کلی نہیں ہوا کرتا۔ ورنہ آیات کہ مافی السموات و مافی الارض اور وہو بکل شئی علیم و دیگر آیات عمومیہ متعلقہ بالوہیت میں بھی عموم و استغراق نہ ہو۔ نمبر ۲۔ الفاظ عمومیہ متعلقہ بشان

نبوت کو ان الفاظ عمومیہ پر قیاس کر کے جو غیر نبی کے حق میں وارد ہیں عموم و استغراق کو توڑنا یہ حماقت اس شخص کی حماقت سے کم نہیں جو الفاظ عمومیہ متعلقہ بٹان الوہیت کو ان الفاظ عمومیہ جو عوام الناس کے حق میں وارد ہیں ہر قیاس کر کے ان کا عموم و استغراق توڑتا ہے یہ پہلے ہم لکھ آئے ہیں تا کل عمومیہ میں بعض جگہ تخصیص موجود ہے اسکی مزید تفصیل فقیر اویسی غفرلہ کی کتاب احسن التحریر فی تقاریر دورہ تفسیر میں ہے۔

استغراق حقیقی مراد نہیں بلکہ وہاں عام مخصوص عنہ بعض کہلایا اور بعض جگہ یہی الفاظ عمومیہ اپنے اصل اور حقیقی معنی کی رو سے مفید عموم و استغراق ہیں چونکہ وہاں اس نوعیت کی دلیل تخصیص موجود نہیں۔ حضور علیہ السلام کی وسعت علمی کے بارہ میں جو کتاب و سنت میں لفظ ماوکل وغیرہ الفاظ و کلمات عمومیہ موجود ہیں یہ اپنے اصلی و حقیقی معنی عموم اور استغراق پر ہیں اور جب تک معنی حقیقی متعذر نہ ہو مجاز کی طرف رجوع صحیح نہیں اور جب تک اسی نوعیت کا تخصیص متصل نہ ہو تخصیص ناقابل قبول ہوتی ہے حضور علیہ السلام کے حق میں ان کلمات عمومیہ کا معنی نہ مشکل نہ محال ہے بلکہ ممکن اور واقع ہے فلہذا ان آیات کو مخصوص عنہا البعض سمجھنا جہالت ہے۔ (سوال) ہمارے عموم کا دعویٰ اللہ تعالیٰ کے ساتھ برابری علم کو ثابت کرتا ہے اور یہ کہنا کہ تاقیامت اور ازل اول مخلوق تخلیق سے برابری کا وہم ہو جاتا ہے صحیح نہیں۔ کیونکہ عموم سے اس خصوص پر کوئی دلیل قرآنی نہیں اور نہ ہی احادیث متواتر تم نے اپنے طور تخصیص کی ہے تو خرابی لازم نہیں آتی پھر ہم تخصیص از خود نہیں کرتے بلکہ آیات قرآنیہ سے یا احادیث صحاح کے ذریعے۔

جواب: یہاں آیت میں تخصیص نہیں بلکہ عقلی استثناء ہے کیونکہ رب کا علم غیر متناہی ہے مخلوق کا دماغ غیر متناہی علوم نہیں ہو سکتا برہان ابطالی تمسلسل وغیرہ سے لہذا امتناہی ہوگا۔ احادیث سے پتہ لگا کہ قیامت تک کی حضور نے خبر دی اسی لیے دعویٰ کیا گیا استثنا کا اور حکم ہے اور تخصیص کا حکم دوسرا ہے مثلاً اقوال الصلوٰۃ سے بچہ دیوانہ خائفہ خارج ہے۔ یہ تخصیص نہیں بلکہ استثناء ہے۔

سوال: جن آیات میں کل شئی کا ذکر فرمایا گیا ایسے ہی مالم تکلن تعلم میں صرف شریعت کے احکام مراد ہیں۔

سوال نمبر ۲۔

کل شئی غیر متناہی بے انتہا ہیں اور غیر متناہی چیزوں کا علم خدا کے سوا کسی کو ہونا منطقی قاعدہ سے بالکل اور قطعی باطل ہے دلیل تسلسل ہے۔ بہت سے مفسرین نے کل شئی کا معنی کئے ہیں امور الدین جیسے حلال وغیرہ یعنی دین کے احکام۔ قرآن پاک میں بہت سی جگہ کل شئی فرمایا گیا ہے مگر اس سے بعض چیزیں مراد ہیں جیسے واوتیت من کل شئی بلیقیس کو کل شئی دی گئی حالانکہ بلیقیس کو بعض چیزیں ہی دی گئی تھیں ایسے ہی اور کئی مثالیں ہیں جو قرآن و احادیث میں موجود ہیں عربی زبان میں کلمہ کل اور حکمہ عموم کے لئے آتے ہیں اور قرآن کا ایک ایک کلمہ قطعی ہے اس میں کوئی قید لگانا محض اپنی قیاس سے جائز نہیں قرآن کے عام کلمات کو حدیث احاد سے بھی خاص نہیں بتا سکتے چہ جائیکہ محض اپنی رائے سے جیسے اوپر گذرا۔

جواب نمبر ۲۔ کل شئی غیر متناہی نہیں بلکہ متناہی ہیں تفسیر کبیر زیر آیت و احصیٰ کل شئی عددًا ہے۔

قلنا لا شک ان اخصاء العدد انما یکون فی المتناہی فا ما لفظہ کل شئی فانها تدل علی کونیہ غیر متناہ لان الشئی عبد فاهو المودات۔ ولموجودات مناهة فی العدد۔

اس میں شک نہیں کہ عدد سے شمار کرنا متناہی چیز میں ہو سکتا ہے لیکن لفظ کل شئی اس شئی کے غیر متناہی ہونے پر دلالت نہیں کرتا ہے کیونکہ ہمارے نزدیک شئی موجودات ہی ہیں اور موجود چیزیں متناہی میں شمار ہیں تفسیر روح البیان میں اسی آیت کے تحت

واحصیٰ کل شئی عددًا۔ وھذہ الآیۃ مما یتدل بہ علی ان المعدوم لیس بشئی لانہ لو کان شیانکاتہ الاشیاء غیر متناہیۃ و کونیہ

احصیٰ عددہا یقتصبنی کونہا متناہیتہ لان احصاء العدد انما یكون فی المتناہی۔

اس آیت سے اس پر بڑی دلیل پکڑی جاتی ہے کہ معدوم غیر موجود شئی نہیں ہے کیونکہ اگر وہ بھی شئی ہوتی تو چیزیں غیر متناہی بے اتہا ہو جاتیں اور چیزوں کا شمار میں آنا چاہتا ہے کہ چیزیں متناہی ہوں کیونکہ عدد سے شمار متناہی کی ہو سکتی ہے اگر بہت سے مفسرین نے کل شئی سے صرف شریعت کے احکام مراد لئے ہیں تو بہت سے مفسرین نے کل علم غیب بھی مراد لیا ہے اور جبکہ بعض دلائل نفی کے ہوں اور بعض ثبوت کے تو ثبوت والوں کو ہی اختیار کیا جاتا ہے چنانچہ اصول فقہ کی ہر چھوٹی بڑی کتاب میں یہ قاعدہ موجود ہے۔

والمبثت اولیٰ من النافی ثابت کرنے والے دلائل نفی کرنے والے سے اولیٰ ہیں۔ تو جن تفسیروں کا حوالہ ہم پیش کرتے ہیں چونکہ ان میں زیادہ کا ثبوت ہے۔ لہذا وہی قبول ہیں کہ کوئی ذرہ کوئی قطرہ ایسا نہیں ہے جو حضور علیہ السلام کے علم میں نہ ہو۔ ہم نے احسن البیان میں قاعدہ بیان کیا ہے کہ تفسیر قرآن بالحدیث اور تفسیروں سے بہتر ہے لہذا حدیث ہی کی تفسیر مانی جائے گی اور یہ مخالفین سوائے ڈھکوسلہ بازی کے اور کچھ نہیں سمجھتے جب مفسرین نے امور دین سے تفسیر کی انہوں نے بھی دوسری چیزوں کی نفی تو نہیں کی پھر مخالفین نفی کہاں سے نکالتے ہیں۔

کسی چیز کے ذکر نہ کرنے سے اس کی نفی کیسے ہوگی۔ قرآن فرماتا ہے تفتیکم الحر یعنی تمہارے کپڑے تم کو گرمی سے بچاتے ہیں تو کیا کپڑے سردی سے نہیں بچاتے تو معلوم ہوا کہ ذکر نہ کرنا نفی نہیں کرتا۔

حکایت ۱:

ایک ملا صاحب بالکل ان پڑھ تھے لیکن حضرت شاہ عبدالعزیز محدث دہلوی رحمۃ اللہ علیہ کا زندگی بھر درس قرآن سنا آپ کے وصال کے بعد یہ کیفیت تھی کہ وہ کہتے کہ قرآن مجید کی جو آیت پڑھو میں اسکی مکمل تفسیر سناؤں گا چنانچہ قرآن مجید کی آیت پڑھنے پر

بہترین تفسیر کرتے جیسے شاہ عبدالعزیز محدث دہلوی علیہ رحمت کرتے ذرہ بھر فرق نہ پڑا۔

حکایت نمبر ۲: پاپوشِ اعلیٰ حضرت کی برکت

اعلیٰ حضرت مجدد دین ملت احمد رضا خان رحمۃ اللہ علیہ کا ایک خادم تھا جو ہمیشہ آپکا جوتا صاف کرتا اور آپ کی صحبت میں رہتا تھا اس کا نام شرح وقایہ مشہور ہو گیا کیونکہ جو بھی مسئلہ پوچھتے فوراً بتا دیتا اس نے اتنے مسائل یاد کر لئے تھے کہ علماء دنگ ہو جاتے۔

حضور علیہ السلام قبل از ولادت کروڑوں برس اللہ کریم کی بارگاہِ خاص میں حاضر رہے۔ تو حضور علیہ السلام کیوں نہ کامل عامل عالم ہوں۔

روح البیان میں لفظ جاء کم کی تفسیر میں فرمایا کہ جبرائیل نے بارگاہِ نبوت میں عرض کیا کہ ایک ستارہ ستر ہزار سال بعد چمکتا تھا میں نے اُسے بہتر ہزار دفعہ چمکتے دیکھا فرمایا وہ ستارہ ہم ہی تھے۔ حساب لگا لو کتنے کروڑ برس دربارِ خاص میں حاضری رہی۔ مزید برآں۔

جب مخالفین کو تسلیم ہے کہ رسول اللہ صلی اللہ علیہ وسلم نے براہِ راست اللہ تعالیٰ سے قرآنی علوم حاصل کئے تو پھر کونسی کمی باقی رہ گئی۔

کیونکہ تقاضائے فطرت ہے کہ اگر شاگرد کے علم میں کچھ کمی رہے تو اسکی کئی وجوہات ہوتی ہیں۔ شاگرد نا اہل ہو کہ استاذ سے پورا فیض حاصل نہ کر سکا یا استاذ کامل نہ ہو کہ مکمل سکھانہ سکا استاذ بخیل ہو کہ پورا پورا اس شاگرد کو نہ دے اس سے کوئی زیادہ پیارا شاگرد ہو جو اس کو سکھانا مقصود ہو۔ یا وہ کتاب پڑھائی جو ناقص ہو ان وجہوں کے سوا اور کوئی وجہ ہو نہیں سکتی۔

دین تو سب ہی کو شامل ہے عالم کی کونسی چیز ایسی ہے جس پر دین کے احکام حرام و حلال وغیرہ جاری نہیں ہوتے تو ان کا یہ فرمانا کہ دینی علم مکمل کر دیا سب کو شامل ہے۔ بلقیس وغیرہ کے قصے میں جو کل شیء آیا ہے وہاں قرینہ موجود ہے جس سے معلوم ہوتا ہے

کہ وہاں کل شئی سے سلطنت کے کاروبار کی کل چیزیں مراد ہیں اس سے وہاں مجازی معنی مراد لئے گئے ہماری پیش کردہ آیت میں کون سا قرینہ ہے جس کی وجہ سے کل شئی کے حقیقی معنی چھوڑ کر مجازی معنی کو مراد لیا جائے۔

(جواب ہے) قرآن کریم نے ہد ہد کا قول نقل فرمایا کہ اس نے کہا۔

او تیت من کل شئی بلقیس کو ہر چیز دی گئی خود رب نے یہ خبر نہ دی ہد ہد نے سمجھا کہ بلقیس کو دنیا بھر کی تمام چیزیں مل گئی مگر نبی پاک صلی اللہ علیہ وسلم کے بارے میں خود رب کریم نے ارشاد فرمایا تیسانا الکل شئی ہد ہد غلطی کر سکتا ہے رب کریم غلط نہیں ہو سکتا اس نے تو یہ بھی کہا تھا ولھا عرش عظیم کیا تخت بلقیس عرش عظیم تھا۔ مزید تفصیل فقیر کی کتاب ”احسن التحریر“ میں ہے۔



بِسْمِ اللّٰهِ الرَّحْمٰنِ الرَّحِیْمِ

باب سوئم

اب ہم وہ تصریحات عرض کرتے ہیں جن میں خود صاحب قرآن نے اپنی کتاب اپنے محبوب کریم صلی اللہ علیہ وسلم کو پڑھائی ہے۔

نمبراً: وانک لتلقى القرآن من لدن حکیم علیم (پ ۱۹ سورہ نمل)
ترجمہ۔ تم قرآن سیکھائے جاتے ہو حکمت والے علم والے کی طرف سے۔

تفسیر:

سکھانے والا بھی کامل اور سیکھنے والے بھی کامل پھر کونسی کمی رہ گئی ہوگی جب اس آیت اور آنے والی آیات پر ایمان ہے حضور علیہ السلام کو اللہ تعالیٰ نے مکمل قرآن کی تعلیم دی اور قرآن شریف کے سب اسرار و رموز اور معانی و مطالب سے آگاہ فرمایا اور یہ تو آنکھوں دیکھا حال ہے کہ چند سال کامل استاد کی صحت میں رہ کر انسان عالم بن جاتا ہے۔

یہاں سکھانے والا پروردگار سیکھنے والے محبوب کریم صلی اللہ علیہ وسلم کیا سکھایا قرآن اور اپنے خاص علوم۔ آیات رب الغلمین کامل استاذ نہیں یا رسول اللہ صلی اللہ علیہ وسلم لائق شاگرد نہیں یا حضور علیہ السلام سے اور کوئی زیادہ پیارا ہے۔ یا قرآن مکمل نہیں جب ان میں سے کوئی بات نہیں رب تعالیٰ کامل عطا فرمانے والے محبوب علیہ السلام کامل لینے والے قرآن کریم کامل کتاب۔

عقل کی مقدار

صاحب روح البیان نے لکھا ہے کہ اللہ تعالیٰ نے دو سو میں سے صرف ایک سو کامل حصص اپنے محبوب اکرم صلی اللہ علیہ وسلم کو عطا فرمائے باقی ایک سو جملہ انبیاء اکرام و رسل

علی نبینا وعلیہم السلام کو عطا فرمائے باقی ایک حصہ جملہ مخلوقات پر منقسم ہوا اب اندازہ لگائیے کہ رسول اللہ صلی اللہ علیہ وسلم کو کیا عطا ہوا اور کتنے علوم آپ کو نصیب ہوئے اس قوم کی بڑی بدبختی ہے کہ وہ رسول اللہ صلی اللہ علیہ وسلم کے لئے انتم اعلم بامور دنیا کم جیسی روایات پیش کر کے آپ کے علم و کمال کی کمی بیان کرنے میں ایڑی چوٹی کا زور لگا دیتے ہیں۔

الرحمن علم القرآن خلق الانسان علمه البيان (پ ۲۷)
 ”ترجمہ۔ رحمن نے حضرت محمد (صلی اللہ علیہ وسلم) کو مکمل قرآن کی تعلیم دی۔
 حضرت انسان حضور کو پیدا فرمایا اور ان کو ماکان و ما یکون کا بیان سکھایا۔
 تفسیر:

مذکورہ بالا آیت سے انسان سے مراد حضور سرور عالم صلی اللہ علیہ وسلم ہیں اور بیان سے ماکان و ما یکون مراد ہے مندرجہ ذیل تفسیر میں دیکھئے۔ روح البیان ص ۷۵ ج ۶ تفسیر جمل ص ۲۵۳ ج ۴ معالم التنزیل ج ۷ مظہری ص ۱۳۵ ج ۹ خازن ص ۱۲۰۸ اصل عبارات ”شرح المسائل مرآة الدلائل“ میں لکھی ہیں۔ نمونہ کے طور چند تفاسیر کی اصل عبارت پڑھیے۔

صاحب معالم ”خلق الانسان علمه البيان“ کے تحت فرماتے ہیں۔
 قال ابن کيسان خلق الانسان یعنی محمد صلی اللہ علیہ وسلم علمه البيان یعنی بیان ماکان و ما یکون لانہ صلی اللہ علیہ وسلم ینبئ عن خبر الاولین و لا آخرین وعن یوم الدین (معالم التنزیل جز سابع مطبوعہ مصر)
 ترجمہ ”ابن کيسان نے کہا کہ انسان سے مراد محمد صلی اللہ علیہ وسلم ہیں علمہ البیان یعنی بیان ماکان و ما یکون جو کچھ ہو چکا اور جو کچھ ہونے والا ہے سب کا علم آپ کو عطا فرمایا گیا اس لئے کہ آپ اولین و آخرین اور قیامت کا علم بھی اور خبر بھی رکھتے ہیں۔ مندرجہ بالا تفسیر

سے معلوم ہوا اور واضح ہو گیا کہ حضور علیہ السلام کو ماکان وما یکون کا علم ہے ایک اور حوالہ ملاحظہ فرمائیں۔

نمبر ۲۔ علامہ علاء الدین علیہ الرحمۃ تفسیر خازن میں زیر آیت خلق الانسان علمہ البیان فرماتے ہیں۔

قیل اراد بالانسان محمد صلی اللہ علیہ وسلم علمہ البیان یعنی بیان ماکان وما یکون لانه علیہ السلام نبی عن خبر الاولین و لا آخرین وعن یوم الدین. (خازن جز سابع مطبوعہ مصر)

ترجمہ: انسان سے مراد محمد صلی اللہ علیہ وسلم ہیں آپ کو ماکان وما یکون جو ہو چکا ہے جو ہونی والا ہے اس کا علم دیا گیا اولین و آخرین اور قیامت کا بھی علم اور خبر دی گئی ان تفاسیر کی عبارات سے آفتاب کی طرح روشن ہو گیا کہ حضور علیہ السلام کو ماکان وما یکون اولین و آخرین اور قیامت تک کا علم ہے۔

فاذا قرأه فاتبع قرآنہ O ثم ان علينا بیانہ (القیمہ ع ۱۸-۱۹)

ترجمہ: تو جب ہم ایسے قرآن کو پڑھ چکیں اس وقت اس پڑھے ہوئے کی اتباع کریں پھر بیشک اس کی باریکیوں کا بیان تم پر ظاہر فرمانا ہمارے ذمہ ہے۔ جس کا اللہ تعالیٰ نے اپنے پیارے حبیب صلی اللہ علیہ وسلم سے وعدہ فرمایا وہ وعدہ پورا ہوا یا نہ؟ اگر کوئی کہے نہیں ہوا تو غلط ہے کیونکہ۔

ان اللہ لا یخلف وعدہ اور ان اللہ لا یخلف المیعاد

اللہ تعالیٰ اپنے وعدہ کے خلاف ہرگز نہیں کرتا یقیناً ماننا پڑیگا کہ وعدہ پورا کرتے ہوئے اپنے محبوب علیہ السلام کو قرآن کے تمام علوم بیان فرمائے تبھی تو رسول اللہ صلی اللہ علیہ وسلم نے ماکان وما یکون کے ذرہ ذرہ کو بیان فرمایا جسکی تفصیل احادیث مبارکہ میں ہے۔

علمہ شدید القوی ذو مرہ فاستوی (سورہ نجم)

حضور علیہ السلام کو سیکھا یا سخت قوتوں والے طاقتور نے۔ یعنی خدا نے۔

تفسیر:

بعض لوگوں نے علم کے فاعل شدید القوی سے جبرائیل علیہ السلام کو مراد لیا ہے وہ صحیح نہیں اس سے حقیقی معنی مراد اللہ تعالیٰ ہے اور جبرائیل علیہ السلام مراد لینا مجازی ہے تو مجاز کو اختیار کرنے کی کیا ضرورت ہے اللہ تعالیٰ کو قرار دینے میں کوئی مجال نہیں۔ سورہ نجم کی آیت مذکورہ کو اگر شروع سے غور و فکر کے ساتھ پڑھا جائے تو صاف نتیجہ نکلتا ہے کہ قرآن کا علم اللہ تعالیٰ نے اپنے محبوب علیہ السلام کو براہ راست عطا فرمایا تھا جبرائیل علیہ السلام صرف واسطہ تھے یہاں تک کہ بعض مواقع پر حضور علیہ السلام نے جبرائیل علیہ السلام کو بھی آگاہ فرمایا چنانچہ ہم آئندہ چل کر عرض کریں گے (انشاء اللہ) احادیث میں ہے کہ جبرائیل علیہ السلام قرآن لاتے تو حضور کے سنانے سے پہلے پڑھ لیتے جسکی تفصیل لا تعجل بالقرآن من آتی ہے وحی کا نزول جبرائیل پر منحصر نہیں جیسا کہ اقسام وحی میں ہے جبرائیل علیہ السلام صرف وحی لانے کا واسطہ تھے اس پر تمام علماء کا اتفاق ہے۔

لا تعجل بالقرآن من قبل ان یقضی الیک وحیہ


ترجمہ: وحی کے اختتام سے پہلے آپ قرآن پڑھنے میں عجلت نہ کیجئے۔

تفسیر آیت

آیت کے متعلق عام مفسرین تو فرماتے ہیں کہ حضور علیہ السلام نزول قرآن میں عجلت اسی لئے کرتے تاکہ قرآن مجید کا کوئی کلمہ رہ نہ جائے لیکن محققین عرفاء فرماتے ہیں کہ صحیح یہ ہے کہ آپ کو نزول وحی سے پہلے ہی قرآن مجید کے علوم حاصل تھے مندرجہ ذیل دلائل ملاحظہ ہوں۔

شب معراج کے واقعہ میں:

خود نبی کریم صلی اللہ علیہ وسلم نے فرمایا۔



وَعَلَّمَنِي الْقُرْآنَ فَكُلُّهُ عَلَيَّ السَّلَامُ وَذَكَرَ لِي بِهِ

(مواہب لدنیہ ص ۲۹ ج ۲)

اللہ تعالیٰ نے مجھے قرآن مجید کی تعلیم دی اور جبرائیل علیہ السلام حاضر ہو کر مجھے قرآن مجید یاد دلاتے تھے۔ مذکورہ آیت میں عجلت کی علت بھی خود حضور علیہ السلام نے بتائی کہ۔

لقد عاجلت جبرائیل علیہ السلام فی آیتہ نزل بها علی فعاتبنی ربی وانزل علی لا تعجل بالقرآن من قبل الیقضی الیک وحیہ وقل رب زدنی علما۔

ترجمہ۔ ایک مرتبہ جبرائیل علیہ السلام وحی لیکر آئے تو میں نے انکی تلاوت سے پہلے وہ آیت پڑھ لی اس پر میرے رب نے مجھانہ طور فرمایا اور یہ آیت نازل فرمائی۔ (مواہب لدنیہ ص ۲۹ ج ۲)۔

تفسیر روح البیان ج ۱ میں تحت آیت الم ذالک الکتب لکھا ہے کہ ”جبرائیل علیہ السلام کھینچ لائے تو عرض کی۔ کہ حضور نے فرمایا علمت مجھے معلوم ہے پھر عرض کیا (ھا) آپ نے فرمایا علمت۔ عرض کیا (یا) آپ نے فرمایا علمت۔ عرض کی (ع) آپ نے فرمایا علمت۔ عرض کی (ص) آپ نے فرمایا علمت۔ جبرائیل علیہ السلام نے عرض کی کیف علمت ما لم اعلم آپ نے کیسے معلوم کر لیا جسکا مجھے علم نہیں (ف) اس سے معلوم ہوا کہ آپ کو علوم ربانیہ و اسرار قرآنیہ اللہ تعالیٰ سے براہ راست حاصل تھے جبرائیل علیہ السلام درمیان پس محض سفیر تھے۔ شب معراج میں حضور نے لوح محفوظ کی سیر فرمائی اور لوح محفوظ میں تمام قرآن مجید اسی طرح درج ہے جیسے ہمارے ہاں موجود ہے۔

کما قال بل هو قرآن مجید فی لوح محفوظ (پ ۳۰) اور فرمایا۔

انہ لقرآن کریم فی کتاب مکنون (پ ۲۷)

بلکہ لوح محفوظ کے قرآن مجید کا نقشہ بصورت دیگر ہے اسکی کیفیت حضرت امام

جلال الدین سیوطی قدس سرہ کی زبانی سنئے۔

وذكر بعضی ان احرف القرآن فی اللوح المحفوظ كل حرف منها
بقدر جبل قاف وان تحت كل حرف منهما معانٍ محیط بها الا الله
(اتقان ج ۳ ص ۲۳ مفسر مطبوعہ)

ترجمہ۔ بعض بزرگوں نے فرمایا کہ قرآن مجید کے تمام حروف لوح محفوظ میں ہیں
اور اس کا ہر حرف کے اندر غیر مفتہی علوم مندرج ہیں۔ حضور علیہ السلام نے فرمایا کہ شب
معراج جب میں حریم خلونگاہ میں پہنچا تو اللہ تعالیٰ نے مجھ سے سوال کیا میں جواب نہ دے
سکا تو اللہ تعالیٰ نے اپنا دست قدرت میرے شانوں کے درمیان رکھا جس کی ٹھنڈک میں
نے اپنے سینہ میں محسوس کی۔

فاورثنی علم الاولین والآخرین و علمنی علوم شتی فعلم اخذ علی
کتما نہ او عالم لا یقدر علی جملہ احد غیری و علم خیرنی

(مواہب الدنیہ ص ۲۹ ج ۲)

ترجمہ۔ تو اللہ تعالیٰ نے مجھے اولین و آخرین کا وارث بنا دیا اور مجھے مختلف علوم تعلیم
فرمائے اس میں سے ایک علم ایسا تھا کہ وہ ازل سے جانتا تھا کہ اس علم کے اٹھانے کی
طاقت میرے سوا کسی اور میں نہیں ہے اور ایک وہ علم تھا جس کا مجھے اختیار دیا گیا معلوم ہوا
کہ اللہ عزوجل نے حضور علیہ السلام کو دو قسم کے علوم عطا فرمائے ایک وہ جنکا تعلق دین سے
تھا۔ اور جن کی تبلیغ کا حکم آیت مبارکہ بلغ ما نزل میں دیا گیا اور جن کی تبلیغ حضور اکرم صلی
اللہ علیہ وسلم نے کما حقہ فرمادی اور دوسرے علوم وہ تھے جن کے اخفا کا عہد لیا گیا کیونکہ ان
علوم کے تحمل کی طاقت حضور اکرم علیہ السلام کے غیر میں نہ تھی اس کے بعد حضور اکرم صلی
اللہ علیہ وسلم فرماتے ہیں۔

و علمنی القرآن فکان جبرائیل تذکرنی بہ (مواہب لدنیہ ص ۲۹ ج ۲)

ترجمہ: پھر اللہ تعالیٰ نے مجھے قرآن تعلیم فرمایا اور جبرائیل تو محض یاد دلانے کے لئے

آتے تھے۔ معلوم ہوا کہ حضرت جبرائیل علیہ السلام نے حضور ﷺ کو قرآن نہیں سکھایا بلکہ خود اللہ تعالیٰ نے حضور ﷺ کو قرآن کی تعلیم دی تھی اور جبرائیل کا محض یاد دلانے کے لئے آنا بھی وحی تھا نیز یہ بھی معلوم ہوا کہ بعض علوم حضور ﷺ کو ایسے بھی دیئے گئے جن کے جبرائیل علیہ السلام بھی متحمل نہ تھے۔

سوال: اسی مواہب لدنیہ ج ۲ ص ۲۹ میں اس حدیث میں حضور ﷺ یہ فرماتے ہیں کہ ایک مرتبہ جبرائیل وحی لیکر نازل ہوئے تو میں نے ان سے جلدی کی یعنی ان کی تلاوت سے پہلے وہ آیت پڑھ دی تو میرے رب نے یہ آیت نازل فرمائی۔

ولا تعجل بالقرآن وقل رب زدنی علماً۔

ترجمہ: یعنی جب تک قرآن مجید کی وحی آپ کی طرف پوری نہ ہو جائے آپ قرآن کے ساتھ جلدی نہ فرمائیں اور آپ یہ کہا کریں اے رب میرا علم زیادہ کر۔

جواب: ہم پہلے عرض کر چکے ہیں کہ وحی کا نزول جبرائیل پر منحصر نہیں بلکہ اللہ کریم بلا واسطہ جبرائیل وحی فرماتا ہے قرآن بواسطہ اور بلا واسطہ جبرائیل علیہ السلام نازل ہوا مثلاً خود سورۃ بقرہ شب معراج میں بلا واسطہ ملی پھر بواسطہ جبرائیل بھی سورۃ بقرہ کے ساتھ نازل ہوئیں اور سورۃ فاتحہ کا تکرار نزول بھی اسی کا مؤید ہے نتیجہ یہ ہوا کہ نزول وحی بلا واسطہ ہو یا بالواسطہ ہر طرح صحیح ہے اور تنبیہ اسی لئے فرمائی تاکہ نبوت کی علامت کا اظہار ہو جیسا کہ اس کے چند دیگر وجوہ حاضر ہیں۔ رہا یہ سوال کہ جب حضور علیہ السلام قرآن مجید کو نزول سے پہلے جانتے تھے تو پھر اسے دوبارہ نازل کرنے اور بذریعہ جبرائیل بھجوانے کی کیا ضرورت تھی تو اس کا جواب یہ ہے کہ اس میں ہزار ہا حکمتیں مضمون تھیں منجملہ ان کے چند مندرجہ ذیل ہیں عارف باللہ حضرت علامہ الشیخ احمد انصاری المالکی قدس سرہ نے فرمایا کہ:

والحکمتہ فی تلقی رسول اللہ صلی اللہ علیہ وسلم من جبرائیل علیہ السلام ظاہراً انہ یكون سنتہ متبعته لامتہ فہم بامورون بالتلقى من افواہ المشائخ ولا یفلح من اخذ العلم القرآن من السطور بل التلقى له

سراخر (فتاویٰ علی الجلایلین ج ۳ ص ۹۹)۔

جبرائیل علیہ السلام سے بظاہر لینے میں راز یہ تھا کہ یہ امت کے لئے سنت ہو جائے کہ وہ مشائخ سے قرآن ایسے ہی حاصل کریں۔ یہی وجہ ہے کہ حواستاذ کے بغیر صرف الفاظ سے علم لیتا ہے وہ کبھی کامیاب نہیں ہوتا۔

حضور علیہ السلام کے متعلق سابقہ کتب میں چند علامات مندرج تھیں منجملہ ان کے ایک یہ بھی تھی کہ آپ امی ہونگے دوسرا آپ وحی ربانی کے بغیر کوئی کام نہ کریں گے جب آپ تشریف لائے تو اسی قانون کے مطابق آپ نے اپنا امی ہونا یوں ظاہر فرمایا کہ آخر جب تک جبرائیل علیہ السلام درمیان واسطہ نہ بنتے آپ کوئی کام نہ کرتے اور ایسا ہی وحی ربانی کا آپ کو انتظار کرنا پڑتا اگر آپ اس کے برعکس کرتے تو آپ کا نبی آخر الزمان ہونا ثابت نہ ہوتا یہی وجہ ہے کہ بہت سے امور میں علم کے باوجود آپ وحی کا انتظار فرماتے جسکی مثالیں ہم نے دوسرے مقام پہ درج کر دی ہیں لیکن افسوس کہ اس وجہ کو تسلیم کرنے کے باوجود بعض نا عاقبت اندیشوں نے کہہ دیا کہ نزول وحی سے پہلے آپ کو کچھ خبر نہ ہوتی یہاں تک کہ معاذ اللہ آپ کو یہ بھی معلوم نہ تھا کہ میں نبی بننے والا ہوں۔ اور بعض احمقوں نے تو یہاں تک لکھ دیا کہ حضور علیہ السلام نے قرآن جبرائیل سے سیکھا ہے۔

نمبر ۲: قرآن و حدیث سے ثابت ہے کہ اللہ تعالیٰ نے اپنے محبوب علیہ السلام کو پہلے مبنی بر حکمت ایک حکم کا امر فرمایا جب وہ حکمت پوری ہو گئی تو اسے منسوخ فرما دیا نسخ و منسوخ کی بحث میں ہم نے تفصیل عرض کر دی ہے ممکن ہے یہاں بھی یہی ہو کہ اللہ تعالیٰ نے ایک وحی خاص کے ساتھ حکم فرمایا کہ آپ جبرائیل علیہ السلام سے کچھ پڑھ لیں تاکہ حضرت جبرائیل علیہ السلام کو معلوم ہو جائے کہ محبوب خدا صلی اللہ علیہ وسلم حضرت جبرائیل علیہ السلام کے محتاج نہیں بلکہ انکے پروردگار نے انہیں تمام علوم اور جملہ اسرار و رموز اور قرآن کی تعلیم فرمائی اس میں شرعی محال بھی کوئی نہیں۔ اور قبل از وحی ظاہری رسول اللہ صلی اللہ علیہ وسلم کو قرآن کا علم ہونا عین اسلام ہے اس لئے کہ عیسیٰ علیہ السلام کو شیر خوارگی میں

بلکہ بطن والدہ میں ہی انہیں علم انجیل دے دیا گیا یہ قصہ قرآن میں موجود ہے کہ آپ بغیر باپ کے پیدا ہوئے۔ بی بی مریم پر لوگوں نے اعتراض کرنے شروع کر دیئے حضرت بی بی مریم نے حضرت عیسیٰ علیہ السلام کی طرف اشارہ فرمایا۔ حضرت عیسیٰ علیہ السلام اس وقت شیر خوار تھے آپ نے فرمایا جس کو قرآن نے ان لفظوں میں بیان کیا۔

قال انی عبداللہ آتنی الكتاب وجعلنی نبیا

ترجمہ: میں اللہ کا بندہ ہوں اس نے مجھے کتاب انجیل کا علم دیا اور مجھے غیب کی خبریں

بتانے والا نبی بنایا۔ (ترجمہ رضویہ)

دیکھئے سیدنا عیسیٰ علیہ السلام شیر خوارگی میں فرما رہے ہیں کہ میں اللہ کا بندہ ہوں اللہ نے مجھے کتاب دی یعنی انجیل مجھ پر الہام فرمائی ہے اور مجھے نبی بنایا ہے بطن والدہ میں۔ حضرت حسن کا قول ہے کہ بطن والدہ ہی میں تھے کہ آپ کو انجیل کا الہام فرما دیا گیا تھا اور پالنے میں تھے کہ آپ کو نبوت عطا فرمادی گئی تھی تو جب عیسیٰ علیہ السلام بطن مادر ہی میں انجیل کے عالم تھے تو کیا حضور اکرم صلی اللہ علیہ وسلم جو سید المرسلین ہیں اور وہ ہستی مقدس ہیں جن کو نبوت حضرت آدم کی پیدائش سے بھی پہلے دے دی گئی تھی آپ کو نزول جبرائیل سے پہلے قرآن کا علم نہ ہو۔ (آنچہ دارند) شرعی قاعدہ ہے کہ ہر وہ کمال جو کسی رسول کو حاصل ہے وہ ہمارے نبی صلی اللہ علیہ وسلم کو بطریق اتم واکمل حاصل ہے بلکہ حقیقت یہ ہے کہ انکا ہر کمال رسول اللہ صلی اللہ علیہ وسلم کے صدقہ سے ہے۔

بطن والدہ:

رسول اللہ صلی اللہ علیہ وسلم کے وہ کمالات جو آپ کو بطن والدہ میں عطا ہوئے فقیر نے (البشریتہ لتعلیم اللامتہ) کتاب میں لکھے ہیں منجملہ انکے ایک یہ بھی ہے۔ فتاویٰ مولوی عبدالحیء جلد دوم میں حضور علیہ السلام کے تولد کے متعلق مرقوم ہے کہ حضرت عباس رضی اللہ عنہ نے حضور سے پوچھا کہ یا رسول اللہ صلی اللہ علیہ وسلم چاند آپ

کے ساتھ کیا معاملہ کرتا تھا اور آپ اُس وقت چالیس دن کے تھے آپ نے فرمایا میرا ہاتھ میری والدہ نے مضبوط باندھ دیا تھا اسکی اذیت سے مجھے رونا آتا تھا۔ مگر چاند منع کرتا تھا اس پر حضرت عباس رضی اللہ عنہ نے عرض کیا یا رسول اللہ آپ تو اس وقت چالیس دن کے تھے آپ کو یہ حال کیونکر معلوم ہوا فرمایا کہ لوح محفوظ پر قلم چلتا تھا اور میں سنتا تھا فرشتے عرش کے نیچے پروردگار کی تسبیح کرتے تھے میں انکی آواز سنتا تھا حالانکہ میں اس دن ماں کے پیٹ میں تھا اس روایت سے ظاہر ہے کہ حضور علیہ السلام کو ابتدائے خلق سے علم حاصل ہے لوح محفوظ کے علوم اور انکار لبیننا صلی اللہ علیہ وسلم و اولیاء کرام کے لئے فقیر کا رسالہ ”لوح محفوظ جملہ علوم محفوظ“ پڑھئے۔

قرآن ناطق اور قرآن صامت

جو لوگ رسول اللہ صلی اللہ علیہ وسلم کے کمالات کے منکر ہیں وہ انہیں معلوم ہونا چاہئے کہ علم اصول ہے کہ رسول اللہ صلی اللہ علیہ وسلم قرآن کی عملی تفسیر ہیں اسی لئے آپ کو قرآن ناطق سے تعبیر کیا جاتا ہے کیونکہ قرآن حکیم کے ساتھ حضور اکرم کا ایک تعلق تو یہ ہے کہ قرآن متن ہے اور حضور اس کی شرح ہیں قرآن ایک صامت کتاب ہے اور حضور اکرم قرآن ناطق ہیں قرآن اصولی قواعد و ضوابط کا مجموعہ ہے اور ذات نبوی ان اصولوں کی تشریح و تفصیل ہے لیکن قرآن کے ساتھ دوسرا تعلق حضور اکرم صلی اللہ علیہ وسلم کا یہ بھی ہے کہ اگر بالفرض جبرائیل امین قرآن لیکر نہ آتے تو بھی حضور اکرم قرآن کے مطابق ہی زندگی گزارتے۔ اور دین کا مرکز اور شریعت کا ماخذ اس صورت میں بھی حضور ہی کی ذات اقدس رہتی اور اس کی وجہ وہی ہے کہ حضور کریم صلی اللہ علیہ وسلم کو قرآن کا علم اسی وقت دے دیا گیا تھا جب کہ اللہ عزوجل نے آپ کو پیدا فرمایا تھا یعنی قرآن کا علم تھا۔ حضور ﷺ کو نزول وحی جبرائیل کے بعد نہیں ہوا بلکہ نزول وحی جبرائیل سے پہلے حضور صلی اللہ علیہ وسلم قرآنی علوم و معارف کے عالم تھے چنانچہ تفصیل ہم نے عرض کر دی ہے۔

ام المؤمنین عائشہ صدیقہ سے کسی نے پوچھا کہ حضور ﷺ کا خلق کیا تھا۔ تو بی بی صاحبہ نے فرمایا۔

کان خلقه القرآن حضور ﷺ کا خلق قرآن تھا۔

یاد رہے کہ خلق فطرت و حیت ہی کا دوسرا نام ہے یعنی وہ امور جو انسان میں پیدائشی طور پر موجود ہوں جس سے یہ نتیجہ نکلا کہ حضور صلی اللہ علیہ وسلم پیدائشی طور پر قرآن کے عالم تھے اور قرآن حضور اکرم ﷺ کی فطرت و جبلت میں داخل تھا تو اگر جبرائیل امین کے ذریعہ قرآن کا نزول نہ ہوتا تو اس صورت میں بھی حضور کی زندگی مبارک قرآن کے مطابق ہی ہوتی اور حضور اکرم صلی اللہ علیہ وسلم قرآنی ہدایت پر عمل فرماتے (۲) تفسیر مظہری ص ۱۹۹ ج ۶ میں نبی عن الجلیل کی وجہ سے لکھتے ہیں کہ

قال مجاهد وقتاده معناه لا تقرنه اصحابك ولا تمله عليهم حتى تبين

لک معانیہ فہی فہی عن تبلیغ ما اجمل قبل ان یاتی بیانہ (تحت آیت مذکور)

ترجمہ: اپنے ساتھیوں کو نہ پڑھاؤ اور نہ ہی انہیں معانی بتاؤ جب تک آپ کے سامنے اس کے معانی واضح نہ ہو جائیں اس میں بیان کامل نزول سے پہلے اجمالی تبلیغ سے ممانعت کی گئی ہے وہی جو ہم نے پہلے عرض کیا ہے کہ حضور سرور اکرم صلی اللہ علیہ وسلم اجمالی علوم پہلے سے جانتے تھے پھر وحی کے نزول کے بعد تفصیل آتی گئی اور آپ بیان فرماتے گئے۔ ثابت ہوا کہ یہ انہی لقب ہیں کہ پڑھائے نہیں جاتے۔

تحقیق مزید

انبیاء علیہم السلام بالخصوص رسول اللہ صلی اللہ علیہ وسلم پیدائشی عالم ہوئے ہیں مثلاً عیسیٰ علیہ السلام کے لئے تو لفظ قطعی موجود ہے حضور علیہ السلام کے لئے احادیث مبارکہ شاہد ہیں موسیٰ علیہ السلام کو جب فرعون گود میں بٹھاتا تو آپ اس کی داڑھی کو پکڑ کر اتنا سخت جھنجھوڑتے کہ اسکی چیخیں نکل جاتیں۔ بی بی آسیہ سے کہتا کہ یہ بچہ وہی تو ہے جو میری

سلطنت کے زوال کا موجب ہے۔ بی بی نے کہا کہ بچوں کی عادت ہے اسی طرح کرتے ہیں آزمانا ہوتا ہے آگے موتی اور آگ کے انکارے رکھو اگر انکارے اٹھائے تو سمجھ لینا کہ یہ وہی نہیں ہے ورنہ پھر جو چاہو کرنا چنانچہ موتی اور انکارے موسیٰ علیہ السلام کے سامنے رکھے گئے آپ نے موتی اٹھانا چاہا تو اللہ تعالیٰ نے حکم فرمایا کہ انکا ہاتھ انکاروں کی طرف پھیر دو آپ نے انکارے اٹھا کر منہ میں ڈال لئے۔ اسکی وجہ سے آپ کی زبان پر لکنت کا اثر تھا بہر حال یہ بات مسلم ہے انبیاء علیہم السلام بالخصوص رسول اللہ صلی اللہ علیہ وسلم کے لئے علوم کی وسعت کا اقرار کرنا پڑیگا لیکن ضد کا علاج نہ ہے اور نہ ہوگا اور نہ ہو سکتا ہے۔

سوال: تمہارے استدلال سے یہ ثابت ہوتا ہے کہ رسول اللہ صلی اللہ علیہ وسلم کو قرآن کے علوم نزول سے پہلے حاصل ہیں اور پھر کہتے ہو کہ معراج میں قطرہ چکایا گیا اس سے علم غیب ملا اور کبھی کہتے ہو کہ خواب میں رب کو دیکھا کہ اس نے اپنا دست قدرت حضور ﷺ کے شانہ پر رکھا جس سے تمام علوم حاصل ہوئے۔ کبھی کہتے ہو کہ قرآن تمام چیزوں کا بیان ہے اسکے ختم نزول ہونے سے علم غیب ملا ان میں کون سی بات درست ہے اگر نزول قرآن سے پہلے علم مل چکا تھا تو قرآن اسکے تیس سال تک نزول کا عقیدہ بھی غلط ٹھہرتا ہے۔

جواب: حضور علیہ السلام کو اجمالاً علم تو ولادت سے پہلے ہی عطا ہو چکا تھا کیونکہ آپ ولادت سے قبل عالم ارواح میں نبی تھے کنت نبیا و آدم بین الطین و الماء۔ اور نبی کہتے ہی اُسکو ہیں جو غیب کی خبریں دے مگر ماکان و ما یكون کی تکمیل شب معراج میں ہوئی لیکن یہ تمام علوم شہودی تھے کہ تمام اشیاء کو نظر سے مشاہدہ فرمایا پھر قرآن نے اُن ہی دیکھی ہوئی چیزوں کا بیان فرمایا اسی لئے قرآن میں ہے۔

تبیانا کل شی

اور ہر چیز کا بیان معراج میں ہوا۔

فتجلی لی کل شنی و عرفت۔

دیکھنا اور ہے بیان کچھ اور ہے۔ جیسے آدم علیہ السلام کو پیدا فرما کر ان کو تمام چیزیں دکھادیں بعد میں ان کے نام بتائے وہ مشاہدہ تھا اور یہ بیان اگر چیزیں دکھائی نہ گئی تھیں تو ثم عرضہم علی المنکة کے کیا معنی ہونگے یعنی پھر ان چیزوں کو ملائکہ پر بھی پیش فرمایا۔ لہذا دونوں قول صحیح ہیں کہ معراج میں بھی علم ملا قرآن سے بھی۔

(سوال) اگر علم تھا تو نزول قرآن کا کیا فائدہ سب باتیں تو پہلے ہی سے حضور علیہ السلام کو معلوم تھیں بتائی نا معلوم چیز جاتی ہے اور یہ تحصیل حاصل بھی ہے؟

(الجواب) نزول قرآن صرف حضور علیہ السلام کے علم کے لیے نہیں ہوتا بلکہ اس سے ہزار ہا دیگر فائدے ہوتے ہیں مثلاً کسی آیت کے نزول سے پہلے اسکے احکام جاری نہ ہونگے۔

(۲) اسکی تلاوت وغیرہ نہ ہوگی اگر نزول قرآن حضور علیہ السلام کے علم کے لئے ہے تو بعض سورتیں دو بار کیوں نازل ہوئیں اتقان اور تفسیر مدارک میں ہے۔

فاتحة الكتب مكنته وقيل مدنيته ولا صح انها مكية ومدنية نزلت بمكته ثم نزلت بالمدينته.

سورت فاتحہ مکی ہے اور کہا گیا ہے کہ مدنی ہے اور صحیح تر یہ ہے کہ یہ مکی بھی ہے مدنی بھی اول مکہ میں نازل ہوئی پھر مدینہ میں۔ حدیث معراج میں ہے کہ حضور علیہ السلام کو شب معراج کو پانچ نمازیں اور سورت بقرہ کی آخری آیات عطا ہوئیں اس حدیث کی شرح میں ملا علی قاری نے سوال کیا کہ معراج تو مکہ میں ہوئی اور سورت بقرہ مدنی ہے پھر اسکی آخری آیت معراج میں کیسے عطا ہوئی تو جواب دیتے ہیں۔

حاصلہ 'انه' ما وقع تكرار الوحي فيه تعظيماً له واهتماماً لسانه
فاوحى الله اليه في تلك الليلة بلا واسطه جبرائيل.

خلاصہ یہ ہے کہ اس میں وحی مقرر ہوئی حضور علیہ السلام کی تعظیم اور آپ کے اہتمام شان کے لئے پس اللہ نے اس رات بغیر واسطہ جبرائیل علیہ السلام وحی فرمائی اس حدیث

کے تحت لمعات میں ہے۔

نزلت علیہ صلی اللہ علیہ وسلم المعراج بلا واسطہ ثم نزل بها
جبرائیل فاثبت فی المصاحف۔

شب معراج میں یہ آیات بغیر واسطہ کے اتریں پھر ان کو جبرائیل نے اتارا تو
قرآن میں رکھی گئیں بتاؤ کہ دو بار نزول کس لئے ہوا۔ حضور علیہ السلام کو تو نزول سے پہلے
علم ہو چکا تھا (۴) ہر سال ماہ رمضان میں جبرائیل امین حضور کو سارا قرآن سناتے تھے
مقدمہ نور الانور تعریف کتاب میں ہے۔

لانہ کان ينزل عليه السلام دفعته واحدة في كل شهر رمضان جملته
یہ نزول کیوں تھا قرآن سے معلوم ہوتا ہے کہ آپ کو تمام آسمانی کتابوں کا پورا علم تھا
رب تعالیٰ فرماتا ہے۔

يا هـل الكـتب قد جاء کم رسولنا یبین لکم کثیر امما کنتم تخفون
من الکتب ویحفون عن کثیر (ط)

یعنی اے اہل کتاب تمہارے پاس ہمارے وہ رسول آگئے جو تمہاری بہت سی چھپائی
ہوئی کتاب کو ظاہر فرماتے ہیں اور بہت سے درگزر فرماتے ہیں اگر حضور کے علم میں ساری
کتب آسمانی نہیں تو ان کا ظاہر فرمانا کیا معنی؟ حقیقت یہ ہے کہ حضور علیہ السلام اول ہی
سے قرآن کے عارف تھے مگر قرآنی احکام نزول وحی سے قبل جاری نہ فرمائے اسی لئے
بخاری کی پہلی حدیث میں ہے کہ حضرت جبرائیل نے غار حرا میں پہلی بار آ کر عرض کیا
اقراء آپ پڑھیے یہ نہ عرض کیا کہ فلاں آیت پڑھیے اور پڑھو اس سے کہتے ہیں جو جانتا ہو
حضور علیہ السلام نے فرمایا مانا بقاری میں نہیں پڑھنے والا یعنی میں تو پڑھانے والا ہوں
پڑھ تو پہلے ہی لیا تھا لوح محفوظ میں قرآن ہے اور لوح محفوظ حضور علیہ السلام کے علم میں
پہلے ہی سے ہے آپ ولادت سے پہلے نبی صاحب قرآن ہیں بغیر وحی کے نبوت کیسی۔
لہذا ماننا ہوگا کہ قبل ولادت ہی قرآن کے عارف ہیں مثلاً آج بھی بعض بچے حافظ پیدا

ہوتے ہیں۔ حضرت عیسیٰ علیہ السلام نے پیدا ہوتے ہوئے فرمایا اتانی الکتب رب نے مجھے کتاب دی۔ معلوم ہوا کہ ابھی سے کتاب کو جانتے ہیں بعض پیغمبروں کے لئے فرمایا۔
 آتاه الحکم صیبا ہم نے انہیں بچپن ہی سے علم و حکمت دی۔
 حضور نے پیدا ہوتے ہی سجدہ کر کے اُمت کی شفاعت کی حالانکہ سجدہ اور شفاعت حکم قرآنی ہے۔ غوث پاک نے ماہ رمضان میں دودھ نہ پیا یہ بھی حکم قرآنی ہے۔ نور لا انوار کے خطبہ میں خلق کی بحث میں ہے یعنی۔

ان العمل بالقرآن کان جبلتہ له من غیر تکلف
 معلوم ہو کہ قرآن پر عمل کرنا حضور علیہ السلام کی پیدائشی عادت ہے ہمیشہ بی بی حلیمہ دانی کا ایک پستان پاک چوسا۔ دوسرا بھائی کے لئے چھوڑا۔ یہ عدل و انصاف بھی قرآنی حکم ہے۔ اگر ابتدا سے قرآن کے عارف نہیں تو یہ عمل کیسے فرما رہے ہیں ہم انکی اکثر بحث مع دلائل پہلے بھی عرض کر چکے ہیں مزید تفصیل مع دلائل فقیر کی کتاب ”شرح خصائص الکبریٰ“ میں ہے (نظیر بے نظیر) تقریر مذکور کی نظیر حضور سرور عالم صلی اللہ علیہ وسلم اُمتی ہونے باوجود لکھنا پڑھنا جانتے تھے جس پر دلائل قاہرہ فقیر کی کتاب احسن التحریر فی تقاریر دورہ تفسیر“ میں تحت اس آیت کے ما کنت تدری ما الکتب ولا الایمان لکھے ہیں۔

رسالتما ب صلی اللہ علیہ وسلم کی قرآن دانی:

حضور اکرم صلی اللہ علیہ وسلم نے فرمایا۔ عنقریب فتنے برپا ہونگے۔ عرض کی گئی۔
 ما المخرج منها فتنوں کا استدلال کہاں سے معلوم ہوگا۔

فرمایا کتاب اللہ فیہ نباء ما قبلکم ما بینکم اخرجہ الترمذی وغیرہ
 یعنی اللہ کی کتاب میں پہلے اور تمہارے درمیان میں امور کی خبریں ہیں۔

مزید تفصیل فقیر کی کتاب ”علم غیب فی الحدیث“ میں دیکھئے۔ قرآن مجید کی ایک

آیت ہے۔

عَلَّامَهُ سَيُوطِي رَحْمَةً اللّٰهُ عَلَيْهِ "وَذَكَرَ بَعْضُهُمْ اَنْ اَحْرَافَ الْقُرْآنِ فِي اللُّوْحِ الْمَحْفُوظِ كُلِّ حَرْفٍ مِنْهَا لِقَدْرِ جَبَلٍ قَافٍ وَاَنْ تَحْتَ كُلِّ حَرْفٍ مِنْهَا مَعَانٍ اِلَّا يَحِيطُ بِهَا اِلَّا اللّٰهُ (اتقان ص ۲۳-۲۴ مطبوعہ مصر)۔

ترجمہ۔ بعض بزرگوں نے فرمایا کہ قرآن مجید کے تمام حرف کوہ قاف کے برابر ہیں اور ہر حرف کے اندر غیر منتهی علوم مندرج ہیں غور کیجئے کہ قرآن مجید کا ایک ایک حرف جبل احد کی مقدار پر ہے اور اس کے ہر حرف میں بی شمار علوم موجود ہیں تو پھر شکی مزاج نہیں مانتا تو اسے اپنے حال پہ رہنے دیجئے لیکن اہلسنت تو شکی نہ بنیں۔

نبی پاک صلی اللہ علیہ وسلم نے فرمایا علمنی ربی فاحسن تعلیمی اللہ تعالیٰ نے مجھے پڑھایا اور خوب پڑھایا (ف) اہل فہم سمجھیں کہ پڑھنے والے محبوب نے اپنے پڑھانے والے کی تحسین فرمائی پھر اس تحسین پر بھی وہم و گمان ہو تو اسے اللہ تعالیٰ سمجھے۔ حضور کریم نے فرمایا اوتیت علم الاولین والآخرین میں اولین و آخرین کا علم دیا گیا

ہوں

فائدہ:

حضور کریم خود اپنے لئے علوم کلی کے مدعی ہیں تو پھر انکار کیوں۔ شیخ عبدالحق محدث دہلوی رحمۃ اللہ علیہ مدارج النبوة جلد اول میں تحت قصہ معراج کے لکھتے ہیں کہ جبرائیل سدرۃ المنتہیٰ تک پہنچ کر رہ گئے تو حضور علیہ السلام کو غیب سے نذر آئی۔

ادن یا خیر البریة اذن یا احمد اذن یا محمد فرمود پس نزدیک گردانید مرا بخود پروردگار من و چناشدم کہ فرمود است ثم دنی فتدلی فکان قاب قوسین او ادنی وپرسید از من پروردگار من چیزے پس نتور انتم کہ جواب گویم پس نهاد دست قدرت خود رمیانہ دوشانہء من برے تکیف و برے تحدید پس یا فتم برد آنرا در سینہ خود پس داد مرا۔

یعنی قریب ہواے تمام جہانوں سے بہتر اے احمد قریب ہواے محمد۔ حضور فرماتے ہیں کہ بعد میں میرے پروردگار نے مجھے اپنے نزدیک کر لیا اور میں اس حال میں ہو گیا جیسا کہ اللہ تعالیٰ نے فرمایا مجھ سے کچھ بات پوچھی میں جواب نہ دے سکا پس اللہ تعالیٰ نے اپنے ہاتھ کو جو بے کیف اور بے تحدید تھا میرے دو شانوں کے درمیان رکھا پس سردی سی معلوم ہوئی پھر مجھے اللہ تعالیٰ نے علم اولین و آخرین عطا کیا۔

علم الا اولین و آخرین و تعلم کرد نواع علم را علمے بود کہ عہد گرفت از من کتمان آنرا کہ باہجکس نہ گویم و ہجکس طاقت برداشتن آن ندارد در جز من و علمے بود دیگر کہ مخیر گردانید در اظہار و کتمان آن و علمے بود کہ امر کرد بہ تبلیغ آن بخاص و عام از امت من پس نزدیک شد بمن قطرہ از عرش و من دبر زبان من پس بخشیدم چیزے کہ درنجشیدہیج چشنده ہرگز چیزے را شرین نزا از ان و حاصل شد مرا خبر اولین و آخرین و روشن گراتید دل مرا و پوشیدہ نور عرش بصر مرا پس دیدم ہمہ چیز را بدل خود و دیدم از پس خود چنانکہ مے بنیم از پیش۔

ترجمہ: علم اولین و آخرین عطا کیا اور مجھے چند اقسام علوم سکھائے ایک تو وہ علم تھا کہ جسکی بابت مجھ سے عہد لیا کہ کسی کو نہ بتاؤ اور بغیر میرے کوئی بھی اس کی برداشت کی طاقت نہیں رکھتا دوسرا وہ علم کہ جسکی بابت مجھ کو اختیار دیا گیا خواہ اسے ظاہر کروں یا پوشیدہ رکھوں۔ تیسرا وہ کہ جسکی تبلیغ کا مجھے خاص و عام امت کے لئے حکم ہوا پھر ایک قطرہ عرش سے میرے قریب ہوا اور میری زبان پر پڑا میں نے ایسی چیز کو چکھا کہ دنیا میں کسی نے اس سے بہتر چیز کا ذائقہ نہ لیا ہوگا۔ اور مجھے اولین آخرین کی خبر حاصل ہوگئی اور اس نے میرے دل کو روشن کر دیا اور نور عرش نے میری نظر کو ڈھانپ لیا پس تمام اشیاء کو میں نے اپنے دل میں دیکھ لیا اور میں نے اپنے پیچھے اس طرح دیکھ لیا جیسا کہ آگے دیکھتا ہوں۔

تفسیر حسینی وغیرہ میں زیر آیت فکان قاب قوب قوسین او ادنیٰ مرقوم ہے کہ علماء محققین نے محبت احمدی اور قرب بارگاہ سرمدی کا ایک اعلیٰ معیار قائم کیا ہے چنانچہ اہل عرب میں یہ دستور تھا کہ جب کسی سے دوستانہ عہد مستحکم کرنا چاہتے تو اپنی کمان لے آتے اور دونوں شخص تیروں پر کمان چڑھا کر دونوں ایک دوسرے کی سیدھ کمان ملا لیتے ایک ہی دفعہ قبضہ پکڑتے اور ایک ہی دفعہ تیر چلا دیتے یہ اس رواج اور رسم سے یہ مقصد ہوتا ہے کہ اب ہم دونوں میں موافقت کلی اور موڈت مستحکم ہوئی ہے۔

اور یہ بات فیصل پائی کہ اب ہم دونوں میں موافقت کلی اور موڈت مستحکم ہوئی ہم دونوں میں ایک کی عزت دوسرے کی عزت ہوگی اور ایک کی رضا دوسرے کی رضا ہوگی گویا اللہ تعالیٰ نے بھی اس آیت سے اپنے پیارے نبی کو اپنے دوستانہ عہد کی کیفیت استحکام اس رسم عرب کو یاد دلا کر ظاہر فرمادیا کہ میرے حبیب تمہاری عزت اور تمہاری رضا اور میری عزت میری رضا میں کچھ فرق نہیں۔ محمد صلی اللہ علیہ وسلم سے صفت پوچھو خدا کی: خدا سے پوچھ لو شان محمد صلی اللہ علیہ وسلم۔ غرض معراج کی رات حضور علیہ السلام کو بیشمار علوم بدرگاہ رب العلمین بلا واسطہ عطا ہوئے جہاں نہ جبرائیل علیہ السلام کا واسطہ تھا اور نہ کسی اور کا پس منکرین کا یہ کہنا کہ حضور علیہ السلام صرف جبرائیل سے ہی خبر پا کر فرمایا کرتے اور بغیر اسکے کچھ نہ فرماتے تھے سراسر غلطی اور جہالت ہے۔ مولنا روم علیہ رحمت مثنوی معنوی میں ارقام فرماتے ہیں کہ فرمایا رسول اللہ صلی اللہ علیہ وسلم نے۔

لی مع اللہ وقت لایسعی فیہ ملک مقرب ولا نبی مرسل. لی مع

اللہ وقت بود آن لا مرا. ردیسع فیہا نبی مجتبیٰ.

حضور نبی علیہ السلام نے فرمایا انسی لا احل الا ما احل اللہ له والا احرم الا

ما حرم اللہ. فی کتاب اخراجہ الشافعی الام (اتقان)

(فائدہ) حضور علیہ السلام نے اپنے علوم کا ماخذ قرآن مجید کو بتایا پھر اسکی تفصیل اپنی

احادیث سے فرمادی جیسا کہ فقیر روایت میں عرض کریگا (روی فی الاخبار)

ان جبرائیل علیہ السلام لما نزل بقوله تعالى 'كهييعصن فلما قال
كاف كان النبي صلى الله عليه وسلم علمت فقال ها فقال علمت فقال
فقال علمت فقال ع فقال علمت فقال ص فقال علمت فقال جبرائيل
عليه السلام كيف علمت ما لم اعلم (روح البيان ج ۱ ص ۲۰)۔

جبرائیل علیہ السلام کھیعیص لیکر آئے تو حضور نے فرمایا میں نے جان لیا ہے۔
جبرائیل نے عرض کی۔ آپ نے کیسے جان لیا جو مجھے معلوم نہیں۔

احادیث مبارکہ:

آیت قرآنی کے بعد اب ہم علم القرآن کے اولین عالم صلی اللہ علیہ وسلم کے علم کی
وسعت کا بیان انکے اپنے ارشادات گرامی سے پیش کرتے ہیں تاکہ مومن کے ایمان میں
تازگی و فرحت و سرور ہو۔ اور معلوم ہو کہ قرآن دان رسول اللہ صلی اللہ علیہ وسلم نے قرآن
پڑھ کر کیا سمجھا اور کیا سمجھایا۔ احادیث مبارکہ ملاحظہ ہوں۔

عن عمر قال قام فينا رسول الله صلى الله عليه وسلم مقاماً فاخبرنا
عن بد الخلق حتى داخل اهل الجنة منازلهم واهل النار منازلهم حفظ
ذالك من حفظ ونسيه 'من نسيه (رواه البخاري مشكواه ص ۵۶)

ترجمہ: حضرت عمر فاروق رضی اللہ عنہ سے مروی ہے کہ سرور اکرم صلی اللہ علیہ وسلم
نے ہماری مجلس میں قیام فرمایا ابتدائے آفرینش سے لیکر جنتیوں اور دوزخیوں کے اپنی اپنی
منزلوں میں داخل ہونے تک کی خبر دی اور فرمایا کہ جس نے یاد رکھا اسکو اور بھلا دیا جس
نے بھلا دیا۔

فائدہ:

حدیث شریف سے واضح ہو گیا کہ حضور علیہ السلام کو ابتدائے آفرینش سے لیکر
جنتیوں اور دوزخیوں کے اپنی اپنی منزلوں میں داخل ہونے تک کا علم ہے اسے ہم علم کلی اور
ماکان وما یکون سے تعبیر کرتے ہیں۔

عن حذیفہ قال فینا رسول اللہ صلی اللہ علیہ وسلم مقاماً ترک
شیء یكون فی مقامہ ذالک الی قیام الساعۃ الا حدت بہ حفظہ عن
حفظہ ونسیہ من نسیہ قد علمنا اصحابی ہنوا ولا انہ لیکون منہ
الشیء قد نسیہ فاراہ ذکرہ کما یدکر الرجل اذا غالب عنہ ثم اذ اراہ
عرفہ (مشکوٰۃ ص ۲۶۱)

حضرت حذیفہ رضی اللہ عنہ سے روایت ہے کہ کھڑے ہوئے ہم میں رسول اللہ صلی
اللہ علیہ وسلم یعنی خطبہ پڑھا اور وعظ فرمایا اور خبر دی ان فتنوں کی جو ظاہر ہوں گے نہیں
چھوڑی کوئی چیز کہ واقع ہونے والی تھی اس مقام میں قیامت تک مگر بیان فرمایا۔ اس کو یاد
رکھا اسی شخص نے کہ یاد رکھا اس کو اور بھول گیا اس کو جو شخص کہ بھول گیا۔ علامہ عینی رحمۃ اللہ
علیہ شارح بخاری اس حدیث کی شرح میں فرماتے ہیں کہ شیئا“ سے مراد شاء مقدرہ ہے۔
علامہ موصوف نے مخالفین کے تخصیص مثلاً احکام شرعیہ وغیرہ کا وہم ختم کر کے رکھ دیا اس
سے ثابت ہوا کہ حضور علیہ السلام سے عالم کی کوئی شے مخفی نہیں۔ (قواعد)

فقیر کے قواعد مذکورہ کو بھی نہ بھولیں کہ نفی نکرہ پر داخل ہو کر عموم کا فائدہ دے رہی
ہے لہذا احادیث کا عموم علم کلی ثابت کرتا ہے۔

حدیث نمبر ۳. عن ابن عمر رضی اللہ عنہ قال قال رسول اللہ صلی
اللہ علیہ وسلم ان اللہ تعالیٰ قد دفع لی الدنیا فانا انظر الیہا والی ماہو
کائن فیہا الی یوم القیمۃ کانما انظر الی کفی هذا

(مواہب الدنیہ ص ۱۹۲)

ترجمہ: حضرت عبد اللہ بن عمر سے مروی ہے کہ حضور علیہ السلام نے فرمایا کہ اللہ
تعالیٰ نے میرے لئے دنیا کو سامنے کیا اور میں دیکھ رہا ہوں اس میں جو کچھ ہے اور جو کچھ
قیامت تک اس میں ہونے والا ہے جس طرح اپنی اس ہتھیلی کو دیکھ رہا ہوں انظر مضارع کا
صیغہ ہے جو استمرار ثابت کرتا ہے۔ چنانچہ علامہ زرقانی شرح مواہب قسطلانی اسی حدیث

شریف کے تحت لکھتے ہیں۔

قد رفع ای اظہر و کشف لی دنیا بحیث اعطت بجمیع ما فیہا فانا
انظر الیہا والی ما ہو کائن فیہا الی یوم القیمتہ کانما انظر الی کفی ہذہ
اشارة الی انہ نظر حقیقتہ دفع بہ انہ ' ارید بالنظر العلم

(مواہب لدنیہ قسطلانی ج ۷ ص ۲۳۱ و ہذا مرقاۃ المصابیح ص ۵۳۱)

اس حدیث شریف اور اسکی شرح سے یہ معلوم ہوا کہ اللہ تعالیٰ نے حضرت کے لئے
دنیا ظاہر فرمائی اور آپ نے مجمع ما فیہا کا احاطہ کر لیا اور حضرت کا فرمانا کہ میں اس کو اور جو
کچھ اس میں قیامت تک ہونے والا ہے سب کو مثل اپنی کف دست مبارک اپنی ظاہری
آنکھوں سے حقیقتہً دیکھ رہا ہوں کیونکہ حدیث میں نظر سے حقیقتہً دیکھنا مراد ہے نہ کہ نظر
کے معنی مجازی۔

عقلی دلیل

اور یہ عالم امر میں کوئی محال بھی نہیں کیونکہ یہ کمال حضور علیہ السلام کے نیاز مند
جبرائیل اور دیگر ائمہ ملائکہ کرام کے علاوہ اکابر اولیاء کرام کو بھی حاصل ہے۔

حدیث نمبر ۷۔ عن ثوبان قال قال رسول اللہ صلی اللہ علیہ وسلم ان

اللہ زوی لی الارض فرأیت مشارقها ومغاربها انتھی بقدر الحاجتہ ۵

(المشکوٰۃ ص ۵۱۲ نمبر ۳)

ترجمہ: حضرت ثوبان رضی اللہ عنہ سے مروی ہے کہ فرمایا رسول اللہ صلی اللہ علیہ وسلم
نے بے شک اللہ تعالیٰ نے سمیٹی میرے لئے زمین یعنی اس کو سمیٹ کر مثل ہتھیلی کے کر
دکھایا پس دیکھا میں نے اس کے مشرقوں اور مغربوں کو یعنی تمام زمین دیکھی۔

شرح

حدیث پاک سے واضح ہوا کہ حضور علیہ السلام مشرق و مغرب زمین کو مثل ہتھیلی کے

ملاحظہ فرما رہے ہیں ایسا کیوں نہ ہو جب اللہ تعالیٰ قادر مطلق نے اپنی قدرت سے تمام مشارق و مغارب کو لپیٹ کر کے اپنے محبوب علیہ السلام کے آگے کر دیا اور یہ امر نہ صرف ممکن بلکہ واقع بھی ہے جیسے اللہ تعالیٰ نے بہشت و دوزخ حضور کے مصلیٰ کے آگے کر کے تمام منظر دکھا دیا۔ منکرین درحقیقت اللہ تعالیٰ کی قدرت کا انکار کرتے ہیں ورنہ انکار کیوں؟۔

حدیث نمبر ۵: عن معاذ بن جبل وفيه قوله 'صلى الله عليه وسلم متجلى الى كل شى وعرفت رواه البخارى (مشکوٰۃ شریف)۔

ترجمہ: حضرت معاذ بن جبل سے مروی ہے جس میں قول آپ کا یہ ہے کہ ہر چیز مجھ پر روشن ہو گئی۔ اور میں نے ہر چیز کو پہچان لیا۔ شاہ عبدالحق محدث دہلوی رحمۃ اللہ علیہ اس حدیث کے تحت فرماتے ہیں۔ پس ظاہر شد مرا ہر چیز از علوم و شناختم ہمہ را (اشعۃ اللمعات) ہم پر ہر قسم کا علم ظاہر ہوا اور ہم نے سب کو پہچان لیا ایسے صریح الفاظ کے ہوتے ہوئے کلی اور ماکان و مایکون کے لئے اور کیا چاہیے۔

حدیث نمبر ۶: عن عبدالرحمن بن عائش قال رسول الله صلى الله عليه وسلم ربي عز وجل في احسن صورة قال فيم يختصم الملاء الا على قلت انت علم قال فوضع كفه بين كتفي فوجدت بردها بين شدي فعلمت ما في السموات والارض وليكون عن الموقنين (مشکوٰۃ ص ۶۹)

ترجمہ: حضرت عبدالرحمن بن عائش سے مروی ہے کہ انہوں نے کہا کہ فرمایا رسول اللہ صلی اللہ علیہ وسلم نے کہ میں نے اپنے رب عزوجل کو اچھی صورت میں دیکھا۔ فرمایا رب نے ملائکہ کس بات میں جھگڑتے ہیں تو میں نے عرض کی تو ہی خوب جانتا ہے۔ فرمایا رسول اللہ نے کہ پھر میرے رب عزوجل نے اپنی رحمت کا ہاتھ میرے دونوں شانوں کے درمیان رکھا میں نے اس کے وصول فیض کی سردی اپنی دونوں چھاتیوں کے درمیان پائی پس جان لیا میں نے جو کچھ آسمانوں اور زمین میں ہے اور آپ نے اسی حال کے مناسب یہ آیت تلاوت فرمائی (الایت)۔ یعنی ویسے ہی دکھائے ہم نے حضرت ابراہیم علیہ السلام کو ملک آسمانوں اور زمین تا کہ وہ ہو جائے یقین کرنے والوں سے۔

شرح:

اس حدیث کی سند پر مخالفین خواہ مخواہ اعتراض کرتے ہیں اس کے جوابات فقیر نے ”علم غیب فی الحدیث“ میں دیئے ہیں یہاں پر قارئین کے سامنے شارحین کی عبارات پیش کرتا ہے کیونکہ جتنا حدیث دانی ان کو نصیب تھی مخالفین کو کروڑوں حصہ بھی نہیں۔
نمبراً: علامہ ملا علی قاری رحمۃ اللہ الباری مرقات شرح مشکوٰۃ میں اسی حدیث کے تحت لکھتے ہیں۔

فعملت الی سبب وصول ذالک فیض مافی السموات والارض
یعنی ما اعلمہ اللہ تعالیٰ مما فیہا من الملائکة والاشجار وغیرہا عبارة
عن سعة علمه الذی فتح اللہ بہ علیہ وقال ابن حجر ای قصته معراج
والارض ہی بمعنی الجنس ای وجميع مافی الارضین السبع بل وما
تحتها كما افاده اخباره علیہ السلام مد الثور والحوت الذی علیہا
الارضون کلها یعنی ان اللہ ارى ابراهیم علیہ السلام ملکوت السموات
والارض وکشف له ذالک وفتح علی ابواب الغیوب

(مرقات شرح مشکوٰۃ ص ۶۳ ج ۱)

ترجمہ: اس عبارت کا حاصل یہ ہے کہ اس فیض کے حامل ہونے کے سبب سے میں نے وہ سب کچھ جان لیا یعنی محمد ﷺ نے جو آسمانوں اور زمینوں میں ہے یعنی جو کچھ اللہ تعالیٰ نے تعلیم فرمایا اور ان چیزوں میں سے جو آسمان و زمین میں ہے۔ ملائکہ و اشجار وغیرہما سے یہ عبارت ہے حضرت کے وسعت علم سے جو اللہ تعالیٰ نے حضرت پر کھولا ابن حجر نے فرمایا کہ مافی السموات سے آسمانوں بلکہ ان سے بھی اوپری تمام کائنات مراد ہے جیسا کہ قصہ معراج سے ثابت ہے اور ارض بمعنی جنس ہے۔

یعنی وہ تمام چیزیں جو ساتویں زمینوں بلکہ جو ان سے بھی نیچے ہیں سب معلوم

ہو گئیں جیسا کہ حضور اکرم ﷺ کا ثور و حوت کی خبر دینا جن پر سب زمین ہیں اس کو مفید ہے یعنی اللہ تعالیٰ نے حضرت ابراہیم علیہ السلام کو آسمانوں اور زمینوں کے ملک دکھائے۔ اور اس کے لیے کشف فرمادیا اور مجھ پر یعنی محمد مصطفیٰ ﷺ پر غیبوں کے دروازے کھول دیئے گئے۔ ملا علی قاری رحمۃ اللہ علیہ کی عبارت سے مزید وضاحت یہ حاصل ہوئی کہ حضور علیہ السلام کا آیت کذ لک نری تلاوت فرمانے کی وجہ کہ حضرت ابراہیم علیہ السلام کو اللہ تعالیٰ نے آسمانوں اور زمینوں کے ملک دکھائے اور آپ پر کشف فرمادیا اور حضور علیہ السلام پر تمام مغیبات کے دروازے کھول دیئے۔

شاہ عبدالحق محدث دہلوی رحمۃ اللہ علیہ اشعۃ اللمعات شرح مشکوٰۃ میں اسی حدیث کے تحت فرماتے ہیں۔

فعلمت مافی السموات و الارض پس دانستم ہر چہ در آسمانہا و ہر چہ در زمین بود عبارتست از حصول تمام علوم جزوی و کلی و احاطہ آن و قلاء و خواند آنحضرت مناسب این حال و بقصد استشہاد بر امکان آن این آیت را کہ و کذالک نری ابراہیم ملکوت السموات و الارض و ہمچنین نمودیم ابراہیم خلیل اللہ علیہ السلام را ملک عظیم تمامد آسما نہمارا و زمین را الیکون من الموقنین تا آنکہ گرد ابراہیم از یقین کنندگان بوجود ذات و صفات و توحید و اہل تحقیق گفتہ الذکر تفاوتست در میان این دو رویت زیرا کہ خلیل علیہ السلام ملک آسمان و زمین بود حالی از ذات و صفات و ظواہر و باطن ہمہ را دید و خلیل حامل شد مرا اور ایقین بوجود ذاتی و حدت حق بعد از دیدن ملکوت آسمان و زمین چنانکہ حال اہل استدلال و ارباب سلوک محبان و طالبان فی باشد و حبیب حاصل شد مرا و ایقین و وصولی الی اللہ اول پس ازاں دانست عالم را و حقائق آنرا چنانکہ شان

مجدوبان و محبوبان و مطلوبان اوست اول موافق است بقول مارایت
شیاء الارایت الله قبله وشتان مابینهما

(اشعة اللمعات جلد اول ص ۳۳۳)

ترجمہ: حاصل یہ ہے کہ پس جانا میں نے جو کچھ آسمانوں اور زمینوں میں ہے یہ عبادت ہے تمام علوم جزوی و کلی کے حاصل ہونے اور ان کا احاطہ کرنے سے اور حضور علیہ السلام نے اس حال کے مناسب بقصد استشہاد یہ آیت تلاوت فرمائی۔ ”و کذلک الآیۃ یعنی اور ایسے ہی ہم نے ابراہیم علیہ السلام کو تمام آسمانوں اور زمینوں کا ملک عظیم دکھایا تاکہ وہ ذات و صفات و توحید کے ساتھ یقین کرنے والوں میں سے ہوں۔ اہل تحقیق نے فرمایا ہے کہ ان دونوں روایتوں کے درمیان فرق ہے اس لیے کہ خلیل علیہ السلام نے آسمان و زمین کا ملک دیکھا اور حبیب علیہ السلام نے جو کچھ زمین و آسمان میں تھا ذات و صفات طور ہر و باطن سب دیکھا اور خلیل کو وجوب ذاتی وحدت حق کا یقین ملکوت آسمان و زمین دیکھنے کے بعد حاصل ہوا جیسا کہ اہل استدلال اور ارباب سلوک اور محبوب اور طالبوں کی حالت ہے اور حبیب کو وصول الی اللہ اور یقین اول حاصل ہوا پھر عالم اور اس کے حقائق کو جانا جیسا کہ محبوبوں مطلوبوں مجذوبوں کی شان ہے۔ سبحان اللہ علامہ شاہ عبدالحق محدث دہلوی رحمۃ اللہ علیہ کے کلام سے کتنا صاف واضح ہو گیا کہ حضور علیہ السلام کو علوم جزئی و کلی کا احاطہ ہے آپ سے عالمین آسمانوں زمینوں کی کوئی شے نہیں جو کہ مخفی ہو اس لیے کہ آپ اللہ کے حبیب ہیں۔

حضرت طیبی رحمۃ اللہ علیہ استاد صاحب المشکوٰۃ و محشی المشکوٰۃ اس حدیث کی شرح میں فرماتے ہیں۔

والمعنی انه کمارائی حتی علمت مافیہا من الذوات والصفات
والظواهر والمغیبات

ترجمہ: معنی اس حدیث کے یہ ہیں کہ جس طرح حضرت ابراہیم علیہ السلام کو آسمان

وزمین کے ملک دکھائے گئے ایسے ہی مجھ پر یعنی نبی کریم ﷺ پر غیبوں کے دروازے کھول دیئے گئے۔ یہاں تک کہ میں نے جان لیا جو کچھ ان آسمانوں وزمین میں ہے ذات و ظواہر و مغیبات سب کچھ۔ علامہ عبدالحق محدث اور علامہ طیبی رحمۃ اللہ علیہ کے کلام مذکور سے روز روشن کی طرح ظاہر ہوا کہ حضور علیہ السلام کی وہ ذات گرامی ہے جن کو حق تعالیٰ جلا سبحانہ نے جمیع غیوب و جمیع ممکنات و جمیع اشیاء و جملہ کائنات یعنی تمام ممکنات حاضرہ و غائبہ موجود و غیر موجود کا علم عطا فرمایا۔ خلاصہ یہ ہے کہ رسول اللہ ﷺ کو جملہ علوم ماکان و مایکون عطا فرمایا اور انہیں مختصر وقت میں بیان کرنا ایک معجزہ ہے جیسا کہ فقیر نے اس پر کافی سے کافی عبارات کو ”دیوبندی وہابی“ کی نشانی میں درج کیا ہے۔ صرف تبرکاً ایک حوالہ حاضر ہے۔

مرقاۃ میں ہے۔ فیہ مع کونہ من المعجزات دلالة علی ان علمہ علیہ السلام محیط بالکلیات والجزیات من الکائنات وغیرھا
اس حدیث میں معجزہ ہونے کے ساتھ ہی اس پر بھی دلالت ہے کہ حضور علیہ السلام کا علم کلی اور جزئی واقعات کو گھیرے ہوئے ہے۔ (مزید دلائل لطریق جدید میں دیکھیے)
آیت قرآنی کے عموم اور احادیث مبارکہ میں رسول اللہ ﷺ کی علمی وسعت سے صحیح المزاج کو انکار نہ ہوگا۔

احادیث مبارکہ میں الفاظ عموم موجود ہیں جو تخصیص کے مخالف ہیں پھر طیبی اللسان حضور علیہ السلام کا معجزہ تھا کہ آپ تھوڑے وقف میں مسائل کثیرہ بیان فرما دیتے تھے ممکن ہے کہ مخالفین طیبی اللسان کے معجزہ کا انکار کریں اس لیے فقیر اس پر دلائل قائم کرتا ہے۔

عن ابی ہریرۃ عن النبی صلی اللہ علیہ وسلم قال حفف علی داؤد القرآن فکان یا مر بدو ابته ففسر ج فبقراء القرآن فی قبل ان تسرج دو ابیہ ولا یا کل الا من عمل یدیہ (رواہ البخاری مشکوٰۃ)

ترجمہ: حضرت ابو ہریرہ سے مروی ہے کہ نبی کریم ﷺ نے فرمایا کہ حضرت داؤد

علیہ السلام پر زبور پڑھنا آسان کیا گیا تھا آپ اپنے جانوروں پر زین کسے کا حکم فرماتے پس زین کس جاتی آپ پڑھنا شروع کرتے اور زین کس چکنے سے پہلے آپ زبور ختم کر لیتے اور کسب سے کھاتے یعنی زرہ بنا کر۔

گھر کی گواہی

مظاہر الحق جلد چہارم میں ہے کہ اللہ تعالیٰ اپنے اچھے بندوں کے لیے زمانہ کو طے وسط کرتا ہے یعنی کبھی تھوڑا ہو جاتا ہے کبھی بہت ہی تھوڑا سا۔
حضرت علی رضی اللہ تعالیٰ عنہ کی کرامت مشہور ہے کہ آپ رکاب میں پاؤں رکھنے تک قرآن ختم فرما لیتے اور ایک روایت میں ہے ملتزم کعبہ سے اس کے دروازے تک جانے میں پڑھ لیتے۔

دوسرا گواہ:

علامہ ملا علی قاری رحمۃ اللہ علیہ مرقات میں اس حدیث کے تحت فرماتے ہیں
قال النور پستی یرید بالقرآن الذبور لانه قصد اعجازہ من طریق
القرءة وقد دل الحدیث علی ان اللہ تعالیٰ ایطوی الزمان لمن یشہ عن
عبادہ کسا یطوی المکان لهم ولهذا باب لاسبیل الی ادراکہ الا بالفیض
الربانی (مرقاۃ المفاتیح ج ۳ ص ۳۲۲ جلد ۵)

نتیجہ:

اللہ تعالیٰ اپنے برگزیدہ بندوں کے لیے زمانہ کو لپیٹتا ہے جو بہت تھوڑا ہو جاتا ہے جیسا کہ حضرت سیدنا داؤد علیہ السلام زبور کو زین کسے سے پہلے ختم فرما لیتے تھے اور حضرت علی رضی اللہ عنہ ایک پاؤں رکاب پر رکھتے اور دوسرا رکھنے تک قرآن ختم فرما لیتے تھے یہ ہمارے لیے ناممکن بلکہ محال ہے۔ تو جیسے ان حضرات کے لیے تلاوت کرنے پر وقت کی

وسعت قلت سے تبدیل ہو جاتی ہے ایسی ہی علوم ماکان وما یکون کو بھی قرآن مجید میں درج کر کے وسعت علمی کا ثبوت باہم پہنچایا جاتا ہے۔

اولیاء کرام اور قرآن

نجات الانس فی حضرات القدس میں ہے کہ:

عن بعض المشائخ انه قراء بقرآن حين استلم الحجر الاسود والركن الاسود الى حين وصول محاذات باب الكعبة الشريفة وبقلبة المنيفته وقد سمعه ابن الشيخ شهاب الدين سهروردي منه كلمة وحرفاً من اوله الى آخره قدس الله اسرارهم و نفعنا ببركته انوارهم
(نجات الانس)

ترجمہ: بعض مشائخ سے منقول ہے کہ انہوں نے حجر اسود کے استلام سے دروازہ کعبہ شریف پر پہنچنے پر تمام قرآن پڑھ لیا اور ابن شہاب الدین سہروردی نے کلمہ کلمہ اور حرف اول سے آخر تک سنا۔ خلاصہ یہ کہ رسول اللہ ﷺ کے نیاز مندوں کا یہ حال ہے کہ حجر اسود کے استلام کے دروازہ کعبہ شریف تک قرآن پاک ختم فرما لیتے۔ اس مضمون کے لیے فقیر کا رسالہ ”فضائل حفظ القرآن“ اور ”رسالہ ثبوت شبینہ“ ☆ ملاحظہ فرمائیں۔

حکایت قرآنی

اس عنوان سے میری مراد یہ ہے کہ قرآن مجید کو جیسے جملہ علوم کا مخزن بتایا گیا ہے اور اس خزانے کو وہی جانتے ہیں جو اس خزانہ کا عرفان رکھتے ہیں ان کے واقعات اور حالات بیان ہو چکے ہیں اب چند وہ واقعات و حکایت پیش کیے جاتے ہیں جو اس بحر بے کنار کی تلاوت میں مختصر وقت صرف کرتے ہیں اس سے ناظرین کو یقین ہوگا جس طرح ہم اس کی تلاوت میں بہت زور لگائیں تب بھی گھنٹوں کا وقت ضروری ہے لیکن بندگان

پبلشرز مکرمہ نمبر 501 پانچویں منزل، جیلانی ٹاور، نزد میری ویر روڈ ٹاور کراچی

خدا اور عرفان و اسرار قرآن کے لیے منٹ سیکنڈ سے بھی کم وقت میں ایک ختم قرآن نہیں بلکہ ہزاروں لاکھوں ختمات پر قدرت رکھتے ہیں اور نہ صرف امکان بلکہ واقعات شاہد ہیں ان واقعات سے یقین ہو جائے گا کہ وہ حیرت انگیز مہارت رکھتے ہیں ایسے ہی اللہ تعالیٰ کی عطا کردہ قوت و قدرت قرآن مجید سے ہی ماکان و ما یکان جانتے ہیں صاف ظاہر ہے کہ سلیمان علیہ السلام کے ایک ادنیٰ خادم کا یہ کمال ہے تو کیا اس سلیمان علیہ السلام کے آقا کا جو نبی آخر الزمان ﷺ ہیں کے کمالات میں کیوں کمی کی جا رہی ہے اس سے اس بیماری کی نشاندہی تو نہیں ہو رہی جس کے متعلق اللہ تعالیٰ نے خبر دی ہے۔

فی قلوبہم مرض فزادہم اللہ مرضاً
اقوال صحابہ کرام رضی اللہ تعالیٰ عنہم:

حضرت عبداللہ بن مسعود رضی اللہ تعالیٰ عنہ فرماتے ہیں

ان اللہ انزل فی ہذا الکتب تبیاناً لکل شیء ولقد علمنا بعضاً مما

بین لنا فی القرآن ثم تلاونزلنا علیک الکتب تبیاناً لکل شیء .

بے شک اللہ تعالیٰ نے اس قرآن میں ہر شے کا روشن بیان نازل فرمایا اور ہم نے اس قرآن سے بعض چیزوں کو جانا جو ہمارے لیے بیان کی گئیں پھر دلیل کے طور پر انہوں نے یہی آیت نزلنا علیک الکتب پڑھی (منثور ص ۱۲۷ ج ۲) (اتقان)

امام جلال الدین سیوطی قدس سرہ نے مندرجہ ذیل کتب و احادیث سے نقل فرمایا

ابن جریر و ابن ابی حاتم عبداللہ بن مسعود فرماتے ہیں کہ

فان فیہ علم الاولین و الاخرین

جو کسی شے کو معلوم کرنا چاہے تو بے شک اس قرآن مجید میں تمام اولین و آخرین کا

علم ہے۔ (در منثور ص ۱۲۷ ج ۲ اتقان ص ۱۶۶ ج ۲)

سعید بن منصور و ابن ابی شیبہ و ابن احمد فی زوائد الزہد و ابن

النصر ليس في فضائل القرآن و محمد نصر في كتاب الله والطبراني والبيهقي في شعب الایمان.

ان تمام سے اعلیٰ حضرت فاضل بریلوی قدس سرہ نے حضرت عبداللہ بن مسعود کا قول نقل فرمایا انہوں نے فرمایا کہ۔

من اراد العلم فليشور القرآن فان فيه علم اولين والاخرين
یعنی اگر کوئی چاہے کہ اس کو علم نصیب ہو تو اسے چاہیے کہ قرآن سے تفتیش کرے
کہ اس میں تمام اگلوں اور پچھلوں کا علم ہے پھر فرمایا ان کے ارشاد فلیشور میں رد ہے ان
اندھوں کا جو کہتے ہیں کہ ہم قرآن میں تھوڑے سے حروف ہی چند اوراق میں دیکھتے ہیں
اور وہ کہاں ماکان وما یکون کے حامل ہونے کے قابل ہیں ان حد سے گزرنے والے
معتبروں کا کہنا ویسا ہی ہے جیسے ان سے پیشتر مشرکین نے کیا۔ کیسے وسعت رکھے گا
سارے جہانوں کی ایک خدا (الاولیٰ المیکم)

سیدنا علی المرتضیٰ کی قرآن دانی کے نمونے:

حضرت علی حضور علیہ السلام کے بہترین شاگرد ہیں جن کے لیے خود حضور ﷺ نے فرمایا انا مدینة العلم و علی بابها میں علم کا شہر ہوں اور اس کا دروازہ (حضرت) علی ہیں۔

چند علمی نمونے

بسم اللہ کی باء کی تفسیر ستر اونٹ:

عن علی قال لو طويت لي الوسادة لقلت في الباء من بسم الله

سبعين جملا

حضرت علی رضی اللہ تعالیٰ عنہ نے فرمایا میرے لیے تکیہ کامل لیا جائے تو میں بسم اللہ کی باء کے ستر اونٹ تفسیر کے لکھ لوں۔

فائدہ:

اس سے علم القرآن کی وسعت کے علاوہ طی الزمان کی کرامت بھی قابل دید و شنید ہے اس کی مزید تفصیل آتی ہے (با کا نقطہ حضرت علی ہیں) احادیث میں گزرا ہے کہ ماکان وما یكون کے جملہ علوم بسم اللہ کے نقطہ میں ہیں حضرت علامہ اسماعیل حقی حنفی علیہ رحمۃ علیہ اپنی تفسیر میں حضرت علی کا قول نقل فرمایا کہ انما النقطة التي تحت الباء یعنی وہی با کا نقطہ میں ہوں یعنی علی (روح البیان تحت بسم اللہ)

کمیونسٹ کا اعتراض:

یہاں بعض لوگ عقل کے چکر میں چکرا جاتے ہیں اور کہتے ہیں کہ عقل نہیں مانتی کہ صرف باء کا نقطہ میں ماکان وما یكون موجود ہے۔

جواب: ہم قادر مطلق کی قدرت کاملہ پر ایمان رکھتے ہیں ہمارا یہ ایمان ہے کہ اللہ تعالیٰ اپنے محبوبوں کو کائنات باء کے نقطہ سے اور کسی باریک شے میں دکھادے تو وہ قادر ہے لیکن کمیونسٹ دہریہ اس عقیدہ سے محروم ہے ہم اس لیے اس کو عقل کی دلیل سے سمجھاتے ہیں وہ یہ کہ روز حاضرہ میں نقوش مطبوعہ عام ملتے ہیں سورۃ یسین سورہ ق کا نقش۔ دیکھ لیجئے کہ سورۃ یسین کے چھ رکوع ہیں جو قرآن کے کئی صفحات پر پھیلی ہوئی ہے۔ ایسے ہی سورۃ ق تین رکوع ہیں لیکن کاتب نے ان تمام اوراق و صفحات کو صرف دو لفظوں میں لکھ دیا۔ جو دور سے تو صرف یسین وق نظر آتے ہیں لیکن غور سے پڑھا جائے تو سالم سورۃ کے الفاظ مع حرکات و سکنات بلکہ آج کل تعویذی قرآن لکھ دیا ہے جس میں پورے تیس پارے ہیں یہ تو معمولی انسان کا کمال ہے۔

ناظرین اندازہ فرمائیے کہ نبی پاک ﷺ کے ایک شاگرد کا دعویٰ کہ صرف سورۃ فاتحہ بلکہ بسم اللہ کے باء کے نقطے کی تفسیر ستر اونٹ کے بوجھ کے برابر ہو جائے اگر میں لکھوں تو۔ اگر منکر کو ناممکن نظر آئے تو اس کی بد قسمتی ہے پھر وہ ستر اونٹ میں علوم کا بیان

ہوگا یہ نہیں کہ صرف کاغذ اور حرف حروف بلکہ وہ بامعنی ہونگے نہ کہ مہملات اس سے عقل و فہم سے کام لیا جائے تو نتیجہ صاف ہے۔

حضرت علی رضی اللہ تعالیٰ عنہ استعداد کے مطابق اسرار و رموز اظہار فرمائیں گے۔
مندرجہ ذیل شعر حضرت علی رضی اللہ تعالیٰ عنہ کا ہے۔

جميع العلم في القرآن

ولكن تقاصر عنه افهام الرجال

ترجمہ: جمیع علوم قرآن میں ہیں لیکن اس کے سمجھنے سے لوگوں کے عقول و افہام کوتاہ

ہیں سچ فرمایا حضرت علی رضی اللہ تعالیٰ عنہ نے کہ جمیع علوم قرآن میں ہیں۔ لیکن

آنکھ والا تیرے جلووں کا تماشا دیکھے

دیدہ کور کو کیا آئے نظر کیا دیکھے

محبوب خدا کے شاگرد کا حال سنا اب شیر خدا کے شاگرد کا حال سنئے حضرت عبداللہ

ابن عباس رضی اللہ تعالیٰ عنہ فرماتے ہیں۔

لوضاع لي عقاب بعير لوجدته في كتاب الله تعالى

(تفسیر اتقان ص ۶۷ ج ۲ ص ۱۷۲)

اگر میری اونٹ کا دھنکنا گم ہو جائے تو میں اسے قرآن شریف میں پالوں گا کہ کہاں

ہے۔ (صادی علی الجلائین ترجمہ حلیم الصادی)

فائدہ:

حضرت ابن عباس کا یہ دعویٰ بامعنی نہیں کہ وہ کوئی آیت یا سورہ پڑھ کر یا قرآن

سے فال نکال کر اونٹ کا دھنکنا معلوم کریں گے بلکہ ان کا قصد یہ ہے کہ میرے اونٹ کا

دھنکنا کا ذکر بھی قرآن میں ہے لیکن اس کی تصریح عوام سے اوجھل ہے ہم چونکہ قرآن

کے غواص ہیں اسی لیے ہمیں معلوم ہے اس لیے کہ قرآن میں ذرہ ذرہ کا بیان ہے اور ہم

جانتے ہیں۔

حضرت عمر فاروق اعظم رضی اللہ تعالیٰ عنہ سے کسی نے سوال کیا کہ حضور کی عمر تریسٹھ سال کا ثبوت کیا ہے آپ نے فرمایا۔

اذا جاء اجلهم فلا يستاخرون ولا يستقدمون وارد کے بعد سورہ تغابن ہے اس میں اشارہ ہے۔

سورہ تغابن کا نمبر ۶۳ ہے فلہذا تم تریسٹھ سال کے بعد افسوس کرو گے چنانچہ ایسا ہی ہوا کہ رسول اللہ ﷺ کے وصال شریف سے بڑھ کر اور کون سا افسوس ہو سکتا ہے۔ اتقان) حضرت عمر فاروق کا یہ استعداد ایک فن عرب کے مطابق ہے ورنہ اس کے علاوہ اور طریقہ سے بھی رسول اللہ ﷺ کے نہ صرف وصال بلکہ آپ کی حیات طیبہ تا وفات پھر تا قیامت) اور بعد حساب و کتاب دخول جنتہ لمحہ لمحہ کا ذکر قرآن مجید میں بین و مبرا ہے امام سیہقی قدس سرہ نے حضرت حسن بصری سے شعب الایمان میں روایت کیا ہے۔

”انزل اللہ مائة واربعه كتب ولا دع علومها اربعة منها التوراة ولا انجيل والزبور او القرآن ثم ودع علوم التوراة والا انجيل والزبور فی القرآن (جواہر البحار ص ۲۸۲ ج ۲)

فرمایا کہ اللہ تعالیٰ نے فرمایا کہ اللہ تعالیٰ نے ایک سو چار کتابیں نازل فرمائیں اور ان سب کے علوم چار کتابوں توراة، انجیل، زبور اور قرآن میں رکھے اور توراة، انجیل و زبور کے تمام علوم قرآن مجید میں قال ابن جریر اور امام ابن ابی حاتم نے حضرت ابن مسعود سے روایت کی۔

انزل فی هذا القرآن کل علم و بین لنا فیہ کل شیء و لکن علمنا یقصر بہما بین النالقرآن (جواہر البحار ص ۲۸۲ ج ۲)

اس قرآن میں ہر ایک علم موجود اور اس میں ہمارے لیے ہر شے بیان کر دی گئی ہاں ہماری سوچ بوجھ اس کے بیان تک پہنچنے سے قاصر ہے۔

تالبعین ومجتہدین آئمہ:

حضرت ابو بکر بن مجاہد نے ایک دن فرمایا: ما من شئ فی العالم الا هو فی کتاب اللہ فقیل له این ذکر المخانیات فیہ فقال فی قوله لیس علیکم جناح ان تدخلوا بیوتا غیر مسکونته فیہما متاع لکم فہی المخانیات (تفسیر اتقان ج ۲ ص ۲۱۴)۔

عالم کی کوئی چیز ایسی نہیں جو قرآن میں نہ ہو یعنی جہاں کے ہر ہذرہ اور ہر قطرہ کا ذکر قرآن میں موجود ہے تو ان سے کہا گیا سراؤں کا ذکر کہاں ہے فرمایا اللہ تعالیٰ کے اس قول لیس علیکم جناح ان تدخلوا بیوتا غیر مسکونته فیہما متالکم میں سراؤں کا بیان ہے۔ امام شافعی فرماتے ہیں کوئی مسئلہ ایسا نہیں جس کا ذکر قرآن مجید میں نہ ہو اور اسکی دلیل۔ (اتقان) دین کی قید سے یہ نہ سمجھنا کہ امام موصوف نے فقط دین کے بارے فرمایا اور دینوی کام کرتا ہے تب بھی دین ہے چنانچہ ہر سچے مسلمان کی زندگی کے مطالعہ سے ثابت ہوتا ہے دوسرا جواب یہ ہے کہ امام موصوف یہ بیان اپنے مسائل اجتہاد یہ کے بارے میں فرما رہے ہیں کہ کوئی یہ نہ سمجھے کہ اسکے مسائل اجتہاد یہ سے باہر نہیں۔ دوسرے مقام پر فرماتے ہیں۔

قلنا ذلک ماخوذ من کتاب اللہ فی الحقیقہ الان کتاب اللہ وجب

علینا اتباع الرسول فرض علینا الاخذ

ہم کہتے ہیں کہ حقیقت ماخذ سے ہے کتاب اللہ سے کیونکہ کتاب اللہ نے آپ کی اتباع ہمارے اوپر فرض فرمائی جیسا کہ قول باری تعالیٰ من یطع الرسول الخ سے معلوم ہوتا ہے امام بوسیری صاحب قصیدہ بردہ اپنے دوسرے قصیدہ ام القرئی میں فرماتے ہیں۔

وسع العالمین علما وحلما

فهد بحر لم تعیہا الاعیاء

حضور علیہ السلام نے اپنے علم اور اخلاق سے جہانوں کو گھریا پس آپ سمندر ہیں کہ اس کو گھیرنے والا نہ گھیر سکے شیخ سلیمان جمل اس شعر کی شرح میں فتوحات احمدیہ میں فرماتے ہیں۔

ای وسع علمه علوم العلمین الا انس والجن والملئکة لان الله تعالیٰ اطلعه علی العالم کله فعلم الاولین ولا آخرین وما کان وما یکون وحسبک علمه علم القرآن وقد قال الله تعالیٰ مافر طنافی الکتب من شیئی یعنی آپ کا علم تمام جہانوں یعنی انسان جن اور فرشتے اور تمام چیزوں کے علم کو گھیرے ہوئے ہیں کیونکہ رب تعالیٰ نے آپ کو تمام عالم پر خبردار فرمایا پس اگلے پچھلوں کا علم سکھایا اور ماکان وما یکون بتایا اور حضور علیہ السلام کے علم کے لئے قرآن کافی ہے کہ خدا تعالیٰ فرماتا ہے ہم نے اس کتاب میں کوئی چیز اٹھانہ رکھی۔ امام ابن حجر مکی اس شعر کی شرح فرماتے ہیں۔

لان الله تعالیٰ اطلعه علی العالم فعلم اولین ولا آخرین وما کان وما یکون۔

کیونکہ اللہ تعالیٰ نے حضور علیہ السلام کو تمام جہانوں پر خبردار فرمایا پس آپ نے اولین و آخرین کو اور جو کچھ ہو چکا اور جو کچھ ہوگا اس کو جان لیا۔ صاحب تفسیر روح البیان پارہ نمبر ۱۳ میں ماتحت آیتہ کل شیء عنده بمقدار لکھتے ہیں کہ بحر العلوم میں ہے کہ ہر شے اللہ تعالیٰ نے لوح محفوظ میں لکھ دی ہے ہر شے کو وہ اسکی تخلیق سے پہلے سے جانتا ہے اس امام سیوطی رحمۃ اللہ علیہ نے اتقان ص ۱۲۸ ج ۲ چند ایک فنون کی نشاندہی فرمائی ہے اس کے آخر میں فرمایا۔

وجمیع ما وقع ویقع فی الکائنات ما تحقیق معنی قوله مافر طنافی

الکتاب من شیئی (اتقان ج ۲ ص ۱۲۸)۔

امام غزالی رحمۃ اللہ علیہ نے احیاء العلوم ج ۱ میں کہا کہ قرآن میں کسی ایک شی کا ذکر

بھی نہیں چھوڑا گیا ملخصاً محض تطویل لا طائل سمجھتے ہوئے الہی عبارات پر اکتفا کیا جاتا ہے ورنہ ہزاروں عبارات علماء و فقہاء و محدثین و مفسرین رحمہم اللہ کی تصانیف میں موجود ہیں۔

قال ابن ابی الفضل المرسی فی تفسیر جمع القرآن علوم الاولین و آخرین لم یحط بہا سبحانہ و تعالیٰ ثم وات عنہ معظم سادات الصحابہ و اعلا مہم مثل الخلفاء لا ربعة و ابن مسعود و ابن عباس رضی اللہ عنہما (اتقان ج ۲ ص ۱۲۶)

ترجمہ: ابن الفضل مرسی نے اپنی تفسیر میں فرمایا کہ قرآن علوم اولین و آخرین کا جامع ہے اور اسکے علوم کو صرف وہی جانتا ہے جو اسکا متکلم ہے یا رسول اللہ صلی اللہ علیہ وسلم سوائے ان علوم کے جو اللہ تعالیٰ نے اپنے لئے مخصوص فرمائے پھر رسول اللہ صلی اللہ علیہ وسلم و وارثین جیسے خلفاء راشدین اور ابن مسعود و ابن عباس رضی اللہ عنہما۔

ستر ہزار چار سو علوم:

قاضی ابوبکر ابن العربی رحمۃ اللہ علیہ فرماتے ہیں کہ قرآن سے ستر ہزار چار سو علوم ہمارے زمانہ تک ماخذ کئے گئے ہیں اس کے علاوہ ہر فن اور اسکے تمام اصلاحات جزوی طور قرآن کے بعض آیات تصریحات و اشارات بکثرت ملتے ہیں۔

جمع العلم فی القرآن:

حضرت ابن مسعود رضی اللہ عنہ نے فرمایا اگر تم دارین کی معلومات حاصل کرنا چاہتے ہو تو قرآن کا گہری نظر سے مطالعہ کرو کیونکہ یہ اولین و آخرین علوم کا مجموعہ ہے۔

حکایت:

کسی بزرگ کو خیال گذرا کہ قرآن مجید میں سے کوئی ایسی آیت مل جائے جس میں حضور علیہ السلام کے درج ذیل ارشاد کی صراحت یا اشارہ تائید ہو۔

یخرج روح المؤمن جسده کما من یخرج الشعیر من العجین

مومن کی روح جسم سے ایسے نکالی جاتی ہے جیسے آٹے سے بال چنانچہ اسی ارادہ پر قرآن مجید نہایت غور و فکر اور گہری نظر سے اول تا آخر پڑھا لیکن اسے اس قسم کی کوئی آیت نہ ملی۔ خواب میں حضور سرور عالم صلی اللہ علیہ وسلم کی زیارت سے مشرف ہوئے۔ آپ کی خدمت میں اپنا مقصد پیش کیا اور عرض کی قرآن مجید کا دعویٰ ہے۔

ولا رطب ولا یابس الا فی کتاب مبین (القرآن) ہر خشک و تر چیز قرآن مجید میں ہے لیکن میرا مقصد حل نہیں ہوا۔ آپ نے فرمایا کہ تیرے مسئلہ کا حل سورہ یوسف میں ہے بزرگ فرماتے ہیں جب میں بیدار ہوا تو سورت یوسف پڑھی اس میں یہ آیت ملی

فلما رایہ اکبر نہ وقطن ایدہن .

جب زنان مصر نے حضرت یوسف علیہ السلام کو دیکھا تو ایسی مدہوش ہوئیں کہ اپنے ہاتھ کاٹ ڈالے لیکن اسکا نہیں احساس نہ ہوا۔ اسی طرح جب نزع روح کے وقت بندہ مومن ملائکہ رحمت کو دیکھتا ہے اور پھر اسے بہشت کے انعامات سے نوازا جاتا ہے تو اسے نزع روح کی تکالیف محسوس نہیں ہوتی۔

سبق: اس حکایت سے ہر وہ شخص عبرت حاصل کرے جسے خوف خدا ہے اسی وجہ سے تلاوت قرآن مجید کی برکات سے بہرور ہونا چاہیے۔

تفسیر عرائس البیان میں ان آیات کے تحت مرقوم ہے۔

وهو کتابہ المکنون وخطابه المصنون یخبر لما کان ویکون من کل حد وکل علم .

ترجمہ: یعنی اس کی چھپی ہوئی کتاب اور اس کا خطاب جس کی حفاظت کی گئی ہے خبر دیتا ہے ہر ایک حد اور ہر ایک علم سے جو کچھ ہوا اور جو کچھ ہوگا۔

قال ابو عثمان المغربی فی الکتب تبیاناً لکل شیء محمد صلی اللہ علیہ وسلم هو المبین تبیان الکتب یعنی ابو عثمان المغربی نے اس آیت الکتب تبیاناً لکل کے بارے میں کہا ہے کہ رسول اللہ ﷺ اس کتاب کے بیان کو ظاہر کرنے والے

ہیں۔ اسی تفسیر عرائس البیان میں ہے کہ

ای ما فرطنا فی الکتب ذکر احد فی الخلق لکن لا یبصرہ ذکرہ فی
الکتب الا المؤیدون بانوار المعرفة

ترجمہ: ہم نے اپنی کتاب میں کسی کا ذکر نہیں چھوڑا لیکن اسے وہی دیکھ سکتا ہے جو
انوار معرفت سے نوازا گیا ہے۔ تفسیر خازن میں ہے۔

ان القرآن مشتمل علی جمیع الاحوال
یعنی قرآن جملہ احوال پر مشتمل ہے، کجمل شرح جلالین میں ہے۔

وقیل القرآن وعلی هذا مهل العموم باق منهم من قال وان جمیع

الاشیا مثبت فی القرآن ما بالتصریح واما لا الخ

ترجمہ: یعنی تفصیل الکتب میں الکتب سے قرآن مجید مراد ہے اس قانون پر قرآن کا
لفظ العموم باقی ہے جیسا کہ کسی نے کہا ہے کہ جمیع اشیاء کا ذکر قرآن میں یا تو بالکل صراحت
سے ہے یا اس میں اشارہ ہے۔ اب انصاف فرمائیے کہ حق پر کون ہے۔

قرآن جامع البیان:

حقیقت یہ ہے کہ قرآن میں واقعی ہر شے کا ذکر ہے اور اپنے پہلوں میں لیے ہوئے
جس نے بھی غور کیا اور دیکھا اپنا مقصد اس سے پایا اور یہ کیفیت تا قیامت جاری رہے گی۔
طبقات کبریٰ ذکر حلات سید ابراہیم دسوقی رضی اللہ تعالیٰ عنہ میں ہی فرمایا کرتے
اگر حق تعالیٰ تمہارے دلوں کے قفل کھول دے تو تم ضرور مطلع ہو جاؤ اور اس پر جو قرآن میں
عجائب اور حکمتیں اور معانی اور علوم ہیں اور بے پروا ہو جاؤ اس کے ماسوا میں نظر کرنے
سے صفحات ہستی میں جو کچھ مرقوم ہے وہ سب اس میں موجود ہے اللہ تعالیٰ نے فرمایا ہم
نے کتاب میں کچھ اور اٹھانہ رکھا روایت کی ابن جابر و بن ابی حاتم نے اپنی تفاسیر میں
عبدالرحمن بن زید ابن اسلم امیر المؤمنین رضی اللہ تعالیٰ عنہ کے آزاد شدہ غلام سے تفسیر

آیتہ کریمہ مافر طنا فی الکتب من شئی میں فرمایا۔

ہم کتاب سے غافل نہ ہوں گے۔ کوئی شے ایسی نہیں کہ اس کتاب میں نہ ہو روایت کی دلیلی نے مسند الفردوس میں انس بن مالک رضی اللہ عنہ سے انہوں نے فرمایا کہ ارشاد کیا رسول اللہ ﷺ نے جو علم اولین و آخرین چاہے تو علم قرآن میں تفتیش کرے اور پہلے ہم نے اسے عبداللہ بن مسعود رضی اللہ تعالیٰ عنہ سے روایت کیا تو اس سے ہم نے ابتداء کی اور اسی پر انتہا اور بلاشبہ آپ پر ظاہر ہو گیا دعویٰ اتفاق تخصیص کا باطل ہونا رہا یہ کہ تم اگر مطلع خلاف پر ہو اور جب کوئی قبول تم پر قرآن کیا جائے اور وہ تمہاری خواہش کے موافق نہ ہو اور اسے اپنے اوپر جھکتا دیکھو تو اسے حتی الوسع تم دفع کرتے ہو اور ہر عموم کو خصوص کی جانب پلٹتے ہو اور عموم تسلیم کر کے کہہ دیتے ہو کہ اس کا خصوص پر حمل واجب ہے تو یہ ہے خواہش نفس کا حکم اور خلوص کے ساتھ ظلم اور جو یہ روا ہو تو عموم اور خصوص میں اصلاً کوئی خلاف باقی نہ رہے۔ جیسا کہ مخفی نہیں اور اللہ ہی ہدایت فرمانے والا ہے ناظرین انصاف فرمائیے کہ قرآن مجید کے عموم کی بات کرتے ہیں تو مطعون ٹھہرتے ہیں لیکن ہمارے اسلاف ان لوگوں کو خواہش نفس کا بندہ سمجھتے ہیں جو اس عموم کو خصوص میں لائے۔

علامہ جلال الدین سیوطی رحمۃ اللہ علیہ تفسیر اتقان کی تینتا لیسویں آیت میں فرماتے ہیں کہ امام ابو محمد مفسر جونی نے کہا استنباط کیا بعض آئمہ نے آیہ کریمہ الم غلبت الروم سے یہ کہ بیت المقدس کو مسلمان ۵۸۳ھ میں فتح کریں گے اور انہوں نے جیسا کہا ویسا ہی ہوا۔ اعلیٰ حضرت قدس سرہ نے فرمایا میں کہتا ہوں ۵۸۳ھ میں بیت المقدس کا فتح ہونا معلوم ہے اور مؤرخین نے اسی سنہ میں اس کا ذکر کیا جیسے تاریخ کامل میں ابن اثیر نے لیکن جونی کا انتقال اس کی فتح سے ڈیڑھ سو برس کے قریب پیشتر ہے کجا وہ امام جن سے جونی نے استخراج کی حکایت کی۔ ابن خلکان نے کہا ابو محمد جونی نے ذی القعدہ ۲۳۸ھ میں وفات پائی علامہ سمعانی نے کتاب الذیل میں ایسا ہی کہا اور انسان میں ۲۳۲ھ میں بمقام نیاپور لکھا اھ تو حملہ و وقوع کہا قال جیسا کہا ویسا ہی ہوا کلام امام سیوطی ہے نہ امام جونی اللہ تعالیٰ

دونوں کو غریقِ رحمت فرمائے تو پاکی ہے اسے جس نے اس امت مرحومہ کو عزت و کرامت بخشی اس کے نبی کے صدقہ میں اللہ کا درود ان پر اور ان کی ساری امت پر اور اس کی برکت اور سلام اور اپنی جان کی قسم اگر ان لوگوں سے کہا جائے بتاؤ یہ کیسے نکالا آیتہ کریمہ الم غلبت الروم سے تو ضرور کہے بکے حیران رہ جائیں گے اور کچھ جواب نہ دے سکیں تو ہم کیسے حکم لگا دیں جہالت سے۔ استاذ امت عبداللہ ابن عباس رضی اللہ تعالیٰ عنہ جن کے لیے نبی کریم ﷺ نے دعا فرمائی الھی اے اپنی کتاب کا علم عطا فرما دے۔ (اویسی غفرلہ)

اب بتائیے کہ کیا حضرت ابن عباس نے جو اونٹ کا دھنکنا قرآن سے پانے کا دعویٰ کیا وہ قرآن کے عموم کی حیثیت سے نہ تھا تو پھر یہ قرآنی علوم کو صرف احکام شریعہ تک محدود کرنا تحریف قرآن نہیں تو اور کیا ہے۔

امام شعرانی رحمۃ اللہ علیہ اسی کتاب طبقات الکبریٰ میں لکھتے ہیں۔

لوفتح اللہ عن قلوبکم اقفال السدد لا طلعت علی مافی القرآن من العلوم واستغنتم عن المنظر سورہ فان فی جمیع ما رقم فی صفحات الوجود قال ما فرطنا فی الکتب (یواقیت وجواہر مؤلفہ امام عبدالوہاب شعرانی) میں امام اجل ابو تراب بخشی سے ہی کہا منکرین قول مولیٰ علی ابن ابی طالب رضی اللہ تعالیٰ عنہ اگر میں تم سے تفسیر فاتحہ بیان کروں تو تمہارے لیے ستر اونٹ بار آور کر دوں۔ علامہ عثمانی کی شرح صلاۃ سیدی احمد کبیر رضی اللہ تعالیٰ عنہ میں ہے ہمارے سردار عمر مخصار سے مروی ہے کہ اگر میں چاہوں کہ تمہیں ربانی لکھا دوں کچھ تفسیر ماتح من آیتہ کی تولد جائیں ایک لاکھ اونٹ اور اس کی تفسیر ختم نہ ہو۔ تو یقیناً میں ایسا کر دوں۔ اسی میں خلیفہ ابوالفضل کے گھرانے کے بعض اولیاء سے ہے کہ ہم نے قرآن کریم کے ہر حرف کے تحت میں چالیس کروڑ معانی پائے اور اس کے ہر حرف کے ایک مقام میں جو معانی ہیں وہ ان معانی کے سوا ہیں جو دوسرے مقام میں ہیں فرمایا کہ ہمارے سردار علی خواص نے فرمایا اللہ تعالیٰ نے مجھے مطلع فرمایا سورۃ فاتحہ کے معنی پر تو مجھے ان سے ایک لاکھ چالیس ہزار نو سو نوے علم منکشف

ہوئے۔ امام شعرانی کی میزان الشریعۃ الکبریٰ میں ہے کہ میرے بھائی افضل الدین نے سورہ فاتحہ سے دو لاکھ سینتالیس ہزار نو سو ننانوے علم استخراج کیے پھر ان سب کو بسم اللہ کی طرف راجع کر دیا پھر بائے بسم اللہ کی جانب پھر اس نقطہ کی جانب جو بے کی نیچے ہے اور وہ فرماتے ہیں کہ ہمارے نزدیک مقام معرفت قرآن میں مردِ کامل نہیں ہوتا تا نکہ استنباط اور اس کے تمام احکام کا اور مذاہب مجتہدین کا حروف ہجا کے جس سے چاہے کرے۔

مخالفین کے ائمہ و پیشواؤں کے اقوال:

مولوی حسین علی واں بھجروی کے پیرومرشد مولانا محمد عثمان نقشبندی مجددی نے فرمایا ”برائے خاندن مشکوٰۃ شریف و بخاری و مثنوی مولنا روم و دیگر کتب احادیث استعداد وافرہ و متکاثرہ مے باید و اکثر علماء و فضلاء قرآن شریف میخوانند و تفسیرھا میخوانند لکن کما حقہ نمی مہند پس این شعر خواندند جمیع العلم فی القرآن لکن تقاصر عنہ افہام الرجال۔ (مجموعہ فوائد عثمانی ص ۲۰ ص ۲۱)

ترجمہ: یعنی مشکوٰۃ شریف و بخاری و مثنوی روم اور باقی کتب احادیث پڑھنے کے لیے بہت استعداد و ضرورت ہے بہت سے عالم و فاضل قرآن اور تفسیریں پڑھتے ہیں لیکن کما حقہ نہیں سمجھتے پھر حضرت نے یہ شعر پڑھا تمام علوم قرآن میں موجود ہیں لیکن لوگوں کے فہم سے قاصر ہیں۔

دانا را اشارہ کا فیست۔ اس سے زائد حوالہ جات لکھنا تطویل لا طائل ہے اس لیے ہم نے صرف ایک حوالہ لکھا ہے اس سے واضح ہوا ہے کہ قرآن مجید میں ذرہ ذرہ کا بیان ہے ہمارے دور میں چونکہ سائنس کا چرچا ہے فقیر ایک مقالہ سائنس کے مطابق حوالہ قلم کرتا ہے چونکہ ہمارا دعویٰ قرآن مجید میں جملہ علوم کے موجود کا ہے اور دور سابق میں ہمارے علماء اکرام نے اس پر قوی دلائل ان کے نظائر و شواہد بھی قائم کیے اس لیے ان تمام اباحت کو

چھوڑ کر صرف ایک بحث معروض تحریر میں لاتا ہوں تاکہ ہمارے موضوع کو تقویت ہو اور دورِ حاضرہ کے عقل کے چکر میں پھنسنے والوں کیونٹ کے اوہام کا بھی ازالہ ہو کیونکہ لوگوں میں غلط فہمی ہے کہ سائنس کے علم اور اسلام کی تعلیمات میں کوئی مطابقت نہیں اور اس علم کے حاصل کرنے سے انسان کا گمراہ اور بے دین ہو جانا بعید نہیں اور نوبت یہاں تک آجاتی ہے کہ آخر کار سائنس دان لامذہب ہو جاتا ہے۔

حالانکہ اسلام اور سائنس ایک دوسرے کی ضد نہیں بلکہ ان میں معقول نسبت ہے۔ انسان سائنس کی تعلیم حاصل کرنے سے کائنات کے رموز سے واقف ہو جاتا ہے جس سے خدا شناسی کا جوہر پیدا ہوتا ہے۔ وہ اپنے ارد گرد کے مناظر اور کوائف دیکھ کر اللہ تعالیٰ کی صناعت کی تعریف کرنے پر مجبور ہو جاتا ہے اور اس پر قدرت کے اسرار و رموز اور زیادہ منکشف ہو جاتے ہیں یہی وجہ ہے کہ وہ جیسے جیسے ان مناظر کو سائنس کی روشنی میں راستبازی کے ساتھ سمجھنے کی کوشش کرتا ہے اتنا ہر وہ خدا تعالیٰ کی صناعت کے متعلق راسخ العقیدہ ہوتا چلا جاتا ہے اور خدا تعالیٰ کا کمال قدرت دیکھ کر عرش عرش کراٹھتا ہے اس سلسلہ میں قرآن مجید کی روشنی کی توضیح کے لیے یہ مختصر مضمون اگرچہ ناکافی ہے۔ پھر بھی میں یہاں چند قرآنی آیات کا صحیح مفہوم سائنس کی روشنی میں بیان کرنے کی کوشش کروں گا۔

استدلال از قرآن:

انزل من السماء ماء فاخرج به من الثمرات رزقا لکم
خدا وہ ذات ہے جس نے آسمان سے پانی اتارا جس نے ہر قسم کی نباتات پیدا کیں۔
اللہ تعالیٰ وہ ذات ہے جس نے آسمانوں اور زمینوں کو پیدا فرمایا اور آسمان سے پانی اتارا اور
پھر اس سے تمہارے لیے پھل پیدا کیے جو تمہارے کھانے کے کام آتے ہیں۔

فائدہ:

غور کیجئے کہ ان آیات قرآنی میں اللہ تعالیٰ نے بارش کے پانی کو سبزیاں اور پھل

اگانے کے لیے دوسرے پانیوں پر ترجیح دی ہے۔ حالانکہ پانی کے ماخذ تو کئی ہیں۔
مثلاً سمندر کا پانی، چشمہ کا پانی، دریا کا پانی، کنویں کا پانی، اور بارش کا پانی ان آیات
کریمہ میں بارش کے پانی کو دوسرے پانیوں پر اس لیے ترجیح دی جا رہی ہے کیونکہ بارش
کے پانی میں مختلف قسم کی کھادیں ہوتی ہیں اب یہ سائنس کی تعلیم سمجھاتی ہے کہ یہ قدرتی
کھادیں بارش میں کہاں سے آ جاتی ہیں۔

جب قدرتی برق بادلوں میں کوندتی ہے تو ہوا میں موجود نائٹروجن اور آکسیجن آپس
میں کیمیائی عمل کے ذریعہ ایک مرکب نائٹریک آکسائیڈ بنا دیتی ہے جو ہوا اور بارش کے
پانی کی موجودگی میں نائٹریک ایسڈ بنا دیتی ہے یہ نائٹریک ایسڈ ہوا میں موجود امونیا سے مل کر
ایک مرکب امونیم نائٹریٹ بنا دیتا ہے جو بذات خود ایک مفید کھاد ہے باقی ماندہ بارش کا
پانی جس میں تیزاب موجود ہے جب زمین پر آگرتا ہے تو وہاں زمین میں موجود چونے
سے مل کر دوسرا مرکب کیلشیم نائٹریٹ بنا دیتا ہے جو کھاد ہے۔ اس طرح سے بارش کے پانی
میں ان کھادوں کی موجودگی سے بھرپور فصلیں اگتی ہیں۔ جہاں جہاں یہ بارش کا پانی گرتا
ہے وہاں زمین کو ذخیرہ بنا دیتا ہے اور پھر پورے انداز میں روئیدگی سبزی پیدا کر دیتا ہے
یہی وجہ ہے کہ نباتات پیدا کرنے کے لیے اللہ تعالیٰ نے بارش کے پانی کو فضیلت دی ہے
جو انسان سائنس کے علم کو نہیں سمجھتا وہ قرآنی آیات کے اصل مقصد کو دیکھنے سے قاصر
ہے۔

آیت: ان اللہ خالق الحب والنوی ویخرج الحی من المیت و

مخرج المیت من الحی.

ترجمہ: یعنی یقیناً اللہ ہی دانہ اور گھٹلی کو پھاڑنے والا ہے وہ جاندار کو مردہ سے اور
مردہ کو زندہ سے نکالنے والا ہے یہ ہے تمہارا اللہ پھر تم کدھر جا رہے ہو۔ اس آیت کریمہ
میں بیان ہے کہ اللہ تعالیٰ ہی سبزیوں پھلوں کے بیج یا دانہ اور کھجوروں کی گھٹلی جو لکڑی کی
طرح سخت ہوتی ہے کو دو حصوں میں چیر کر سبزہ اور جڑیں پیدا کرتا ہے اللہ تعالیٰ کی کرشمہ

سازی دیکھئے کہ گھٹلی یا دانہ زمین میں دبانے کے بعد یہ کس طرح نہ معلوم طریقوں سے ہوا کی بے جان نائٹروجن آکسیجن کاربن ڈائی آکسائیڈ اور پانی سے زمین کے جامد مواد مثلاً سوڈاپوٹاس نائٹریٹ اور فاسفیٹ کو پانی کے ذریعہ جڑوں سے کھینچتا ہے اور انہیں متحرک کر کے سبز پتوں کی صورت میں ظاہر کرتا ہے۔

اگرچہ نباتات میں حیوانوں جیسے دل جگر معدہ دماغ ہوتے لیکن پھر بھی یہ پودے حیوانوں کی طرح سانس لیتے ہیں پتے کی سطح پر خصوصاً نخلی طرف نہایت باریک سوراخ ہوتے ہیں جن میں ہمارے پھیپھڑوں کے فعل کی طرح گیہوں کا لین دین ہوتا ہے یہ پودے ہوا سے کاربن آکسائیڈ کھینچتے ہیں اور روشنی کی موجودگی میں اپنے جسم کو بناتے ہیں اور آکسیجن باہر پھینکتے ہیں حیوان اور نباتات دونوں اپنے ماحول سے خوراک لے کر نئے مرکبات تعمیر کرتے ہیں جو ان کی جسم کی بناوٹ میں کام آتے ہیں مثلاً پودے اپنے اندر شکر ٹارچر یعنی نشاستہ پروٹین تیل چکنائی وغیرہ تیار کرتے ہیں جو انسانوں اور حیوانوں کی خوراک ہے سو اس طرح اللہ تعالیٰ ایک بے جان مواد یعنی کیمیائی مرکبات ہوا اور پانی سے طرح طرح کی نباتات پیدا کرتا ہے جو جانداروں کی طرح عمل کرتے ہیں اسی طرح پرندے کے بے جان انڈے اور انسان کے بے جان نطفے سے چلتا پھرتا جانور یا انسان کا بچہ پیدا کرتا ہے۔ قرآن مجید میں سورہ یسین میں اللہ تعالیٰ نے انجیر اور زیتون کی قسم یاد فرمائی ہے۔ اس لیے کہ یہ دونوں پھل انجیر اور زیتون انسان کے لیے نہایت نفع بخش اور جامع الفوائد ثابت ہوتے ہیں۔ پھر نبی کریم ﷺ نے بھی انجیر اور زیتون کو بہشت کا میوہ قرار دیا ہے۔ تو اس میں افادیت کے ذخائر موجود ہونے ضروری ہیں انجیر ہاضمہ کو بڑھاتی ہے اور بد ہضمی اور اچھارے کو دور کرتی ہے۔ ڈاکٹروں نے اسے سرطان یعنی کینسر کے علاج میں بھی مفید پایا ہے۔ یہ قبض کو بھی دور کرتی ہے ایک حدیث کی رو سے انجیر بوا سیر کو دور کرتی ہے۔ اور جوڑوں کے درد میں فائدہ دیتی ہے۔ اکثر حکماء کا خیال ہے کہ انجیر میں ایسے عناصر موجود ہیں جو خون کی نالیوں کو کھولتے ہیں۔ اور اس طرح ان میں گردش کرنے

والے خون کی مقدار بڑھ جاتی ہے اسی طرح زیتون بھی بڑی مفید چیز ہے۔
 حضرت ابو ہریرہ رضی اللہ تعالیٰ عنہ روایات کرتے ہیں کہ نبی کریم ﷺ نے فرمایا
 زیتون کا تیل کھاؤ اس تیل کی مالش کرو کیونکہ اس میں ستر بیماریوں کی شفا ہے جس میں
 کوڑھ کی بیماری بھی شامل ہے اس ضمن میں جامع ترمذی نے حضرت زید بن ارقم رضی اللہ
 تعالیٰ عنہ سے روایت کی ہے کہ نبی کریم ﷺ نے ہمیں اس بات کا حکم دیا کہ ہم ذات
 الجنب کا علاج زیتون کے تیل سے کریں اطباء نے ذات الجنب کو پلوری کی بیماری میں
 پھیپھڑوں اور انکی جھلی کے درمیان پانی پڑ جاتا ہے یہ ایک قسم کی دق کی بیماری ہے اطباء
 یونان کے مطابق زیتون مقوی معدہ ہے بھوک بڑھاتا ہے۔ زیتون مقوی معدہ ہے بھوک
 بڑھاتا ہے زیتون کے جوشاندے کی کلی کرنا خراب دانتوں کے درد کو آرام پہنچاتا ہے
 زیتون کے درخت کا گوند مقوی ذہن ہے اور یہ زخموں کو مندمل کرتا ہے زیتون کے تیل میں
 سب تیلوں کی نسبت کولیسٹرول کی بہت کم مقدار پائی جاتی ہے اسی وجہ سے دل اور بلڈ
 پریشر کے مریضوں کے لیے خوراک میں یہ تیل استعمال کرنا گھی استعمال کرنے سے زیادہ
 بہتر اور مفید ہے زیتون کا تیل انسانی مالش کے لیے اکسیر ہے موسم سرما یعنی نومبر دسمبر
 جنوری کے مہینوں میں اس تیل کی مالش سے جسم تروتازہ اور ٹھیک رہتا ہے۔ خشکی دور کرتا
 ہے زیتون کا درخت تین سو سال تک پھل دیتا ہے۔

آیت فویل للمصلین الذین ہم عن صلاتهم ساهون

ترجمہ: نماز ادا کرنے میں لا پرواہی نہیں برتنی چاہیے اور دکھاوے کے لیے نماز

پڑھنا گناہ ہے۔

ابن ماجہ سے ایک حدیث مروی ہے کہ یقیناً نماز پڑھنے سے انسان تندرست رہتا
 ہے نماز گناہ کرنے اور بے حیائی سے روکتی ہے۔ نماز روحانی بلند یوں کے علاوہ ایک قسم کی
 ورزش بھی ہے۔ ڈاکٹروں کی حالیہ تحقیق کے مطابق جسم کے کولیسٹرول کو کم کرنے میں مدد
 دیتی ہے جسم میں کولیسٹرول کی زیادتی سے بلڈ پریشر اور دل کی بیماریاں لاحق ہو جاتی ہیں۔

خدا تعالیٰ کی نعمت عظمیٰ ہے کہ اس نے ہمیں پانچ وقت کی نماز پڑھنے کی تاکید فرمائی۔

عقلی دلیل:

یہ بات مسلمات میں ہے کہ قرآن مجید کا علم حضور علیہ السلام سے بڑھ کر نہ کسی کو ہوا نہ ہوگا۔ کیونکہ جس پر نازل ہوا وہی اسے خوب جانتا ہے جیسا کہ اللہ تعالیٰ نے فرمایا کہ آپ پر قرآن نازل کیا گیا تبین للناس تاکہ آپ لوگوں کو بتائیں اسی لیے اکثر مفسرین نے لکھا ہے حروف مقطعات کے علوم و اسرار و رموز کے بارے میں کہ واللہ ورسولہ اعلم المرادہ بذلک اور رسول اللہ ﷺ نہ صرف ہمارے سے قرآنی علوم سے اعلم ہیں بلکہ قرآن لانے والے جبرائیل علیہ السلام نے علوم نبویہ کے سامنے سر جھکا دیا جیسے کہ بہت سے حوالہ جات ہم نے پہلے لکھ دیئے ہیں اب ان لوگوں کا بیان لکھتے ہیں جنہوں نے قرآن مجید کے ذریعہ اپنے علوم کا اظہار فرمایا۔

انگریز کی کہانی

ہندوستان میں جب انگریزوں نے اپنا راج قائم کر لیا تو مسلمانوں کو مختلف طریقوں سے اسلام سے منحرف کرنے کے حربے استعمال کرنے شروع کر دیئے ان میں ایک یہ بھی تھا کہ پادریوں کو مسلمان علماء کرام سے بات بات پر جلیس کر دیتا ایک پادری نے چیلنج کر دیا کہ تمہارا قرآن مدعی ہے ولا رطب ولا یابس الا فی کتاب مبین ہر تر و خشک کا ذکر قرآن میں ہے۔ تو بتاؤ کہ گاڑی کا ذکر کہاں ہے تو ہوائی جہاز کا ذکر کہاں ہے وغیرہ وغیرہ۔ اس کے چیلنج سے عوام کے دماغ چکرا گئے ایک عالم دین نے چیلنج قبول کر لیا وقت مقرر پر انگریز کے مذکورہ سوال پر سورہ نحل کی یہ آیت پڑھ ڈالی

والنخیل والبغال والحمیر لیرکبو وزینتہ ویخلق مالا تعلمون

اور فرمایا جو اس وقت سواریاں تھیں وہ بتا کر پھر فرمایا کہ عنقریب ایسی سواریاں پیدا ہوں گی جن کا تمہیں بھی علم نہیں ہے انگریز نے اعتراف کر لیا کہ واقعی جمیع العلم فی القرآن

ہے۔

فائدہ:

جیسے اس آیت سے موجودہ سواریوں کا استدلال صحیح ہے ایسے ہی قرآن دان حضرات کی شان ہے کہ وہ دنیائے عالم بلکہ ماکان و مایکون کے ذرہ ذرہ کو قرآن مجید سے ہی جان لیتے ہیں۔

خاتمہ

اس عنوان سے ہم یہ ثابت کرنا چاہتے ہیں کہ رسول اللہ ﷺ کو اللہ تعالیٰ نے آنے والے واقعات و حالات سے مطلع فرمایا پھر جیسے فرمایا ویسے ہوا اس سے واضح ہوتا ہے کہ رسول اللہ ﷺ کا علم از قرآن صرف احکام شریعہ پر نہیں بلکہ ماکان و مایکون پر مشتمل ہے چنانچہ قرآن میں مومنین سے جتنے وعدے ہوئے اور پیشن گوئیاں کی گئیں تھی حرف بہ حرف پوری ہو چکیں ان کے متعلق یہ خیال کرنا کہ وہ صرف زمانہ رسالت کے لیے مخصوص تھیں ایک صریح غلط فہمی ہے قرآن کا ایک ایک حرف سچا ہے اور اس کی ہر پیشن گوئی قیامت تک صادق الواقع ہے جہاد میں مسلمانوں کا غلبہ رہے گا۔

ان جندنا فہم الغلبون بے شک تمہارا لشکر برابر غالب آتا رہے گا۔

تفسیر:

مسلمانوں کو جہاد کا حکم نہیں ملا تھا اس لیے دشمنان اسلام کا نشانہ ستم بنے رہے۔ چاروں طرف مسلمانوں کو طرح طرح کے مظالم سے ستایا گیا اسلام سے برگشتہ کرنے کے لیے مسلمانوں کو دولت کا لالچ دیا گیا حتیٰ کہ سرکارِ دو عالم ﷺ تک کو قتل کرنے کی سازش کی گئی پھر جب مسلمانوں نے مدینہ طیبہ کی ہجرت کی تو وہاں بھی ان کو چین سے بیٹھنا نصیب نہ ہوا چھیڑ خانی کا سلسلہ جاری رہا مسلمانوں کی اس مظلومانہ حالت اور بے بسی کو

دیکھ کر رحمت الہی جوش میں آئی اور ان کو جہاد کی اجازت دے دی اور ساتھ ہی ساتھ یہ بھی وعدہ کیا گیا کہ فتح تمہاری ہوگی۔ تاریخ شاہد ہے کہ جہاد کی اجازت کے بعد جب اور جہاں کہیں بھی مسلمانوں اور مخالفین اسلام میں تصادم ہوا تو مخالفین یا تو میدان جنگ میں مارے گئے یا مغلوب ہوئے۔

عرب، عراق، فلسطین، شام، ایران، خراسان، ترکستان، مصر، مغرب، اقصیٰ کے واقعات شاہد ہیں کہ مسلمانوں کو ایک دفعہ بھی شکست نہ ہوئی ہر جگہ انہی کا غلبہ رہا۔

ایک شبہ اور اس کا ازالہ

بادی النظر میں یہ شبہ کیا جاسکتا ہے کہ اقلیت زمانہ میں تو مسلمانوں کے فتوحات اور کامیابی کا یہ عالم تھا اب جب کہ ان کی زبردست اکثریت انکی تعداد اربوں سے متجاوز ہے محکوم اور ذلیل کیوں ہیں اس شبہ کا ازالہ خدا تعالیٰ نے پہلے فرمایا ان جندنا کے لفظ سے یہ حقیقت واضح کر دی کہ کس غلبہ کا وعدہ کا تعلق ہے اور پکے مسلمانوں سے ہے نام نہاد مسلمان سے نہیں۔ ظاہر ہے کہ اگر اسلام سے لشکر کا مقصد اعلائے کلمۃ اللہ کے بجائے اپنا اقتدار اور ملکیت خزانہ ہے تو بہت سے مقامات پر مغلوب ہو جاتا سلطنت سے محرومی یا اقوام غیر کے سامنے مقہوریت کوئی تعجب خیز بات نہیں اس آخری دور میں مسلمانوں کی مغلوبیت کا باعث یہی ہے کہ ان میں قرن اولیٰ کا سا اسلام نہیں اور نہ اسلامی فوجوں میں قرن اولیٰ والی اسلامی فوجوں کی جیسی باتیں ہیں اگر مسلمان صحیح معنی میں مسلمان بن جائے تو آج بھی رحمت خداوندی کی نوید جانفزا کوہم الغلبون کی بشارت سنار ہے ہیں۔ اہل اسلام روئے زمین پر حکومت کریں گے بجعلکم خلفاء الارض خدا تعالیٰ تم کو روئے زمین پر حکومتیں دے گا۔

تنبیہ:

مصر میں عہد فاروقی سے لے کر آج تک مسلمانوں کی حکومت قائم ہے دمشق میں

دولت امویہ کے خاتمہ کے بعد خاندانِ عباسیہ نے پورے جاہ و جلال کے ساتھ صدیوں تک حکومت کی فوجوں نے ترکستان خراسان وغیرہ فتح کرنے کے بعد قسطنطنیہ فتح کر کے یورپ میں اسلام کا جھنڈا نصب کیا اس کی ایک شاخ ہندوستان میں نو سو سال حکمرانی کرتی رہی ہے۔

تنگ دستی کے بعد مسلمان غنی ہو جائیں گے:

وان خفهم علیہ یفنیکم اللہ

ترجمہ: اگر تم کو تنگ دستی کا خوف ہو تو اللہ کا وعدہ ہے کہ مستقبل قریب میں تم مال دار

ہو جاؤ گے۔

عہدِ نبوی ﷺ کے بعد دنیا نے اس پیشین گوئی کو منصہ شہود پر دیکھ لیا جو مسلمان کفار کے جور و ظلم اور عبرت و افلاس کے مارے ہوئے تھے اللہ تعالیٰ نے اس قدر مال دولت عطا فرمائی کہ (اللہ اللہ) حضرت عمر بن عبدالعزیز کی عہدِ خلافت میں مسلمانوں کے تمول و غنا کا یہ عالم تھا کہ کوئی شخص ایسا نظر نہ آتا تھا جس کو زکوٰۃ صدقات یا خیرات دینا جائز ہو۔

حضرت عبدالرحمن بن عوف کا جس وقت انتقال ہوا تو ایک ہزار اونٹ تین ہزار بکریاں ایک سو گھوڑے ان کے ہاں موجود تھے نقد و اسباب اس کے علاوہ تھا ان کی ایک عورت کو ۳/۸ کے حساب سے ۸۳ ہزار روپیہ دیا گیا تھا یہ چند مثالیں بطور نمونہ درج ہیں ورنہ تفصیلات کے لیے ایک دفتر درکار ہے آج ہم بھی اگر خدائے واحد کے پرستار اور رسول عربی ﷺ کے سچے اطاعت شعار بن جائیں تو دولت شہرت ثروت عظمت سطوت حشمت شوکت رفعت سب کچھ مسلمانوں کے لیے ہے۔

مسلمانوں کو کبھی شکست نہ ہوگی

انکم غیر معجز اللہ وان اللہ خزی الکافرین

یاد رکھو تم اللہ کو نہیں ہرا سکتے اور اللہ تعالیٰ کافروں کو رسوا کرے گا۔

تفسیر:

یہ آیت اس وقت نازل ہوئی تھی جب تمام معاہدہ شکن کفار نے مسلمانوں کو چار مہینے کا الٹی میٹم دے دیا تھا اس پیشن گوئی میں دو باتوں کا ارشاد کیا گیا ہے ایک کفار اپنی قوت و طاقت اور اکثریت کے مسلمانوں کو شکست نہ دے سکیں گے دوسرا کفار کو ایسی شکست ہوگی کہ جس سے وہ ذلیل و خوار ہوں گے اس پیشن گوئی میں حق تعالیٰ نے مخالفین اسلام کی خطا و شکست کو ظاہر فرمایا کیونکہ کفار کی مخالفت مخالفت الہی کی وجہ سے تھی اور مسلمانوں کے خلاف اعلان جنگ گویا خدا کے ساتھ جنگ تھی تمام قبائل عرب نے مسلمانوں کا متحد ہو کر مقابلہ کیا مگر بنو اسد اور بنو عصفان وغیرہ کا جو عبرت ناک انجام ہوا وہ تاریخ اسلام پڑھنے والوں سے مخفی نہیں۔

دشمنوں کے دلوں میں مسلمانوں کا رعب پیدا ہو جائے گا۔

سنلقى فی قلوب الذین کفرو الرعب

ہم کافروں کے دلوں میں مسلمانوں کا رعب ڈال دیں گے۔

تفسیر:

غزوہ بدر میں ۳۱۳ صحابہ کا ایک ہزار مسلح لشکر سے مقابلہ ہوا اہل حق کو فتح نصیب ہوئی اور دشمنوں کو ایسی شکست ہوئی گویا دشمنی کی جڑ کٹ گئی۔ غزوہ خیبر میں یہودیوں نے متفقہ طور پر اسلام کے خلاف صف آرائی کی تھی اور فوجی تیاریاں اس قدر مستحکم تھیں کہ بظاہر مسلمانوں کی فتح مشکل نظر آتی تھی مگر جان نثاران اسلام نے اپنی جوانمردی اور شجاعت کا ثبوت دیا کہ محصور قلعہ جات کی سنگین دیواروں اور حصاروں کو اس طرح سے جیت لیا کہ گویا وہ کوئی چیز ہی نہ تھی غزوہ احزاب میں عرب کا کوئی قبیلہ ایسا نہ تھا جو اس جنگ میں شریک نہ ہوا ہوتی کہ مدینہ کے یہود بھی مسلمانوں کے خلاف صف آراء تھے مگر خدا تعالیٰ نے ان میں ایسی پھوٹ ڈالی کہ وہ راتوں رات میدان جنگ چھوڑ کر بھاگ گئے۔

جميع العلوم في القرآن تفاصيل عند افهام الرجال
قرآن کریم میں تمام علوم موجود ہیں یہ دوسری بات ہے کہ ہر شخص کی رسائی اور سمجھ
اس تک نہ ہو۔

جس طرح قرآنی علوم کے اللہ والے ماہر ہیں ایسے ہی تلاوت میں ان کی مہارت
قابل ستائش ہے۔ چنانچہ وہ تھوڑی سی دیر میں قرآن مجید کو ختم کر لیتے ہیں۔

قرآن پاک سے عشق:

حضرت بایزید بسطامی رحمۃ اللہ علیہ نے ایک مرتبہ ایک ولی اللہ کو دیکھا جو ہر روز ستر
بار قرآن مجید ختم کر لیتے تھے بایزید فرماتے ہیں میں نے دل میں خیال کیا کہ یہ خیال ہی
خیال میں اتنی مرتبہ پڑھ لیتے ہوں گے انہوں نے اس خیال پر مطلع ہو کر فرمایا نہیں خیال
نہیں بلکہ لفظاً اور عبارتاً پڑھتا ہوں۔ (تذکرۃ الاولیاء)

کس قدر عشق ہوتا ہے جتنی بار پڑھتے ہیں انہیں اتنی بار ذوق اور کیف پیدا ہوتا ہے
م نے اس پر بہت کچھ لکھا ہے تفصیل دیکھنی ہو تو فقیر کی کتاب ”شبینہ اور فضائل القرآن“
میں ملاحظہ فرمائیں۔

مولائے کریم ہمیں قرآن کی برکات سے مالا مال فرمائے (آمین)

جز بے مصطفیٰ صلی اللہ
علیہ وسلم

جب ثابت ہوا کہ قرآن مجید میں ستر ہزار عالم کے ذرہ ذرہ کا علم ہے تو اس کا
سرچشمہ حضور سرور عالم ﷺ کو ماننا لازمی امر ہے اور ان علوم کی رو سے عقل و فکر اور علم و
بصیرت کی اہمیت صدر اول کے مسلمان اسی طرح ایمان لاتے تھے اور اسی انداز سے غورو
فکر کرتے تھے لیکن اس کے بعد جب حالات نے پلٹا دکھایا تو مخالفین اسلام نے سب سے
پہلے قدیل قرآنی کو انسانی تخیل کے دبیز پردوں سے ڈھانپ دیا جب وہ روشنی بجھ گئی تو
اس کے ساتھ ہی عقل و فکر کی شمعیں بھی گل ہو گئیں۔

اس کے برعکس طاغوتی قوتوں کا حربہ یہ بتایا کہ

یحز جونہم من النور الی الظلمات

وہ انہیں روشنی سے تاریکی کی طرف لے جائیں گے۔

حالانکہ ان کا دعویٰ یہی ہوتا ہے کہ وہ قرآن مجید سے استدلال کرتے ہیں اور صرف

خود کو ہدایت یافتہ اور دوسروں کو گمراہ گردانتے ہیں۔

قرون اولیٰ و وسطیٰ میں بے شمار طبقے ایسے ہو گزرے ہیں جو بکثرت قرآن پڑھتے

اور اپنے ہر مسئلہ کی دلیل قرآن سے لاتے تھے لیکن اس وقت بھی اور آج بھی اہل اسلام

گمراہ قرار دیتے ہیں مثلاً خوارج و معتزلہ و مرجئہ باطنیہ وغیرہ وغیرہ وہ صرف اور صرف اس

لیے کہ ان کے ہاتھوں سے دامن مصطفیٰ صلی اللہ علیہ وسلم چھوٹ گیا اس لیے علامہ مشرق

مرحوم نے فرمایا۔

بمصطفیٰ خویش را کہ دین ہمہ اوست

گر باونہ ریسد تمام بولہسبیت

خود کو حضور سرور کونین صلی اللہ علیہ وآلہ وسلم کے حضور لے جا اگر وہاں نہ پہنچا تو

ہا جہنم۔ اسی لیے قرآن نے اعلان فرمایا۔

یضل بہ کثیر او یهدی بہ کثیراً

بہتیروں کو اس سے گمراہ کرتا ہے اور بہتیروں کو ہدایت فرماتا ہے (کنز الایمان)

اس طرح تا قیامت یہ ضابطہ حیات بن گیا کہ قرآن فہمی میں بجائے اپنے عقل و

قیاس سے کچھ کہنے سے پہلے رسول اکرم ﷺ کے ارشادات کو سامنے رکھنا ضروری ہے ہاں

آپ کے ارشاد نہ ملیں تو پھر آپ کے تابعین اولیائے کاملین اہل یوم الدین کے ارشادات

گرا می ورنہ پھر گمراہی کے سوا چارہ نہ ہوگا اللہ فرماتا ہے۔

ومن یضل فلن تجدلہ ولیا مرشدا

جسے گمراہ کرے تو ہرگز اس کا کوئی حمایتی راہ دکھانے والا نہ پاؤ گے (کنز الایمان)

اعجاز القرآن:

جملہ علماء و مشائخ متفق ہیں کہ قرآن مجید کے بے شمار معجزات میں اس کا ایک اعجاز یہی ہے کہ۔

وہ باوجود کمی حجم کے بہت کثیر معنی جامع ہے اور ان معانی کی کثرت کا یہ عالم ہے کہ انسانی عقلیں ان کے شمار کرنے اور دنیوی آلات ان کو پوری طرح جمع کرنے سے قاصر ہیں چنانچہ پروردگار عالم آیت پاک میں فرماتا ہے۔

ولو ان مافی الارض من شجرة اقلام و البحر يمدہ من بعدہ سبعة
ابحر ما نفدت کلمات اللہ

میں اسی بات کی اطلاع دیتا ہے اور اس لحاظ سے قرآن شریف اگرچہ اس صفت کا حامل ہے کہ اپنی طرف نظر کرنے والے کو کسی نور کے دکھانے سے اور کوئی نفع پہنچانے سے خالی نہیں رہنے دیتا۔ پھر بھی اس کی یہ حالت ہے۔

کالبد من حیث التفت رایة

یهدی الی عینک نوراً ثاقباً

جیسے چاند اس کو تم جس طرف سے بھی دیکھو ضرور وہ تمہاری آنکھوں کو ایک شفاف اور چمکدار نور بہ طور ہدیہ دے گا)

کالشمس فی کبدا السماء وضونها

یغشی البلاد مشارقاً و مغارباً

یا جس طرح کہ آفتاب آسمان کے وسط میں ہے اور اس کی روشنی روئے زمین کو مشرق و مغرب تک اپنی نورانی چادر میں ڈھانپتی ہے۔

(الاتقان ص ۱۲ از امام راغب اصفہانی)

فائدہ:

زرقانی وغیرہ میں یہ شعر حضور سرور عالم ﷺ کے لیے بیان کیا ہے اور امام سیوطی نے

قرآن مجید پر چسپاں فرمایا ہے تو حق ہے اس لیے یہ صامت قرآن ہے اور حضور سرور عالم ﷺ ناطق قرآن ہیں۔

حضرت علامہ ابواسحاق ابراہیم بن موسیٰ الشافعی المتوفی ۷۹۰ء کتاب الموافقات ص ۳۶۷ ج ۵ میں لکھتے ہیں۔

القرآن علی اختصارها جامع ولا یكون جامع الا والمجموع فیہ امور کلیات

قرآن مجید مختصر ہونے کے باوجود جامع ہے اور جامع ہونے کے معنی یہ نہیں کہ اس میں کلمات مذکور ہیں یہی مضمون اصول الدین لابن ظاہر البغدادی المتوفی ۴۲۱ھ و کتاب الاموال ابن سلام المتوفی ۲۲۲ھ ۵۴۴ھ اور اتحاف السادة المتقین سید مرتضیٰ بکرامی ص ۵۲۸ ج ۴ میں ہے۔

ماضی حال اور مستقبل کے جمیع علوم کے اصول:

مذکورہ بالا حوالہ جات سے ثابت ہوا کہ قرآن جمیع علوم ماضی و حال اور استقبال کے جامع کا اجمالی بیان امام جلال الدین سیوطی رحمۃ اللہ علیہ سے سنئے فرمایا۔

میں کہتا ہوں کہ بے شک کتاب اللہ العزیز ہر ایک شے پر مشتمل ہے انواع علوم کو لیجئے تو اسمیں کوئی ایسا باب یا مسئلہ جو کہ اصل الاصول ہو اس طرح کا نہیں ملتا کہ قرآن میں اس پر دلالت کرنے والی بات موجود نہ تھی۔ مثلاً عجائب مخلوقات کا ذکر اس میں ہے آسمانوں اور زمین کی مخفی قوتوں کا بیان اس میں ہے افق اعلیٰ اور تحت الثریٰ میں جو بات پائی جاتی ہے اس کے ذکر سے بھی قرآن خالی نہیں۔ ابتدائے آفرینش کا بیان اس میں ہے نامی رسولوں اور فرشتوں کے نام وہ بتاتا ہے گزشتہ اقوام کے قصوں کا ماحاصل اور ان کا خلاصہ قرآن نے بیان کر دیا ہے مثلاً آدم علیہ السلام اور شیطان کا قصہ جب کہ وہ جنت سے زمین پر بھیجے گئے اور جب کہ ان کے اس بیٹے کا معاملہ پیش آیا جس کا نام آدم علیہ

السلام نے عبدالحارث رکھا تھا۔ اور لیس کے آسمان پر اٹھائے جانے کا حال قوم نوح کے دریا برد کئے جانے کا ماجرا قوم عاد اولیٰ کا قصہ اور قوم عاد ثانی کا ذکر، قوم ثمود ناقہ (اونٹنی) صالح کی قوم، قوم یونس، قوم شعیب اور اولین و آخرین اور قوم لوط اور اصحاب الرس کے حالات حضرت ابراہیم علیہ السلام کا اپنی قوم سے مجادلہ اور نمرود سے مناظرہ کرنے کا حال ان باتوں کے ساتھ جو کہ حضرت ابراہیم علیہ السلام کے اپنے فرزند اسمعیل علیہ السلام اور ان کی ماں حضرت ہاجرہ کو وادی بٹحا (مکہ) میں چھوڑ کر آنے اور بیت اللہ تعمیر کرنے کے متعلق ہیں۔ نہایت اختصار کے ساتھ مگر پورا پورا بیان ہوا ہے ذبح کا قصہ یوسف علیہ السلام کا قصہ نہایت ہی بسط و تفصیل کے ساتھ موسیٰ علیہ السلام کی پیدائش ان کے دریا میں ڈالے جانے، قطبی کو قتل کرنے شہر مدین کو جانے شعیب علیہ السلام کی بیٹی سے نکاح کرنے، اللہ تعالیٰ سے کوہ طور کے پہلو میں کلام کرنے فرعون کی طرف آنے اور فرعون کے خروج اور موسیٰ علیہ السلام کے دشمن کو دریا میں غرق کیے جانے کا قصہ بیان ہوا ہے۔ پھر گنو سالہ کا قصہ ہے اور ان لوگوں کا ذکر آیا ہے جن کو ہمراہ لے کر موسیٰ علیہ السلام اللہ تعالیٰ سے ہم کلام ہونے گئے تھے اور ان لوگوں کو بجلی نے ہلاک کر دیا۔ مقتول شخص اور اس کے بارے میں گائے کو ذبح کئے جانے کا تذکرہ بھی قرآن میں ہے خضر علیہ السلام موسیٰ علیہ السلام کی ملاقات اور مصائب کا ذکر اور موسیٰ علیہ السلام کے جبار لوگوں سے لڑنے کا بیان اور ان لوگوں کا حال جو کہ زمین کی ایک سرنگ میں ہو کر ملک چین کی طرف چلے گئے تھے۔ طالوت اور داؤد علیہ السلام کا قصہ جالوت کے ساتھ اور جالوت کے فتنہ کا ذکر، سلیمان علیہ السلام کا قصہ اور ان کا ملکہ سبا کے ساتھ ملنا اور اسے آزمانا ان لوگوں کا قصہ جو کہ طاعون سے بھاگنے کے لیے ملک چھوڑ کر نکلے تھے پھر اللہ پاک نے ان کو موت دیدی اور اس کے بعد انہیں پھر زندہ کیا۔ ذی القرنین کا قصہ اس کے مشرق و مغرب میں آفتاب تک جانے اور سد بنانے کا حال، ایوب علیہ السلام ذی الکفل علیہ السلام اور الیاس علیہ السلام کا قصہ، مریم رضی اللہ تعالیٰ عنہ اور ان کے عیسیٰ علیہ السلام کو جنمے کا قصہ اور عیسیٰ علیہ السلام کی رسالت اور

ان کے آسمان پر اٹھائے جانے کا بیان ذکر یا علیہ السلام اور ان کے فرزند یحییٰ علیہ السلام کا حال اصحاب و اکہف کا قصہ اصحاب الرقیم کا ماجرا بخت نصر اور ان دونوں آدمیوں کے قصے جن میں سے ایک شخص باغ کا مالک تھا اصحاب جنت کا مال آل یسین کے مومن کا ذکر اور اصحاب الفیل کا قصہ بھی قرآن میں موجود ہے اور اس میں ہمارے نبی کریم ﷺ کی شان میں ابراہیم علیہ السلام کی دعا اور عیسیٰ علیہ السلام کی بشارت مذکور ہے اور آپ کی بعثت اور ہجرت کا تذکرہ ہے۔

اور آپ کے غزوات میں سے سورۃ البقرہ میں سریہ ابن الخنجرمی کا سورۃ الانفال میں غزوہ بدر کا سورہ آل عمران میں احد اور بدر صغریٰ کے غزوات کا سورہ احزاب میں غزوہ خندق کا سورہ الفتح میں غزوہ حدیبیہ کا سورۃ الحشر میں غزوہ بنی النضیر اور سورۃ توبہ میں حنین اور تبوک کے غزوات مذکور ہیں اور سورۃ المائدہ میں حجۃ الوداع اور آپ ﷺ نے حضرت زینب بنت جحش سے نکاح کرنے کا ذکر ہے اور آپ کا اپنی باندی حضرت ماریہ قبطیہ کو اپنے اوپر حرام کرنے اور آپ کی بیویوں کا آپ کے خلاف منصوبہ بنانا اقلک کا قصہ اسراء چاند کے دو ٹکڑے ہونا اور یہودیوں کے آپ پر سحر کرنے کا قصہ بھی قرآن میں مذکور ہے اور قرآن ہی میں انسان کی آفرینش کی ابتدا سے اس کی موت تک کے حالات موت کے اور قبض روح کی کیفیت قبض کے بعد روح سے جو سلوک ہوتا ہے اس کا بیان اور روح کو آسمان کی طرف چڑھادیے جانے کا ذکر پھر یہ بیان کہ مومن کی روح کے لیے ابواب رحمت کھل جاتے ہیں اور کافر کی روح کو آسمان سے نیچے ڈال دیا جاتا ہے اور عذاب قبر۔ سوال قبر اور ارواح کی جائے قرار کو بھی بیان اس میں پایا جاتا ہے قیامت کے بڑے بڑے آثار مثلاً حضرت عیسیٰ علیہ السلام کا نزول دجال کا نکلنا یا جوج ماجوج دابۃ الارض اور دخان کا نمایاں ہونا قرآن کا اٹھ جانا زمین کا دھنس جانا آفتاب کا مغرب کی سمت سے نکلنا اور دروازہ توبہ کا بند ہو جانا یہ سب امور بھی اس میں مذکور ہیں۔ پھر تین مرتبہ صور کے پھونکنے جانے سے تمام مخلوق کا دوبارہ زندہ ہونا کہ ان میں سے پہلا نفع فزع (گھبراہٹ)

کا دوسرا نفع صعق (بے ہوشی) کا اور تیسرا نفع قیام کا ہوگا اور حشر نشر مؤقف کے احوال پیش آفتاب کی تختی، عرش، میزان، حوض اور صراط وغیرہ کے حالات، ایک گروہ کا حساب ہونے اور دوسرے گروہ کے بے حساب و کتاب چھوٹ جانے کا ذکر، اعضاء کی شہادت گواہی اعمال ناموں کا داہنے اور بائیں ہاتھ میں دیا جانا اور پس پشت رکھا جانا اور شفاعت اور مقام محمود کے کوائف، جنت اس کے دروازوں اور اس کی نہروں درختوں پھلوں زیوروں برتنوں اور درجوں کا شرح حال اور دیدار الہی حاصل ہونے کی بشارت اور کیفیت پھر دوزخ اس کے دروازوں اور جو کچھ اس میں آگ کے دریا اور انواع و اقسام کے عذاب اور سزا دہی کے طریقے ہیں سب مذکور ہیں اور زقوم اور گرم پانی وغیرہ کا دل کو مضطرب اور خائب بنا دینے والا حال بیان ہوا ہے اور قرآن ہی میں خدائے تعالیٰ کے تمام اسماء حسنیٰ بھی ہیں جیسا کہ ایک حدیث میں آیا ہے اور اللہ تعالیٰ کے مطلق ناموں سے قرآن شریف میں ایک ہزار نام ہیں پھر نبی صلی اللہ علیہ وسلم کے ناموں میں سے سب نام قرآن ہی میں پائے جاتے ہیں۔ ستر سے چند زائد ایمان کے شعبے اور تین سو پندرہ اسلام کے قوانین (شریعتیں) اور یہ سب قرآن ہی میں ہیں کبار کی تمام انواع کا بیان قرآن ہی سے ثابت ہے اور بہت سے چھوٹے گناہوں کو بھی قرآن نے بیان کر دیا ہے اور قرآن ہی میں نبی کریم ﷺ سے مروی ہے ہر ایک حدیث کی تصدیق پائی جاتی ہے غرض کہ اس کے علاوہ اور بہت سی باتیں ہیں کہ ان کا بیان کئی ضخیم کئی مجلدات میں ہو سکے گا۔ (الاتقان نوع ص ۶۵-۶۶ صفحہ ۳۹۰ تا ۳۹۲ ج ۲)

مذکورہ بالا ہر ایک جملہ کو یوں سمجھ لو جیسے دریا در کوزہ الہجرۃ اس کی مثال ایک حدیث کے مضمون سے سمجھئے۔

حدیث سراقہ:

جب سراقہ حضور علیہ السلام کو شہید کرنے کی نیت سے پہنچا تو حضور ﷺ نے جو کچھ

اسے فرمایا اس پر غور فرمائیے چنانچہ صحیح بخاری باب الحجۃ الی المدینہ اس موقع پر آنحضرت ﷺ نے سراقہ سے فرمایا۔

کیف بک اذ البست سواری کسری

(تیرا کیا حال ہوگا جب تو کسری کے دو کنگن پہنایا جائے گا)

جب رسول اللہ ﷺ غزوہ حنین و طائف سے واپس ہوئے تو جہرانہ میں سراقہ نے وہ فرمان امن پیش کیا۔ حضرت نے فرمایا کہ آج وفا و احسان کا دن ہے سراقہ آگے بڑھے اور ایمان لائے جب عہد فاروقی میں ایران فتح ہوا اور کسری ہرمز کے کنگن حضرت فاروق رضی اللہ تعالیٰ عنہ کے ہاتھ آئے تو آپ رضی اللہ تعالیٰ عنہ نے قول رسول کریم ﷺ کی تصدیق و تحقیق کے لیے وہ کنگن سراقہ کو پہنادیئے اور فرمایا۔

الحمد لله الذي سلبها كسرى والبسهما سراقه

یعنی سب ستائش اللہ کو ہے جس نے کسری جیسے شاہ عجم کے کنگن چھین کر سراقہ جیسے غریب بدوی کو پہنادیئے سراقہ نے ۲۴ھ میں بعد حضرت عثمان غنی رضی اللہ تعالیٰ عنہ نے وفات پائی۔

فائدہ:

نہ صرف حضرت سراقہ کی سوانح عمری بلکہ فتح ایران و فارس بھی صرف دو لفظوں میں بیان فرمایا دیئے اسی لیے حضور سرور کائنات ﷺ نے فرمایا
اوتيت جوامع الكلم میں جامع کلمات عطا کیا گیا ہوں۔

عقلی مثال:

دورِ حاضرہ میں خطاط سورۃ یسین مثلاً ایک لفظ یسین میں لکھ دیتا ہے بظاہر تو وہ صرف لفظ یسین یا لفظ ق یا لفظ ص ہے ایک لفظ میں قرآن مجید کئی رکوع لکھے ہوئے ہیں اور وہ پڑھنے والا اسی ایک حرف کو پڑھ بھی رہا ہے اور اس میں ہر ایک حرف کو دیکھ بھی رہا

ہے۔ یسین یا ق یا ص سے تمام رکوعات کے ایک ایک حرف۔
دوسری دلیل کسی ملک کا ایک نقشہ لکھ کر دکھایا جاتا ہے تو دیکھنے والا اگر چہ اس نقشے کو
ایک چھوٹا سا نشان دیکھ رہا ہے لیکن جاننے والا جانتا ہے کہ اسی چھوٹے سے نقشے میں تمام
ملک کے اضلاع تحصیلیں قصبے دیہات ضمناً معلوم ہیں۔

حضور پاک ﷺ کا قرآن دانی

یہ تو یقین ہے کہ قرآن مجید کے اولین عالم حضور سرور عالم ﷺ ہیں اور طرفہ یہ کہ خود
صاحب قرآن جل مجدہ الکریم نے بلا واسطہ آپ کو قرآن مجید کی تعلیم دی قرآن مجید کی
چند آیات ملاحظہ ہوں۔

الرحمن علم القرآن خلق الانسان علمه البيان (سورة الرحمن)
رحمن نے اپنے محبوب کو قرآن سکھایا انسانیت کی جان محمد کو پیدا کیا (ماکان وما یکون
) کا بیان نہیں سکھایا۔ (کنز الایمان)

فائدہ:

مفسرین نے فرمایا کہ یہاں الانسان سے حضور سرور کائنات ﷺ مراد ہیں اور
البيان سے ماکان (جو گزرا) وما یکون (جو ہوگا) مراد ہے۔

۲۔ و علمک ما لم تکن تعلم (۵ پ نمبر ۱۱۳)
اور تمہیں سکھایا جو کچھ تم نہیں جانتے تھے (کنز الایمان)

فائدہ:

مفسرین نے فرمایا کہ اس آیت سے ثابت ہوا کہ اللہ تعالیٰ نے اپنے حبیب ﷺ کو
تمام کائنات کے علوم عطا فرمائے اور کتاب و حکمت کے اسرار و حقائق پر مطلع کیا یہ مسئلہ
قرآن کریم کی بہت آیات اور احادیث کثیرہ سے ثابت ہے۔

۳۔ علم الانسان ما لم يعلم (القلم ۵)

آدمی کو سکھایا جو نہ جانتا تھا (کنز الایمان)

احادیث مبارکہ:

حضور سرور عالم ﷺ نے فرمایا علمنی ربی فاحسن تعلیمی۔ مجھے میرے رب نے سکھایا اور بہترین طریقہ سے تعلیم دی۔

۲۔ روایت علم الاولین و الاخرین

میں انگوں اور پچھلوں کا علم دیا گیا ہوں۔

۳۔ اس کے باوجود اللہ تعالیٰ نے خود آپ ﷺ کو علم کے اضافہ کی دعا کا حکم فرمایا

وقل رب زدنی علما (پ ۱۶) اور کہو اے میرے رب میرا علم بڑھا اور ہمیں یقین ہے کہ اللہ نے حضور علیہ السلام کی دعا مستجاب فرمائی اور تا حال آپ کے علوم میں اضافہ ہو رہا ہے اور ہوتا رہے گا کیونکہ۔

والاخر خیر لک من الاولیٰ (پ ۳۰ والنسخی)

اور بے شک آپ کی ہر پچھلی گھڑی پہلی سے بہتر ہے۔ اللہ تعالیٰ کا وعدہ ہے اسی لیے ہم کہتے ہیں کہ علوم الاولین والاخرین اور علوم ماکان وما یکون آپ کے علوم کا ایک قطرہ ہیں۔

حضرت امام بوصیری رحمۃ اللہ علیہ نے قصیدہ بردہ شریف میں لکھا

فان من جووک الدنیا وخرتھا

ومن علومک علم اللوح والقلم

بے شک آپ کی ادنیٰ بخشش کا ادنیٰ کرشمہ دنیا و آخرت ہیں اور آپ کے علوم کا

بعض حصہ لوح و قلم کا علم ہے۔

جميع العلوم في القرآن

تمام علوم و فنون قرآن میں ہے۔ امام جلال الدین سیوطی رحمۃ اللہ علیہ تفسیر اتقان

میں قرآن سے علوم مستنبط کے بیان کے لیے ایک مستقل نوع قائم کر کے فرماتے ہیں۔
قال اللہ تعالیٰ ما فرطنا فی الكتاب من شیء وقال نزلنا علیک
الكتاب تبیاناً لکل شیء.

ترجمہ: اللہ تعالیٰ نے فرمایا ہم نے کتاب میں کچھ کمی نہ فرمائی نیز فرمایا اور نازل
کی ہم نے آپ پر کتاب در آنحالیکہ وہ ہر شے کا بیان واضح ہے۔

ابوبکر بن مجاہد کا دعویٰ:

ابوسراقہ کتاب الاعجاز میں ابوبکر بن مجاہد سے نقل فرماتے ہیں کہ ابوبکر بن مجاہد نے
ایک دن فرمایا کہ

ما من شیء فی العالم الا وهو فی کتاب اللہ

عالم میں کوئی شے نہیں مگر اس کا ذکر کتاب اللہ میں موجود ہے ان سے کہا گیا کہ
خانات (خیموں) کا ذکر کتاب اللہ میں کہاں انہوں نے جواب دیا قرآن مجید کی اس
آیات میں خانات کا ذکر موجود ہے اللہ تعالیٰ فرماتا

لیس علیکم جناح ان تدخلو بیوتاً غیر مسکونۃ فیہا متاع لکم
ترجمہ: وہ گھر جن میں سکونت یعنی مستقل اور دائمی رہائش نہ ہو (خانات کو شامل
ہیں۔

مناظرہ میں انگریز کی شکست فاش

جب انگریز نے ہندوستان پر قبضہ کیا تو پادریوں نے مسلمانوں کو زچ کرنا شروع
کر دیا ایک دفعہ پادری نے اعلان کر دیا کہ مسلمان کا قرآن مدعی ہے کہ میرے میں ہر
خشک وتر اور چھوٹی بڑی ہر شے کا ذکر ہے کوئی ماں کا لال قرآن سے گاڑی اور سائیکل
ثابت کر کے دکھلائے ایک مولانا نے اسے یہ آیت پڑھ کر سنائی کہ

والخیل والبغال والحمیر لیرکبوا اوزینۃ ویخلق ما لا

تعلمون (سورہ نحل)

اور گھوڑے اور خچر اور گدھے کہ ان پر سوار ہو اور زینت کے لیے اور وہ پیدا کرے گا۔ جس کی تمہیں خبر نہیں۔

فرمایا کہ اس وقت سواری صرف اونٹ گھوڑا خچر اور گدھا تھی۔

بخلق مالا تعلمون میں واضح بیان ہے کہ تمہاری بیان کردہ سواریوں کو خالق کائنات نے پیدا کرنے کا وعدہ فرمایا ہے اور وہ وعدہ ہمارے تمہارے زمانے میں پورا ہو گیا اس سے انگریز لا جواب ہو گیا

فائدہ

مفسرین نے فرمایا کہ آئندہ تخلیق میں وہ تمام چیزیں آئیں گی آدمی کے نفع و راحت و آرام و آسائش کے کام آتی ہیں اور اس وقت تک موجود نہیں ہوتی تھیں اللہ تعالیٰ کو ان کا آئندہ پیدا کرنا منظور تھا جیسے کہ دخانی جہاز ریلیں موٹر ہوائی جہاز برقی قوتوں سے کام کرنے والے آلات دخانی اور برقی مشینیں خبر رسانی و نشر صوت کے سامان اور خدا جانے اس کے علاوہ اس کو کیا پیدا کرنا منظور تھا۔

قرآن فہمی

عربی کا ایک شعر مشہور ہے

جميع العلم في القرآن

لكن تفاصر عنه افهام الرجل

تمام علوم قرآن میں ہیں ہاں اس کے فہم سے عقول کوتاہ ہیں۔

حضرت ابن ابی الفضل مرسی رضی اللہ تعالیٰ عنہ نے اپنی تفسیر میں فرمایا کہ قرآن مجید نے (غیر متناہی) علوم اولین و علوم آخرین کو جمع کر لیا۔ اس حیثیت سے ان علوم کا احاطہ حقیقی اللہ تعالیٰ جو متکلم قرآن ہے کے سوا کسی نے نہیں کیا۔ پھر رسول اللہ ﷺ نے ان علوم

کا احاطہ کیا بجز ان علوم کے جنہیں اللہ تعالیٰ نے خاص فرمایا۔ (سابقاً) مذکور ہو چکا ہے کہ غیر متناہی مرتبہ میں رسول اللہ ﷺ کے احاطہ علوم نہیں فرمایا البتہ ما کان وما یکون کے علوم جو متناہی ہیں حضور علیہ السلام کے احاطہ میں شامل ہیں پھر ان علوم کا بہت بڑا حصہ اجلہ صحابہ مثلاً حضرات خلفاء راشدین و عبد اللہ بن مسعود و عبد اللہ بن عباس رضی اللہ تعالیٰ عنہم کو ملا حتیٰ کہ سیدنا عبد اللہ بن عباس رضی اللہ تعالیٰ عنہ نے فرمایا وضاع لی عقال بغیر لوجہ تہ فی کتاب اللہ تعالیٰ اگر میرے اونٹ کی رسی ضائع ہو جائے تو میں اسے بھی کتاب اللہ میں پالوں گا۔ (اتقان وغیرہ)

فائدہ:

یہ ہیں حضور سرور عالم ﷺ کے نگاہ تملطف سے نوازے ہوئے سیدنا علی المرتضیٰ رضی اللہ تعالیٰ عنہ کے ایک شاگرد یعنی سیدنا ابن عباس رضی اللہ تعالیٰ عنہ ایک دوسرے مقام پر فرماتے ہیں۔

کل شئی فی القرآن لو فاتہ لایکون ابداً.

ہر چیز قرآن مجید میں ہے اگر کوئی چیز قرآن مجید سے فوت ہو جائے تو ابد تک نہ ہو۔

سیدنا علی المرتضیٰ کا علم القرآن:

امام جلال الدین سیوطی رحمۃ اللہ علیہ الاتقان ص ۱۸۶ ج ۲ مطبوع مصر میں لکھتے ہیں۔

عن ابن ابی حمزہ عن علی رضی اللہ تعالیٰ عنہ قال لو شئت ان روقر سبعین بعیراً من تفسیر القرآن لفعلت۔

سیدنا علی رضی اللہ تعالیٰ عنہ نے فرمایا کہ اگر میں چاہوں تو فاتحہ کی تفسیر کے ستر اونٹ کے بوجھ کے برابر ستر اونٹ کے بوجھ لکھ دوں۔

حضرت علی رضی اللہ تعالیٰ عنہ کے زمانہ میں ایک یہودی تھا جس کی داڑھی بہت

تھوڑی تھی صرف چند گنتی کے بال تھے اور حضرت علی رضی اللہ تعالیٰ عنہ کی ریش مبارکہ بہت گھنی تھی اس یہودی نے ایک مرتبہ حضرت علی سے کہا اے علی آپ کا دعویٰ ہے کہ قرآن میں ہر چیز کا ذکر ہے تو کیا آپ کی گھنی داڑھی اور میری مختصر داڑھی کا بھی قرآن میں ذکر ہے؟ مولا علی نے فرمایا سنو قرآن فرماتا ہے۔

والبلد الطیب یخرج نباتہ باذن ربہ والذی خبث لا یخرج الا نکدا
یعنی جو اچھی زمین ہے اس کا سبزہ اللہ کے حکم سے نکلتا ہے اور جو خراب زمین ہے اس کا بہت تھوڑا نکلتا ہے۔

فرمایا اچھی زمین میرا چہرہ ہے اور بری زمین تمہارا چہرہ۔

علوم الفاتحہ

سورۃ الفاتحہ کے علوم کے بارے میں امام جلال الدین سیوطی رحمۃ اللہ علیہ الاقان ص ۱۶۰ ج ۲ و صفحہ ۵۷ ج ۲ میں سیدنا حسن بصری سے امام بیہقی کے حوالے سے لکھتے ہیں۔
ذکر کثیرون فی اثرات اللہ جمع علوم الاولین و آخرین فی
الکتب الاربعۃ و علومہا فی القرآن و علومہ فی الفاتحہ فزا دوا و علوم
الفاتحہ فی البسملة و علوم البسملة فی بانہا
ما ثور ہے بہت سے تابعین و اسلاف کہ اللہ تعالیٰ نے تمام اولین و آخرین کے علوم کتب اربعہ میں اور کتب اربعہ کے قرآن میں اور قرآن کے فاتحہ میں اور فاتحہ کے علوم اسم اللہ میں اور بعض نے فرمایا کہ بسم اللہ کے علوم بسم اللہ کی باء میں جمع کیے ہیں یعنی امانت رکھے ہیں جیسے امام بصری رحمۃ اللہ علیہ کی روایت میں ہے۔

قاعدہ

تابعین و صحابہ رضی اللہ عنہم نے جو عقل سے وراء بیان کیا ہو وہ بھی ارشاد رسول اللہ ﷺ سمجھا جاتا ہے۔

عقلی دلیل

جملہ علوم بسم اللہ کی باء میں ہونے پر عقلاً محال محسوس ہوتا ہے لیکن جسے اللہ تعالیٰ کی قدرت پر ایمان ہے اسے کوئی محال محسوس نہ ہوگا بلکہ عین اسلام سمجھا جائے گا ہاں غیر مسلم کو عقلی دلیل کی ضرورت ہے تو وہ آئینہ میں اپنی صورت بلکہ پانچ فٹ کا قد دیکھ کر بتائے کہ ڈیڑھ من کی لاش کا روٹکا روٹکا نظر آسکتا ہے تو جملہ کائنات کے علوم بھی انسان کی آنکھ میں سما سکتے ہیں لیکن دیکھنے والا بھی کوئی حبیب خدا ہو (ﷺ) ورنہ جیسے اندھے کو آئینہ میں کچھ نظر نہیں آتا ایسے ہی ہمارے جیسوں کو علوم قرآن کا حال ہے۔

عقیدہ اسلام:

حضور سرور عالم ﷺ جو کچھ جانتے ہیں اللہ تعالیٰ کی عطا سے اور قرآن فہمی سے۔
 ا۔ ترمذی شریف میں ہے حضور سرور عالم ﷺ نے فرمایا۔
 یستلوان فتن منقریب وہ زمانہ آنے والا ہے جب بہت فتنے برپا ہوں گے عرض کی گئی ان کے نکلنے کے علم کا ذریعہ کیا ہے آپ نے فرمایا۔

کتاب اللہ فیہ نبأ ما قبلکم وخبر ما بعدکم وحکم ما بینکم
 کتاب کہ جس میں پہلوں کی سرگزشت اور بعد کی خبریں اور اس میں جو کچھ تمہارے درمیان کا حکم موجود ہے۔

۲۔ سیدنا عبداللہ بن مسعود رضی اللہ تعالیٰ عنہ نے فرمایا کہ جسے تحصیل علم کا ارادہ ہو اسے قرآن مجید پڑھنا چاہیے اس لیے کہ اس میں اگلوں پچھلوں تمام کے قصے ہیں (اتفاق)

۳۔ امام شافعی رحمۃ اللہ علیہ نے فرمایا کہ جن امور کی امت قائل ہے وہ سب کے سب قرآن و سنت (حدیث) کی شرح ہے اور فرمایا کہ جو حکم رسول اللہ ﷺ نے فرمایا ہے کہ وہ سب امور آپ نے قرآن مجید سے سمجھے۔

۴۔ خود حضور ﷺ نے فرمایا کہ میں جن چیزوں کو حلال بتاتا ہوں جنہیں اللہ تعالیٰ نے حلال قرار دیا اور انہی چیزوں کو حرام کرتا ہوں جنہیں اللہ نے حرام کیا۔
رواہ الشافعی فی الام (اتقان)

۵۔ امام شافعی رحمۃ اللہ علیہ نے ایک دفعہ اعلان فرمایا کہ میں ہر سوال کا جواب قرآن سے دوں گا۔ آپ سے بھڑکا حکم شرعی پوچھا گیا آپ نے ایک حدیث پڑھی سائل نے کہا یہ قرآنی ہوتا تو نہ ہوا۔ آپ نے فرمایا یہ حکم قرآنی تو ہے اللہ تعالیٰ نے فرمایا۔
وما آتاکم الرسول فخذوه وما نهاکم عنه فانتهوا (الحشر)
اور وہ جو تمہیں رسول دیں اسے لے لو اور جس سے روکیں رک جاؤ۔
فائدہ

آیت میں لفظ ما عام ہے اس سے جملہ امور مراد ہے دنیوی ہوں یا اخروی وغیرہ وغیرہ۔

علوم المصطفیٰ ﷺ:

بقول امام شافعی فی الام کہ حضور سرور کائنات ﷺ جو کچھ فرماتے یا عمل کرتے ہیں قرآن سے حاصل کر کے۔ چند روایات علم مصطفیٰ ﷺ کی ملاحظہ ہوں۔

۱۔ عن ابن عباس رضی اللہ تعالیٰ عنہما قال قال رسول اللہ ﷺ
اتسانی اللیة ربی تعالیٰ فی احسن صورة قال احسه فاذا انا بربی تبارک و
تعالیٰ فی احسن صورة فقال یا محمد (صلی اللہ تعالیٰ علیہ وآلہ وسلم)
قلت لیبک رب قال فیم یختصم الملاء الا علی قلت لا ادری قالها ثلاثاً
فرايته وضع کفه بین کتفی حتی وجدت برد انا ملة بین ثدی فتجلی لی
کل شی وعرفت (مشکوٰۃ شریف ص ۷۲)

حضرت ابن عباس رضی اللہ تعالیٰ عنہ سے مروی ہے کہ حضور علیہ السلام نے فرمایا

کہ ایک روایت میرا رب میرے پاس احسن صورت میں تشریف لایا اور فرمایا کہ میں یقین سے جانتا کہ اس وقت میں اپنے رب کے سامنے احسن صورت میں ہوں۔ اللہ تعالیٰ نے فرمایا اے حبیب (ﷺ) میں نے عرض کی۔

”لبیک یا اللہ! اللہ تعالیٰ نے فرمایا بتائیے یہ بڑے بڑے فرشتے کس بات میں جھگڑ رہے ہیں میں نے عرض کی مجھے کیا خبر۔ اسے اللہ تعالیٰ نے تین بار فرمایا اس کے بعد میں نے اللہ تعالیٰ کو دیکھا کہ اس نے اپنا دستِ قدرت میرے دونوں کاندھوں پر رکھا حتیٰ کہ اس کی بے انگلیوں کی ٹھنڈک میرے سینے تک پہنچی۔ تو میرے لیے ہر چیز روشن ہو گئی۔ اور میں نے پہچان لیا۔

ازالہ وہم

کسی کو وہم نہ ہو کہ اللہ تعالیٰ نے حضور علیہ السلام سے فرشتوں کے لیے پوچھا۔ تو حضور علیہ السلام نے ”لا ادری“ مجھے کیا پتا کیوں فرمایا۔ اگر آپ کو علم ہوتا تو آپ ایسا نہ فرماتے۔ جو اباً عرض ہے کہ خود اللہ تعالیٰ ایک راز پر دلالت کرتا ہے ورنہ بقول معترض جب اللہ تعالیٰ جانتا تھا کہ حضور علیہ السلام کو علم نہیں تو پھر سوال ہی کیوں کیا۔ وہ راز یہی تھا کہ میرے محبوب اور موسیٰ کلیم میں کتنا فرق ہے کہ انہیں جب ”انظر الی الجبل“ پہاڑوں کی طرف دیکھو (کہا گیا تو وہ پہاڑ کو دیکھنے لگ گئے۔ اور میرے دیدار کی تمنا کے باوجود میرے غیر کی طرف متوجہ ہو گئے۔ لیکن یہ میرے محبوب ﷺ ہیں کہ دیدار میں ایسے مصروف و محو ہیں کہ ملاء الاعلیٰ جیسے فرشتوں کو بھی نظریں نہیں لاتے۔

۲. عن عبد اللہ ابن عمر رضی اللہ تعالیٰ عنہ قال قال رسول اللہ صلی اللہ تعالیٰ علیہ والہ وسلم ان اللہ رفع الی الدنیا وانا انظر فیہا الی یوم القیامۃ کانما انظر الی کفی هذا (رواہ الطبرانی زرقانی شرح مواہب لدنیہ) حضرت ابن عمر رضی اللہ تعالیٰ عنہ سے مروی ہے کہ حضور علیہ السلام نے فرمایا اللہ

تعالیٰ نے میرے سامنے ساری دنیا کو اٹھا کر رکھ دیا میں دنیا کو جو کچھ اس کے اندر ہونے والا ہے ایسے دیکھ رہا ہوں جیسے کہ ہاتھ کی ہتھیلی کو۔

(۳) عن جابر رضی اللہ تعالیٰ عنہ قال قال رسول اللہ صلی اللہ علیہ وسلم عرضت علی کل شیء تو لجنونہ (رواہ مسلم ص ۲۹۷ ج ۱)
حضرت جابر رضی اللہ تعالیٰ عنہ سے مروی ہے کہ میرے سامنے ہر شے پیش کی گئی حضور علیہ السلام نے فرمایا کہ جس میں تم داخل ہو گے۔
اس حدیث سے نبی علیہ السلام کے علوم کلی کا کیا چمکتا ہوا ثبوت ہے۔
لیکن دیدہ کو رو کو کیا آئے نظر کیا دیکھے

(۴) عن انس بن مالک رضی اللہ تعالیٰ عنہ ان النبی صلی اللہ تعالیٰ علیہ وسلم قال من احب ان یسئال عن شیء فلیسئل عنہ فواللہ لا تسئلو فی عن شیء الا اخبر تکم بہ ما دمت فی مقامی هذا

(رواہ البخاری ص ۸۳۰۸۳ ج ۲)

حضرت انس رضی اللہ تعالیٰ عنہ سے مروی ہے کہ فرمایا رسول اللہ ﷺ نے کہ جس کا جی چاہے وہ کسی قسم کا سوال کرے اللہ تعالیٰ کی قسم جب تک میں اس مقام پر کھڑا ہوں مجھ سے جو کچھ سوال کرو گے میں بتاؤں گا۔

(۵) عن اسماء بنت ابی بکر رضی اللہ تعالیٰ عنہا قالت قال رسول اللہ ﷺ ما من شیء لم ارہ و قدرایتہ فی مقامی هذا حتی الجنة والنار رواہ البخاری ص ۱۰۸۲ ج ۲)

حضرت اسماء رضی اللہ تعالیٰ عنہا سے مروی ہے کہ حضور علیہ السلام نے فرمایا کہ کوئی چیز نہیں جو میں نے نہیں دیکھی اس مقام میں سب کچھ دیکھ لیا حتی کہ جنت اور دوزخ بھی دیکھے۔

(۶) عن عبد اللہ ابن عمر رضی اللہ تعالیٰ عنہ قال خرج علينا

رسول الله صلى الله عليه واله وسلم وفي يده كتابان فقال اتدرون ما هذا ان الكتابان فقلنا لا يا رسول الله الا ان تخبرنا فقال الذي في يده اليمنى هذا كتاب من رب العالمين فيه اسماء اهل الجنة واسماء ابائهم وقبائلهم.

حضرت عبداللہ بن عمر رضی اللہ تعالیٰ عنہ سے مروی ہے کہ حضور علیہ السلام ہمارے پاس تشریف لائے آپ کے ہاتھ میں دو کتابیں تھیں آپ نے فرمایا جانتے ہو یہ کتابیں کیسی ہیں۔ ہم نے عرض کیا نہیں مگر یہ کہ آپ ہمیں بتادیں۔ تو آپ نے فرمایا یہ کتابیں جو دائیں ہاتھ میں ہے یہ اللہ تعالیٰ کی طرف سے ہے اس میں تمام جنتیوں کے نام اور ان کے آباء ان کے قبیلوں کے نام ہیں اور پھر اس کے آخر میں کل میزان بتایا اس طرح دوزخیوں کے متعلق فرمایا۔ (الحديث) (رواه الترمذی فی مشکوٰۃ و باب القدر)

اسلاف صالحین رحمہم اللہ تعالیٰ کے اقوال

بجائے اپنے اجتہاد کے اسلاف صالحین رحمہم اللہ کی پیروی میں نجات ہے چند حوالے حاضر ہیں۔

۱۔ حضرت علامہ بحر العلوم لکھنوی حاشیہ میرزاہد میں لکھتے ہیں۔

علمہ علوما احتوی علیہ العلم الاعلیٰ وما استطاع علی اللوح الادنی حضور علیہ السلام کو اللہ تعالیٰ نے وہ علوم سکھائے جس پر علم الاعلیٰ بھی مشتمل نہیں اور جس کے گھیرے کو لوح محفوظ بھی قادر نہیں۔

فائدہ:

یہ وہ مولانا بحر العلوم ہیں کہ جن کے متعلق مولانا عبدالحق بن مولانا شاہ فضل حق خیر

آبادی رحمۃ اللہ تعالیٰ علیہ فرماتے ہیں کہ ہند میں صرف اڑھائی علماء پیدا ہوئے۔

۱۔ مولانا بحر العلوم ۲ والد مرحوم ۳۔ بندہ معدوم

۲۔ حضرت مجدد الف ثانی رحمۃ اللہ علیہ اپنے مکتوب شریف ص ۳۱۰ ج ۱ میں فرماتے ہیں۔

بہر علمیکہ مخصوص بہ اوست سبحانہ، خاص رسل را اطلاع می بخشد و سع علمہ علوم العالمین الانس والجن والمائکة لان اللہ تعالیٰ اطلعه علی علم العالم کله فعلم علی الاولین و الآخرین و کان وما یکون و حسبک علمہ علم القرآن و قد قال اللہ تعالیٰ ما فرطنا فی الكتاب من شیء۔ وہ علم جو اللہ تعالیٰ کا خاص ہے اس پر اپنے خاص رسولوں کو اطلاع بخشا ہے آپ کے علم کا تمام جہانوں کو یعنی جن و انسان اور فرشتوں کے علم کو گھیرے ہوئے ہے کیونکہ اللہ تعالیٰ نے آپ کو تمام عالم پر باخبر فرمایا ہے۔ اگلے پچھلے لوگوں کا علم سکھایا اور ماکان وما یکون بتایا۔ اور حضور علیہ السلام کے علم کے لیے قرآن کا علم کافی ہے۔ کہ اللہ تعالیٰ نے فرمایا ہم نے اس کتاب میں کوئی شے اٹھانہ رکھی ہے۔

۳۔ حضرت علامہ خرپوتی شرح قصیدہ میں فرماتے ہیں۔

ان جمیع الانبیاء کل واحد منهم طلبوا واخذوا العلم من علمہ علیہ السلام الذی کالبحر فی السعة والکرم من کرم علیہ السلام الذی ہو کالایم لانه علیہ السلام مفیض وهم مستفیضون لانه تعالیٰ خلق ابتداء روحہ علیہ السلام ووضع علوم الانبیاء وعلم ما کان وما یکون ثم خلقهم فاخذہ علومهم منه علیہ السلام۔

ہر نبی نے حضور علیہ السلام کے علم سے مانگا اور لیا جو وسعت میں سمندر کی طرح ہے اور سب نے حضور علیہ السلام کے اس کرم سے کرم حاصل کیا۔ جو تیز بارش کی طرح ہے کیونکہ حضور علیہ السلام فیض دینے والے ہیں اور دوسرے انبیاء علیہم السلام فیض لینے والے کیونکہ رب تعالیٰ نے اولاً حضور علیہ السلام کی روح مبارکہ کو پیدا فرمایا۔ پھر اس میں انبیاء علیہم السلام نے وماکان وما یکون کے علوم حاصل کیے۔

حضرت حافظ سلیمان ابریز شریف ص ۲۵۸ میں فرماتے ہیں۔

يعلم عليه السلام من العرش الى الفرش و يطلع على جميع ما فيها
وهذا العلوم بالنسبة اليه عليه السلام كالف من ستين جزء التي هي
القرآن العظيم.

حضور علیہ السلام عرش سے فرش تک جانتے ہیں اور جو کچھ ان میں ہے اس کی خبر
رکھتے ہیں اور یہ سارے علوم حضور علیہ الصلوٰۃ والسلام کی نسبت سے ایسے ہیں جیسے ۶۰ کی
نسبت جو قرآن عظیم ہے۔

۱۹۔ تفسیر عرائس البیان کے تحت آیت الکرسی میں ہے۔

يعلم محمد صلى الله عليه وآله وسلم ما بين ايديهم من اوليات
الامر قبل الخلائق وما خلفهم من احوال القيامة -

حضور علیہ الصلوٰۃ والسلام مخلوق کے پہلے کے معاملات بھی جانتے ہیں اور جو مخلوق
کے بعد قیامت کے احوال ہیں سب جانتے ہیں۔

(۶)۔ حضرت امام شعرانی قدس سرہ کتاب الجواهر والدرر اور درة الغواص میں لکھتے

ہیں کہ۔

محمد صلى الله عليه وآله وسلم هو الاول و الآخر و الظاهر
والباطن قد و ليج حسين اسرى به عالم الاسماء اولها مركز الارض و
آخرها السماء الدنيا بجميع احكام مهاو تعلقا تها ثم و ليج البرزخ الى
انتهاه و هو السماء السابعة ثم و ليج عالم العرش الى ما لا نهايته له و انفتح
في برزخيته صور العوالم الالهية و الكونية

محمد صلی اللہ علیہ وآلہ وسلم ہی اول و آخر و ظاہر و باطن ہیں۔ وہ شب معراج عالم اسماء
میں داخل ہوئے جس کی ابتداء مرکز زمین و انتہا پہلا آسمان اس عالم کے جملہ احکام و
تعلقات جان لیے پھر عالم برزخ میں اس کی انتہا تک تشریف فرما ہوئے۔ اس کا منتہی

ساتوں آسمان ہے پھر عالم عرش میں جلوہ افروز ہوئے وہاں تک جس کی انتہا ہی نہیں اور حضور ﷺ کے باطن میں الہی عالموں اور حادث عالموں کی صورتیں منکشف ہو گئیں۔

۷۔ کتاب الابریر میں ہے کہ:

وکیف یخفی علیہ ذلک والاقطاب السبعة من امتہ الشریفہ
یعلمونها و ہم دون الغوث فکیف بالغوث فکیف بسیدا الاولین و
الآخرین الذی ہو سبب کل شیء ومنہ کل شیء

یعنی قیامت کا علم سرور اکرم صلی اللہ علیہ وآلہ وسلم پر کیونکر مخفی رہ سکتا ہے۔ جب کہ آپ کی امت شریفہ کے ساتوں قطب اس کے عالم ہیں۔ اور غوثوں کا مرتبہ قطبوں سے بھی بالاتر ہے پھر وہ کس طرح اس کے عالم نہ ہوں گے۔

اور سید الاولین والآخرین محمد مصطفیٰ ﷺ پر کیسے مخفی رہ سکتا ہے کہ حضور ﷺ کے تو نیاز مند بھی اس کے عالم ہیں۔ کہ حضور ﷺ تو ہر چیز کا سبب ہیں۔ اور عالم کی شے کا وجود حضور ہی کی بدولت ہے۔

(۸)۔ ابن عطیہ فتوحات وسیلہ شرح اربعین للنووی میں فرماتے ہیں۔

الحق کما قال جمع ان اللہ سبحانہ و تعالیٰ لم یقبض نبینا صلی اللہ
تعالیٰ علیہ وسلم حتی اطلعه علی کل ما ابہمہ عنہ الا انہ امر بکتم بعض
والاعلام ببعض حق

حق وہ قول ہے جو ایک جماعت علماء نے فرمایا کہ اللہ عزوجل ہمارے نبی ﷺ سے مخفی تھا۔ کو دنیا سے لے گیا یہاں تک کہ حضور سے جو کچھ مخفی تھا وہ علم حضور کو عطا فرما دیا لیکن بعض کے چھپانے پر مامور تھے جو حق ہے۔

(۹)۔ امام زین الدین عراقی استاد امام حافظ الحدیث ابن حجر عسقلانی شرح مہذب

اور علامہ شہاب خفاجی نسیم الریاض شرح شفاء امام قاضی عیاض میں فرماتے ہیں۔

انہ صلی اللہ تعالیٰ علیہ وسلم عرضت علیہ الخلائق من لدن آدم

عليه الصلوة والسلام الى قيام الساعة فعرفهم كلهم كما علم آدم
الاسماء

اللہ تعالیٰ عزوجل کی جتنی مخلوق ہے آدم علیہ الصلوٰۃ والسلام سے لے کر قیام قیامت
تک سب حضور اقدس ﷺ پر پیش کی گئی۔ تو حضور نے سب کو پہچان لیا کہ جس طرح آدم
علیہ الصلوٰۃ والسلام کو تمام نام تعلیم ہوئے تھے۔

(۱۰)۔ مدارج شریف میں ہے کہ:

هر چه در دنیا ست از زمان آدم تا او ان نفخهء اولیٰ بروئے صلی
الله تعالیٰ علیہ وسلم منکشف ساختند تا همه احوال او را از اول تا آخر
معلوم گروید یاران خود را نیز از بعضی ازاں احوال خبر داد
نیز فرماتے ہیں قدس سرہ

وهو بكل شئی علیم ووی صلی الله تعالیٰ علیہ وسلم داناست
بہمہ چیز از شیونات و احکام الہی و احکام صفات حق و اسماء و افعال
و آثار و لجیمع علوم ظاہر و باطن و اول و آخر احاطہ نموده و مصداق
فوق کل ذی علم علیہ شدہ علیہ من الصلوات افضلها و من التحیات
اتمھاوا کملھا

۲۸۔ تفسیر نیشاپوری میں ہے کہ من الذی یشفع عنده الابدانہ

هذا الاستثناء راجع الى النبی صلی الله تعالیٰ علیہ وسلم کا نہ
قیل من الذی یشفع عنده الا باذنه عنده، یوم القیامۃ الا عبده محمد
صلی الله تعالیٰ علیہ وآلہ وسلم یعلم محمد ﷺ ما بین ایدہیم من
اولیات الامر قبل خلق الخلائق و ما خلفہم من احوال القیامۃ

کون ہے جو اللہ تعالیٰ کے حضور شفاعت کرے مگر اس کے اذن سے۔ یہ استثناء
حضور علیہ السلام کی طرف راجع ہے گویا کہا گیا ہے کہ کون ہے جو اللہ کے ہاں شفاعت کا دم

مار سکے سوائے اس کے محبوب محمد ﷺ کے کہ وہ خلاق کی تخلیق کی اولیات کے امور قیامت کے حالات سے باخبر ہیں۔

(۱۱)۔ حضرت ابن ہمام علی قاری مکی اس کی شرح مسلک منقط میں فرماتے ہیں۔

انه صلى الله تعالى عليه واله وسلم عالم بحضورك وقيامك
وسلامك اى بجميع احوالك وفعالك وارتحالك ومقامك
بأنك رسول الله صلى الله عليه وآله سلم تيرى حاضرى اور تيرے کيڑے ہونے کا
اور تيرے تمام باتے تيرے تمام افعال، احوال، وقت و مقام سے آکاہ ہیں۔

(۱۲)۔ حضرت علامہ مینی شرح بخاری میں فرماتے ہیں۔

فيه دلالة على انه اخبر في المجلس الواحد بجميع احوال
المخلوقات من ابتداءها الى انتهاؤها وفي ايراد ذلك كله في مجلس
واحد امر عظيم من خوارق العادة۔

یہ حدیث دلیل ہے کہ رسول اللہ ﷺ نے ایک ہی مجلس میں حدیث شریف میں کہ
اللہ تعالیٰ کا رسول صلی اللہ علیہ وآلہ وسلم نے تخلیق کائنات اول سے آخر تک کی تمام مخلوقات
کے تمام احوال بیان فرمادیئے اور اس سب بیان کا ایک مجلس میں فرمادینا عظیم معجزہ ہے۔
(۱۳)۔ امام حافظ الحدیث عسقلانی رحمۃ اللہ علیہ فتح الباری شرح صحیح بخاری میں
اسی حدیث کے تحت فرماتے ہیں۔

اول ذلك على انه اخبر في المجلس الواحد بجميع احوال
المخلوقات منذ ابتداءت الى ان تفتى الى ان تبعث فشمّل ذلك الا
خبار عن المبدء ولمعاش والمعاد وفي تيسير ذلك كله في مجلس
واحد من خوارق العادة امر عظيم۔

یہ حدیث دلیل ہے کہ رسول اللہ ﷺ نے ایک ہی مجلس میں تمام مخلوقات کے احوال
جب سے خلقت شروع ہوئی جب تک فنا ہوگی جب تک اٹھائی جائے گی سب ہی بیان

فرمادیے تو یہ بیان اقدس شروع آفرینش و دنیا و محشر سب کو محیط تھا اور یہ سب کا ایک مجلس میں بیان فرمادینا ایک نہایت عظیم معجزہ ہے۔

(۱۴)۔ امام احمد قسطلانی رحمۃ اللہ علیہ ارشاد الساری شرح بخاری علامہ طیبی رحمۃ اللہ علیہ شرح مشکوٰۃ میں اسی حدیث کی شرح میں فرماتے ہیں۔

ای اخبرنا مبتد ما من بدء الخلق حتى انتهى الى دخول اهل الجنة الجنة ول ذلك على انه صلى الله تعالى عليه وسلم اخبر۔

یہ حدیث دلیل ہے کہ رسول اللہ ﷺ نے تمام مخلوقات کو بہر حال بتا دیا کہ جب سے خلقت پیدا ہوئی جب تک فنا ہوگی جب تک پھر زندہ کی جائے گی سب کچھ ہی بیان فرمادیے۔

اخبر بجمع احوال المخلوقات منذ ابتدئت الى الله الى ان تبعث وهذا من خوارق العادات۔

اور یہ معجزہ ہے کہ اللہ تعالیٰ عزوجل نے حضور علیہ الصلوٰۃ والسلام کے لیے اتنا کثیر کلام اتنے قلیل زمانے میں آسان فرمادیا۔

(۱۵)۔ شاہ ولی اللہ محدث دہلوی رحمۃ اللہ علیہ اپنی کتاب انفاس العارفين میں شیخ ابوالرضاء رحمۃ اللہ علیہ کا قول نقل فرماتے ہیں۔

کہ اگر ایک چیونٹی تحت الثریٰ میں ہو اور اس کے دل میں سو خیالات ہوں تو میں ان میں سے ننانوے خیالات کو جانتا ہوں۔

فائدہ:

جب حضور سرور عالم ﷺ کی امت کے اولیاء کے علم مافی الصدور کا یہ حال ہے تو آقائے کائنات امام الانبیاء والاولیاء ﷺ کے علم مبارکہ کا کون اندازہ کر سکتا ہے۔

(۱۶)۔ حضرت علامہ ملا علی قاری رحمۃ اللہ علیہ تلخیص تمیر کا جواب دیتے ہوئے شرح شفاء میں لکھتے ہیں۔

خص من الاطلاع على جميع مصالح الدنيا والدين اي ما يتم به اصلاح الامور الدنيوية والاخروية واشتكل بانه. يلقحون النخل فقال لو تركتموه فتوكوه فلم يخرج شيئا و اخرج شيئا فقال انتم اعلم بامدنيا كم واجيب بانه انما كان ظنا منه لا وحيا قال الشيخ السيدى محمد السنوسى ارادانه يحمدهم على خرق العوائل فى ذلك الى باب التوكل وما هنالك فلم تيمثلوا فقال انتم اعرف بدنيا كم ولو امثلوا وتحملوا فى سنة وسنتن لكفوا ام هذا المحنة

دنیا و دین کے ساتھ خاص کیا شارح نے ایک اشکال تلیقح تمر کا پیش کر کے جواب اس کا شیخ سنوسی سے نقل کیا کہ رسول اللہ ﷺ نے خرق و خلاف عوائد پر برا بیچتہ کرنے کا اور باب توکل کی طرف منہتی ہونے کا ارادہ کیا تھا اگر انہوں نے فرمانبرداری نہ کی اور جلدی کی تو آپ نے فرمایا کہ اپنے دنیا کے کام کو تم بخوبی جانتے ہو۔ اگر وہ سال دو سال تلیقح نہ کرتے اور ترک تلیقح میں آپ کی پیروی کرتے تو اس محنت تلیقح سے چھوٹ جاتے اس کے بعد شارح فرماتے ہیں۔

وهو فى غاية اللطافة اور یہ جواب نہایت ہی لطیف ہے ملا علی قاری رحمۃ اللہ علیہ نے اس جواب کو نہایت پسند کیا۔

اس کے علاوہ ملا علی قاری رحمۃ اللہ علیہ نے شرح شفاء جلد دوم میں ارقام کیا جس کا خلاصہ یہ ہے کہ تلیقح تمر سے جو آپ نے منع فرمایا تھا۔ اس میں آپ مصیب تھے یعنی آپ سے غلطی نہیں بلکہ صحابہ کرام نے جلدی کی۔ اگر سال دو سال نقصان تمر پر صبر کرتے تو پھل بکثرت ہوتا۔

وہ اولیاء و علماء جن کے علوم قرآن سے حاصل کردہ ہیں چند نمونے حاضر ہیں۔

(۱۷) امام شعرانی رحمۃ اللہ تعالیٰ علیہ نے طبقات کبریٰ میں لکھا ہے کہ۔

المعارف من جعل الله تعالى فى قلبه لوحاً منقوشاً باسرار

الموجودات فلا تتحرك حركة ظاهرة ولا باطنة في الملك
والسموات الا وليشهدها علما وكشفا۔

عارف وہ ہے کہ جس کے قلب میں اللہ تعالیٰ نے ایک لوح رکھی ہے جس میں جملہ
موجودات کے تمام اسرار و منقوش ہیں ملک المملکوت میں ظاہری و باطنی کوئی حرکت نہیں
ہوتی۔ جسے اپنے علم و کشف سے نہ دیکھتا ہو۔

(۱۸) یہی امام شعرانی قدس سرہ الجواہر والدرر میں تحریر فرماتے ہیں۔

الکامل قلبه مرآة الوجود العلوی والسفلی کله علی التفصیل
کامل کا دل تمام عالم علوی و السفلی کا بروجہ اتم تفصیل ہے۔

آخری گزارش

چونکہ دور حاضرہ میں قرآن مجید کو پڑھنے اور سمجھنے سے طبائع کوتاہ ہمت ہیں اسی لیے
ایسی وسعت علمی کو انکار کی نگاہ سے دیکھا جا رہا ہے دور سابق میں قرآن نہیں کا ذوق
بلندیوں پر تھا اس دور کی عورتیں بھی ہر سوال کا جواب قرآن کی آیات سے دیتیں اید
بڑھیا کا قصہ بہت مشہور ہے۔

ہر سوال کا جواب قرآن سے:

دوسری صدی ہجری کے حدیث و فقہ کے زبردست اور نامور عالم عبداللہ ابن
مبارک رضی اللہ تعالیٰ عنہ حرمین شریفین کی زیارت سے مشرف ہو کر واپس جا رہے تھے کہ
راستہ میں ایک گم کردہ راہ بڑھیا سے ملاقات ہوئی جو سیاہ اون کا لباس پہنے ہوئے تھی ارض
حجاز کی ریگزار سرزمین میں اس طرح تن تنہا ایک ضعیفہ کو پڑا ہوا دیکھ کر عبداللہ بن مبارک کو
سخت حیرانی ہوئی اور یکے بعد دیگرے طرح طرح کے خیالات دماغ میں آئے مگر کوئی یقینی
نتیجہ پیدا نہ ہو سکا بالآخر استفسار حال کے لیے رسم عرب کے بموجب السلام علیکم سے اپنے
کلام کی ابتدا کی اور یہ دیکھ کر سخت تعجب ہوا کہ ضعیفہ ان کے ہر سوال کا جواب عام بات

چیت کے بجائے قرآن کریم کی آیات سے دیتی تھی عبداللہ ابن مبارک کہتے ہیں کہ میں نے ہر چند کوشش کی کہ وہ عام لوگوں کی طرح مجھ سے بات چیت کرے مگر مجھے اپنے ارادہ میں کامیابی نہ ہو سکی۔

عبداللہ ابن مبارک کے دلچسپ سوالات کے جوابات میں بڑی بی نے جن آیات قرآنیہ کو ذریعہ جواب بنایا ان کا برجستہ استحضار نہایت پر لطف اور بے حد دلکش ہے۔

عبداللہ: السلام علیکم ورحمۃ اللہ وبرکاتہ

بڑھیا: سلام قولاً من رب رحیم

عبداللہ: بڑی بی اللہ تعالیٰ تم پر رحم فرمائے یہاں جنگل بیابان میں تن تنہا کیوں

پڑی ہو؟

بڑھیا: من یضلل اللہ فلا ہادی لہ

اللہ جس کا راستہ بھلائے اس کا کوئی راہنما نہیں ہے۔

مطلب یہ تھا کہ میں گم کردہ راہ ہوں، قافلہ نکل گیا میں تنہا رہ گئی، عورت کی ذات تنہا سفر کرنے سے معذور ہے، اس لیے یہاں پڑی ہوئی ہوں۔ عبداللہ بن مبارک ان کا مطلب سمجھ گئے۔

عبداللہ: آپ کہاں جانا چاہتی ہیں عبداللہ بن مبارک کو غالباً یہ خیال ہوگا کہ اس سوال کے جواب میں ضرور گھر کا اتا پتا بتلائیں گی اور کلام کریں گی مگر بڑی بی کا جواب ملاحظہ ہو۔

بڑھیا: سبحان الذی اسری بعبدہ لیلاً من المسجد الحرام الی

المسجد الاقصیٰ

پاک ہے وہ ذات جو راتوں رات لے گیا اپنے بندے کو مسجد حرام سے بیت المقدس تک۔

عبداللہ بن مبارک سمجھے کہ حج بیت اللہ سے فارغ ہو کر بیت المقدس جانا چاہتی ہے۔
عبداللہ بن مبارک: آپ یہاں کب سے پڑی ہوئی ہیں؟
بڑھیا: ثلث الیال سویاً (تین دن رات سے برابر یہاں موجود ہوں)
عبداللہ بن مبارک: آپ کے پاس کھانے پینے کی کوئی چیز نظر نہیں آتی آخر کیا
کھاتی پیتی ہو؟

بڑھیا: هُو يُطْعِمُنِي وَيَسْقِينِي وَهَ اللّٰهُ مَجِّهٌ كَهَلَا تَاطَلَاتَا هَے۔

عبداللہ بن مبارک: اچھا وضو کس سے کرتی ہو؟

بڑھیا: فان لم تجدوا ماءً فتيّموا صعيداً طيباً۔

پانی نہ پاؤ تو پاک مٹی سے تیمم کر لو، مطلب یہ کہ پانی نہیں ملتا تیمم کر لیتی ہوں۔

عبداللہ بن مبارک: میرے پاس کچھ کھانا موجود ہے اگر آپ کھائیں تو
میں حاضر کروں، عبداللہ کو اس سوال کے جواب میں یقین تھا کہ قرآن حکیم کی آیت پر
اکتفانہ ہو سکے گا اور ضرور اثبات یا نفی میں جواب دینا پڑے گا۔

بڑھیا: ثمّ اتموا الصيام الى الليل (پھر روزہ کو رات تک پورا کرو) مطلب

یہ کہ روزہ سے ہوں۔

عبداللہ بن مبارک: یہ تو رمضان المبارک کا مہینہ نہیں ہے۔

بڑھیا: من تطوع خيراً فان الله شاكر عليم

”جو شخص اپنی خوشی سے نیک کام کرے تو اللہ نیکی کا صلہ دینے والا دانائے حال
ہے۔“ یعنی رمضان نہیں ہے مگر نفل روزہ سے کس نے منع کیا۔

عبداللہ بن مبارک: سفر میں تو رمضان المبارک کے روزوں کی بھی افطار کی
اجازت ہے، چہ جائیکہ نفل روزہ رکھنا۔

بڑھیا: وان تصوموا خیر لکم ان کنتم تعلمون

”اگر تم جانتے ہو تو روزہ رکھنا ہمارے لیے بہتر ہے۔“ مطلب یہ تھا کہ جس شخص کو روزہ رکھنے کی برداشت ہو تو اس کے لیے بجائے افطار کے روزہ رکھنا ہی بہتر ہے۔
عبداللہ بن مبارک: جس طرح میں آپ سے بات کرتا ہوں اسی طرح آپ مجھ سے بات کیوں نہیں کرتیں؟

بڑھیا: ما یلفظ من قول الالدیہ رقیب عتید
”کوئی شخص منہ سے بات نہیں نکالتا، مگر یہ کہ اس کے پاس ایک لکھنے والا نگہبان فرشتہ موجود ہے۔“

عبداللہ بن مبارک: آپ کا تعلق کس قبیلہ اور خاندان سے ہے؟
بڑھیا: یہ سن کر بڑی بی بھرا اٹھی اور کہا۔

ولا تقف مالیس لک به علم ان السمع والبصر والفؤاد کل
اولنک کان عنہ مسنولاً .

آپ کو جس بات کی خبر نہیں اس کے پیچھے نہ پڑھیے، بلاشبہ کان، آنکھ اور دل سب سے پریش ہوگی۔ مطلب یہ تھا کہ کیوں میرا اور اپنا وقت ضائع کرتے ہو۔ فضول باتوں سے کیا فائدہ؟ بے ضرورت پوچھ گچھ کچھ اچھی بات نہیں ہے۔
عبداللہ بن مبارک: مجھ سے غلطی ہوئی خدا کے لیے معاف کیجئے۔

بڑھیا: لا تثریب علیکم الیوم یغفر اللہ لکم

اب تم پر کوئی الزام نہیں، اللہ تم کو معاف فرمائے۔

عبداللہ بن مبارک: اگر آپ منظور کریں تو میں آپ کو اپنے اونٹ پر سوار کر کے

قافلہ تک پہنچا دوں،

بڑھیا: ما تفعولوا من خیر یعلمہ اللہ (الآیہ)

”تم جو نیک کام کرو گے اللہ اس کو جانتا ہے۔“

عبداللہ بن مبارک نے اونٹ بٹھا دیا اور سوار ہو جانے کے لیے کہا۔

بڑھیا: قَلِّ لِلْمُؤْمِنِينَ يَغْضُوا مِنْ ابْصَارِهِمْ.

”مسلمانوں سے کہہ دیجئے کہ غیر محرم عورتوں سے اپنی آنکھیں بند کر لیں۔“

اس آیت سے بڑی بی بی کا مطلب یہ تھا کہ تم منہ پھیر لو، یا آنکھ بند کر لو، تاکہ میں پردہ کے ساتھ سوار ہو جاؤں، عبداللہ بن مبارک نے آنکھیں بند کر لیں اور کہا کہ اب آپ سوار ہو جائیے لیکن جب بڑی بی بی نے سوار ہونا چاہا تو اونٹ بدک گیا اور بڑی بی بی کے کپڑے کجاوے میں الجھ کر پھٹ گئے تو بولنا پڑا اور اپنے میزبان سے بطور درخواست کہا۔

بڑھیا: وَمَا أَصَابَكُمْ مِنْ مُصِيبَةٍ فَمَا كَسَبَتْ أَيْدِيكُمْ

”تم کو جو مصیبت پہنچتی ہے تمہارے اعمال کا نتیجہ ہے۔“

عبداللہ بن مبارک سمجھ گئے کہا ذرا ٹھہر جائیے میں اونٹ کے دھنگنا لگا دوں اور

پیر باندھ دوں تاکہ پھر شرارت نہ کرے۔

بڑھیا: بڑی بی بی خوش ہو کر بولیں، ففہمناھا سلیمان

”ہم نے سلیمان کو حکومت اور فیصلہ کرنا سکھا دیا۔“

جب اونٹ کا دھنگنا لگ گیا تو بڑی بی بی سوار ہو گئیں اور یہ آیت پڑھی،

بڑھیا: سُبْحَانَ الَّذِي سَخَّرْنَا هَذَا وَمَا كُنَّا لَهُ مَقْرِنِينَ وَإِنَّا إِلَىٰ رَبِّنَا لَمُنْقَلِبُونَ

”پاک اور برتر ہے وہ جس نے جانوروں کو ہمارا مطیع کر دیا۔ حالانکہ وہ ہمارے

قابو کے نہ تھے ہم کو اپنے پروردگار کی طرف لوٹنا ہے۔“

عبداللہ بن مبارک: اونٹ کی مہار پکڑ کر عربوں کے دستور کے مطابق حدی

(اشعار) پڑھتے ہوئے تیز چلنے لگے،

بڑھیا کو یہ پسند نہ آیا اور کہا، واقصدفی مشیک واغضض من

صوتک (درمیانی چال چلو، اور آہستہ بولو)

عبداللہ بن مبارک: آہستہ آہستہ چلنے لگے اور پست آواز سے شعر پڑھنے لگے
مگر بڑی بی کو یہ بھی پسند نہ تھا لہذا پھر ٹوکا اور کہا۔

بڑھیا: فاقرء و اما تیسر من القرآن، ” پڑھو جو قرآن سے تم کو آسان ہو،“
خیر و برکت کا وافر حصہ آپ کو عطا ہوا ہے۔

وما یدتکرا اولو الالباب ” اور صرف اہل عقل و فہم ہی نصیحت پذیر
ہوتے ہیں۔

تھوڑی دور خاموشی سے راستہ طے کرنے کے بعد ابن مبارک نے پوچھا۔
عبداللہ بن مبارک: آپ کا شوہر زندہ ہے؟

بڑھیا: لا تسئلوا عن اشیئا ان تبدلکم تسؤلکم
فضول باتوں کا سوال نہ کرو، اگر بتلا دی جائیں تو تم کو ناگوار ہوگا۔
شاید یہ مطلب تھا کہ بیوہ ہوں۔

عبداللہ بن مبارک: سوال کرتے کرتے بالآخر تنگ آگئے تو لب پر مہر خاموشی
لگائی تا آنکہ قافلہ میں پہنچ گئے۔ جس کے بارے میں گمان تھا کہ بڑی بی اسی قافلے کی
پچھڑی ہوئی ہیں۔ پوچھا اس قافلہ میں آپ کا کون عزیز ہے؟

بڑھیا: المال والبنون زینۃ الحیوۃ الدنیا.
”مال اور اولاد دنیا کی زیب و زینت ہے۔“

مطلب یہ ہے کہ قافلہ میں میری اولاد ہے۔

عبداللہ بن مبارک: ان کا پتہ کیا ہے؟

اس سوال کے بعد ابن مبارک خوش ہوئے کہ اب پتا بتلانے کے لیے بڑی بی کو
میری طرح بولنا پڑے گا۔

بڑھیا: وعلامات وبالنجم ہم یہتدون۔

”علامات اور تاروں سے لوگ راہ پاتے ہیں۔“

عبداللہ بن مبارک: اس مرتبہ بھی ابن مبارک کو اپنی خواہش کے پامال ہو جانے کا اگرچہ افسوس ہوا، مگر سمجھ گئے کہ وہ راہنمائے قافلہ ہیں، تلاش شروع کی، خیموں کے سامنے پہنچ کر دریافت کیا کہ

”یہاں آپ کا شناسا اور جاننے والا کون ہے کس کو پکارا جائے؟“

بڑھیا: واتخذ اللہ ابراہیم خلیلاً O وکلم اللہ موسیٰ تکلیماً O
یاداؤد انا جعلناک خلیفۃ یایحیٰ خذ الکتاب بقوة.

”اللہ نے ابراہیم کو دوست بنا لیا، اللہ نے موسیٰ سے کلام کیا اے تکی کتاب کو قوت سے پکڑ“ ان آیتوں سے بڑی بی بی نے تین ناموں کی طرف اشارہ کیا ہے۔

عبداللہ بن مبارک نے مدعا سمجھ کر ابراہیم، موسیٰ اور تکی کو پکارنا شروع کیا، ناگاہ چند جوان خوبصورت چودھویں رات کے سے چاند سامنے آئے اور ملاقات کی، بڑی بی بی کو اتارا، جب اطمینان سے بیٹھ گئے تو بڑی بی بی نے ان سے کہا۔

بڑھیا: فابعثوا احدکم بورقکم هذه الی المدینة فلینظر ایہا ازکی
طعاماً فلیا تکم برزق منہ.

”اپنے کسی آدمی کو دام دے کر شہر میں بھیجو کہ دیکھ بھال کرا چھا عمدہ پاکیزہ کھانا لائے۔“
بڑی بی بی کی یہ فرمائش سن کر ان میں سے ایک نوجوان بازار گیا اور کھانا خرید کر لایا اور میرے سامنے رکھا تو بڑی بی بی بولیں۔

بڑھیا: کلو واشربوا بما اسلفتم فی الايام الخالیة.

کھاؤ پیو، رچتا پچتا اس کے عوض میں جو پہلے دنوں سے آگے بھیجا۔“
مطلب یہ ہے کہ سفر میں کھانے پینے کی تکلیف کی ہے تم نے ہم پر احسان کیا ہے اس کے بدلے میں یہ ہدیہ پیش ہے، احسان کا بدلہ احسان ہے۔ الحمد للہ کیجئے۔

عبداللہ بن مبارک: میں نے ان لوگوں سے مخاطب ہو کر کہا، کہ میں آپ کا کھانا ہرگز نہ کھاؤں گا تا وقتیکہ مجھے ان بڑی بی بی کا حال نہ بتلائیں، کہ یہ کون ہیں؟ میری اور آپ کی طرح کلام کیوں نہیں کرتیں تو انہوں نے کہا کہ یہ میری مادر مشفقہ ہیں، چالیس سال سے کلام کرنا چھوڑ دیا ہے۔ قرآن مجید کی آیات سے اپنے مدعا پر ایما اور اشارہ کر دیتی ہیں کہ مبادا ایسا کلمہ زبان سے صادر ہو جس پر مؤاخذہ ہو اور خدائے مہربان ناخوش ہو جائے، یہ معلوم کر کے عبداللہ بن مبارک کو عبرت ہی عبرت حاصل ہوئی۔ اور کہا خدا تعالیٰ جو چاہے اس پر قادر ہے۔ (فقیر عارف نے ایک جگہ یہ پڑھا ہے کہ اُس خاتون کا نام حضرت فضہ تھاجو کہ حضرت سیدہ خاتونِ جنت کو ثربی بی فاطمہ رضی اللہ عنہا کی نوکرانی تھی۔ عارف)

ذَٰلِكَ فَضْلُ اللَّهِ يُؤْتِيهِ مَن يَشَاءُ وَاللَّهُ ذُو الْفَضْلِ الْعَظِيمِ.

”یہ اللہ کا فضل ہے جس کو چاہے عطا کرے وہ بڑے فضل والا ہے۔“

جميع العلم في القرآن لكن

تقاصر عنه افهام الرجال

قرآن حکیم میں تو جملہ علوم موجود ہیں یہ دوسری بات ہے کہ ہر شخص کی سمجھ کی رسائی

اس تک نہ ہو۔

کنیز قرآن دان:

ایک لڑکی حمام سے نکلی ایک شخص نے دیکھ کر کہا ”ولقد زيناها للناظرين“ کہ یہ

حسن و جمال ہمارے لیے ہے۔

لڑکی نے جواباً پڑھا و حفظناها من كل شيطان رجيم اس کا مطلب یہ تھا کہ

یہ حسن و جمال شیاطین (حرام کار) کے لیے نہیں اس کے لیے حق شرعی ضروری ہے اس

شخص نے آیت پڑھی ”ونريدان ناكل منها“ اس کا مقصد تھا کہ جس طرح بھی ممکن ہوگا



ہم اس حسن و جمال سے حصہ ضرور لیں گے۔
 لڑکی نے آیت پڑھ کر سنائی۔ ”لن تنالوا البر حتی تنفقوا مما تحبون اشارہ کیا
 کہ نکاح کے بغیر اور مہر کی ادائیگی کے سوانا ممکن ہے۔ اس شخص نے پڑھا ”والذین
 لا یجدون نکاحا مقصد یہ تھا کہ میرے میں یہ نکاح اور مہر کی ادائیگی ناممکن ہے۔ لڑکی
 نے پڑھا اولئک عنہا معبدون یعنی یہ ناممکن ہے تو پھر میرا حسن آوار نہیں بے نکاح
 ادائیگی مہر کے بغیر میرے سے دور رہو۔

اس شخص نے تنگ ہو کر کہا ”لعنتہ اللہ علیک“ تجھ پر لعنت ہو۔ لڑکی نے پڑھا۔
 للذکر مثل حظ الانثیین مردوں کا بہ نسبت عورتوں کے دوہرا حصہ ہے۔
 (التکبر فی المؤمنت والمذکر) اس قسم کی درجنوں حکایات فقیر نے ایک رسالہ اضیاء
 الجنان بمکالمۃ القرآن میں جمع کی ہیں۔ بلکہ بعض بزرگوں سے یہاں تک منقول
 ہے کہ وہ اپنی نجی گفتگو بلکہ ہر بات قرآنی آیات سے ادا کرتے چنانچہ حضرت ابونصر بن ابی
 القاسم قشیری (رحمہم اللہ تعالیٰ) نے اپنی زندگی کے آخری لمحات اسی طرح بسر کیے ان سے
 وجہ پوچھی گئی تو قرآنی آیت سے جواب دیا۔

”ما یلفظ من قول الالدیہ رقیب“

انکا مقصد یہ تھا کہ ہر بات کو کرانا کاتبین لکھ لیتے ہیں۔ اور میں چاہتا ہوں کہ میرے
 اعمال نامہ میں میری ہر بات قرآنی آیات لکھی جائیں۔ (واللہ تعالیٰ اعلم)

هذا آخر رقمہ قلم

الفقیر القادری ابی الصالح

محمد فیض احمد اویسی رضوی غفرلہ

بہاولپور پاکستان ۲ ذوالحجہ ۱۴۲۲ھ

قطب مدینہ پبلشرز کی نئی مطبوعات

نام کتاب

بچپن حضور ﷺ کا

مصنف

فیض ملت، آفتاب اہلسنت، امام المناظرین، رئیس المصنفین
حضرت علامہ الحافظ مفتی محمد فیض احمد اویسی رضوی مدظلہ، العالی
ناشر: قطب مدینہ پبلشرز (کراچی)

نام کتاب

حضور ﷺ کا حصی نور

مصنف

فیض ملت، آفتاب اہلسنت، امام المناظرین، رئیس المصنفین
حضرت علامہ الحافظ مفتی محمد فیض احمد اویسی رضوی مدظلہ، العالی
ناشر: قطب مدینہ پبلشرز (کراچی)

ضروری اطلاع

دور حاضر کے سب سے بڑے مصنف
اور مفکر اسلام سیدنا قبلہ

حضرت علامہ مفتی محمد رفیع صاحب دہلوی

کی کئی سو کتابیں زیور طبع سے آراستہ ہو چکی ہیں

اور دو ہزار سے زائد کتابیں منتظر طبع ہیں

اہلسنت کے امراء سے گزارش یہ ہے کہ جو کتابیں چھپ چکی

ہیں وہ ذوق و شوق سے خریدیں اور تحفے دیں اور

اہلسنت کے دینی تاجر بڑے لوگ باقی کتب کو طبع کروائیں

شکریہ

آستانہ شریف اویسیہ

کراچی

ضروری اطلاع

دور حاضر کے سب سے بڑے مصنف
اور مفکر اسلام سیدنا قبلہ

حضرت علامہ مفتی محمد رفیع الرحمن دہلوی

کی کئی سو کتابیں زیور طبع سے آراستہ ہو چکی ہیں

اور دو ہزار سے زائد کتابیں منتظر طبع ہیں

اہلسنت کے امراء سے گزارش یہ ہے کہ جو کتابیں چھپ چکی

ہیں وہ ذوق و شوق سے خریدیں اور تحفے دیں اور

اہلسنت کے دینی تاجر بڑے لوگ باقی کتب کو طبع کروائیں

شکریہ

آستانہ شریف اویسیہ

کراچی